

نمازِ بجاگاہ کی رکتیں

مع

نمازِ روزِ جمعہ

(فصلائل و مسائل)

تالیف و پیشکش

الوعدنان محمد منیر قر نواب الدین

بی۔ اے گولڈ میڈلسٹ، ایم۔ اے عربی و اسلامیات
(دفاع المدارس الجامعہ)

www.KitaboSunnat.com

ناشر

علی قوادری پبلشرز

۱۰ شیش محلہ ڈالہورا

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

نماز پنجگانہ کی رکعتیں

مع

نماز و تہجد

(فضائل و مسائل)

تالیف و پیشکش

ابو عدنان محمد منیر قمر نواب الدین

(بی۔ اے گولڈ میڈلسٹ ایم۔ اے عربی و اسلامیات، وفاق المدارس الجامعہ)

○

ترتیب و تہیض


انسہ شکیلہ قمر

ناشر

علی فواد پبلشرز
۱/۲ شیش محل ڈیڑھ لاہور

اشاعت کے دائمی حقوق بحق پبلشر محفوظ ہیں

نام کتاب..... نماز ہجگانہ کی رکعتیں مع نماز و تہجد (فضائل و مسائل)
 تالیف و پیشکش..... ابو عدنان محمد منیر قمر نواب الدین
 ترتیب و تدوین..... آنسہ شکیلہ قمر
 باہتمام..... جواد احمد
 طبع اول..... گیارہ سو
 کمپوزنگ..... ﴿جواد احمد﴾ حذیفہ کمپوزنگ سنٹر
 پریس..... ندیم یونس پریس



حذیفہ اکیڈمی کمرہ نمبر 2 الفضل مارکیٹ اردو بازار لاہور

ملنے کا پتہ

دارالفرقان اردو بازار لاہور
 مکتبہ السلفیہ 4/5 شیش محل روڈ لاہور
 نعمانی کتب خانہ حق سٹریٹ اردو بازار لاہور
 اسلامی اکیڈمی اردو بازار لاہور
 احمد بک کارپوریشن راولپنڈی
 مکتبہ علمی کراچی

فہرست مضامین

صفحہ نمبر	مضامین	نمبر شمار
۵	مقدمہ	۱
۵	الما بعد	۲
۶	نماز فجر کی سنتیں فضائل و مسائل	۳
۹	وقت اور ایگی	۴
۱۳	سنتیں اور نوافل گھر میں	۵
۱۵	فجر کی سنتوں کی قضاء کب؟	۶
۱۶	جواب	-
۱۶	فرضوں کے بعد پڑھنے کے دلائل	۸
۱۹	نماز نظر کی سنتیں	۹
۱۹	نماز نظر کی سنن راتبہ یا مؤکدہ سنتیں	۱۰
۲۲	مغرب و عشاء کی مؤکدہ سنتیں	۱۱
۲۳	نماز بچکانہ کی غیر مؤکدہ سنتیں	۱۲
۲۶	مغرب کے فرضوں سے پہلے دو سنتیں (غیر مؤکدہ)	۱۳
۲۶	حدیث نمبر ۱	۱۴
۲۷	حدیث نمبر ۲	۱۵
۲۸	حدیث نمبر ۳	۱۶
۲۸	حدیث نمبر ۴	۱۷
۲۹	حدیث نمبر ۵	۱۸

۲۹	حدیث نمبر ۶	۱۹
۲۵	حدیث نمبر ۷	۲۰
۲۹	آثار	۲۱
۲۹	اثر نمبر ۱	۲۲
۳۰	اثر نمبر ۲	۲۳
۳۰	اثر نمبر ۳	۲۴
۳۰	اثر نمبر ۴	۲۵
۳۰	اثر نمبر ۵	۲۶
۳۰	اثر نمبر ۶	۲۷
۳۱	مغرب کے بعد اور نماز عشاء کی غیر مؤکدہ سنتیں	۲۸
۳۳	اوقات سنن	۲۹
۳۳	نماز وتر	۳۰
۳۳	فضائل نماز وتر	۳۱
۳۵	نماز وتر کا حکم، سنت مؤکدہ	۳۲
۳۵	قائلین و جواب اور ان کے دلائل	۳۳
۳۷	غیر واجب کہنے والے اور ان کے دلائل	۳۴
۳۸	نماز وتر کا وقت	۳۵
۴۱	نقض وتر	۳۶
۴۱	عدم نقض	۳۷
۴۱	قائلین نقض	۳۸

۴۲	۳۹	تاکلین عدم تقض
۴۳	۴۰	قضاء وتر
۴۴	۴۱	ایک رکعت وتر کی مشروعیت
۴۶	۴۲	تین رکعات
۴۷	۴۳	پانچ رکعات
۴۷	۴۴	سات رکعات
۴۸	۴۵	نورکعات
۴۸	۴۶	گیارہ رکعات وتر
۴۹	۴۷	وتروں (اور تہجد) کی ادائیگی کا طریقہ
۴۹	۴۸	پہلا طریقہ
۴۹	۴۹	دوسرا طریقہ
۴۹	۵۰	تیسرا طریقہ
۴۹	۵۱	چوتھا طریقہ
۴۹	۵۲	پانچواں طریقہ
۴۹	۵۳	چھٹا طریقہ
۵۰	۵۴	ساتواں طریقہ
۵۰	۵۵	آٹھواں طریقہ
۵۰	۵۶	نواں طریقہ
۵۰	۵۷	دسواں طریقہ
۵۰	۵۸	گیارہواں اور بارہواں طریقہ
۵۰	۵۹	تیرہواں طریقہ

۵۱	تین وتر پڑھنے کے تین طریقے	۶۰
۵۱	پہلا طریقہ	۶۱
۵۲	دوسرا و تیسرا طریقہ	۶۲
۵۴	رکعات وتر میں قرأت	۶۳
۵۵	دعائے قنوت کا مقام و محل	۶۴
۵۵	قبل از رکوع	۶۵
۵۵	احادیث	۶۶
۵۶	آثار صحابہؓ	۶۷
۵۷	دعاء قنوت بعد از رکوع	۶۸
۶۰	متعدد آراء	۶۹
۶۱	نماز فجر میں قنوت	۷۰
۶۲	دعاء قنوت کا طریقہ	۷۱
۶۲	مسنون و دعاء قنوت	۷۲
۶۵	ایک وضاحت	۷۳
۶۵	فضائل تہجد قرآن و سنت کی روشنی میں	۷۴
۶۷	احادیث کی روشنی میں	۸۵
۶۸	وقت و رکعات تہجد	۷۶
۷۱	واللہ التوفیق	۷۷
۷۲	فہرست مصادر مراجع	۷۸
۷۴	مجلات و جرائد	۷۹
۷۵	تراجم و تصانیف محمد منیر قمر	۸۰

”عرض مدیر“

تمام تعریفیں حمد و ثنا خدا بزرگ و برتر کیلئے کہ صرف وہی اس لائق ہے۔ ہزاروں درود و سلام آقائے دو جہاں نخر موجودات جناب رسول ﷺ کیلئے۔ حمد و ثنا کے بعد عرض ہے کہ میری خوش بختی کہ اللہ رب العزت نے محض اپنی رحمت سے مجھے اس قابل بنایا کہ میں اس کتاب کی اشاعت کا اہتمام کروں حالانکہ میری بساط و اوقات یہ نہ تھی۔

اس کتاب کے سلسلہ میں کچھ گذارشات از حد ضروری ہیں کیونکہ ان گذارشات کے بغیر یقیناً اس کا حق ادا نہیں ہوتا۔ سب سے پہلی بات یہ کہ نماز و رکعات فضائل و مسائل کے سلسلہ میں لا تعداد کتب و رسائل شائع ہوتے ہیں اور آئندہ بھی ہوتے رہیں گے لیکن اس کتاب کو شائع کرنا اس لئے ناگزیر ہو گیا تھا کہ مصنف نے اس میں اپنی ہر بات پر دلائل پیش کیے اور اپنے دلائل کو مستند حوالوں کے ساتھ لکھا۔ میرے یقین و علم کے مطابق ۵۳ برسوں میں ایسی کوئی کتاب یا رسالہ شائع نہیں ہوا جس میں اس قدر اسناد و حوالہ جات تحریر کیے گئے ہوں۔ اللہ کی پیشی معاف فرمانے والا ہے۔ اگر ایسی کوئی کتاب شائع ہوئی ہے تو میری نظر سے نہیں گزری اور نہ ہی میرے احباب نے اس سلسلہ میں کوئی گواہی پیش کی ہے سو اس بنا پر میں کہہ سکتا ہوں کہ اس وقت میں ہی وہ شخص ہوں جس پر اللہ پاک نے اپنی خصوصی رحمت کرتے ہوئے ایک مستند کتاب کی اشاعت کا شرف بخشا ہے۔

میں نے کتاب کو متعدد بار پڑھا تا کہ اس کے متعلق بھرپور تسلی کر لوں سو میں اپنے علم و یقین کے مطابق مطمئن و شادماں ہو کر تحریر کر رہا ہوں کہ کتاب کا مسودہ تقریباً ہر لحاظ سے مکمل ہی لگا۔ اسی وجہ پر اس کی اشاعت کا سلسلہ بنایا۔

کتاب میں حوالہ جات کی تفصیل کے علاوہ ایک سب سے بڑی خاصیت جو میری نظر سے گزری وہ یہ کہ پوری کتاب میں مصنف کے اختلافی مسائل پر بحث نہیں کی نہ ہی کسی خاص مسلک یا جماعت کی نمائندگی کی صحاح ستہ سے احادیث منتخب کر کے بیان کردی ہیں اور جہاں پر ایک سے زائد طریقے ملے

ان کو بھی بیان کر دیا میری نظر میں ایک یہی فریض ہوتے ہیں جس کو مصنف نے بطریق احسن انجام دیا ہے۔ مصنف کی یہ کاوش انتہائی قابل ستائش، کیونکہ کوئی بات کرنا اور اس پر مفصل دلائل اور حوالہ جات پیش کرنا خاصا محنت طلب کام ہے اور آج کل ہمارے ہاں محنت کا رواج اختتام پذیر ہوتا نظر آ رہا ہے۔ کسی بھی زمانے میں اس طرح کا کام بہت قدر کی نظر سے دیکھا جائے گا۔

کتاب کی اشاعت کا اہتمام کیوں کیا گیا؟ اس سلسلہ میں امام مسلم کا یہ قول کافی ہوگا "استناد اصل دین کی طرف راہنمائی کرتی ہیں اور جس چیز کی سند نہیں اسکی کوئی اصل نہیں"

میری خواہش ہے کہ میں وہ شخص بنوں جو لوگوں کو اصل دین کی طرف راغب کرے نہ کہ وہ جو دین سے ہٹا دے۔ اپنی بساط و اوقات کے مطابق کوشش کی ہے کہ کتاب میں اغلاط نہ ہوں مگر غلطی رہ جانا بشریت کا تقاضہ ہے۔ اگر کوئی غلطی رہ گئی ہو تو ازراہ کرم اسکی اطلاع بہم پہنچا کر اپنی مذہبی و اخلاقی ذمہ داری کا ثبوت دیں۔ اس میں جو کچھ اچھائی پائیں اسکو رب کائنات کی رحمت تصور کریں اور جہاں کوئی کمی کوتاہی ملے تو اس پر میری خطاؤں کی بخشش کیلئے ہاتھ اٹھا دیں۔

میری اور آپ کی ترقی و بخشش کا راز یہی ہے کہ ہم اپنی زندگیوں کو حضور اقدس ﷺ کے طریقوں پر بسر کریں۔ اللہ مجھے اور آپ کو دین، دنیا اور آخرت کی بھلائیاں نصیب کرے، ہمیں اسلام والی زندگی اور ایمان والا خاتمہ عطا کرے۔ (آمین)

دعاؤں کا طالب

﴿جو ادا احمد﴾

مقدمہ

﴿ إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا
وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ أَشْهَدُ أَنْ لَا إِلَهَ
إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ﴾
اما بعد:

معزز سامعین اسلام علیکم ورحمۃ اللہ وبرکاتہ نماز پنجگانہ کے فرائض کے علاوہ شروع یا آخر میں
یادونوں ہی جگہ کچھ سنتیں بھی ہیں جن میں سے بعض مؤکدہ اور بعض غیر مؤکدہ ہیں۔
اسی طرح نماز وتر و تہجد بھی ہیں۔

زیر نظر کتاب میں انہی سب امور کی مناسب سی تفصیل مذکور ہے۔ بعض تنازعہ فیہ
امور کے سلسلہ میں تحقیق پیش کی گئی ہے۔

یہ کتاب دراصل ہماری کچھ ریڈیائی تقاریر کا مجموعہ ہے جو ریڈیو متحدہ عرب امارات ام
القیوین کی اردو سروس سے نشر ہونے والے ہمارے روزانہ کے پروگرام ”دین و دنیا“ کے تحت نشر
کی گئی تھیں۔

اللہ تعالیٰ جزائے خیر دے ہماری لخت جگر آنسہ شکیلہ قمر کو کہ اس نے ہماری تقاریر
کے اسکرپس کو اس کتابی شکل میں ڈھال کر قارئین کیلئے باعث استفادہ بنا دیا ہے اللہ تعالیٰ اسے
ہمارے اور اس کی طباعت و اشاعت کسی بھی رنگ میں حصہ لینے والے ہر شخص کیلئے اجر و ثواب
دارین کا ذریعہ بنائے اور اسے شرف قبول سے نوازے آمین

والسلام علیکم ورحمۃ اللہ وبرکاتہ

ابوعدنان محمد منیر قمر نواب الدین ترجمان سپریم کورٹ ۱۱/۱۱/۲۰۲۰ھ

یکم مارچ 2000ء الطہر و داعیہ متعاون، امر اکرد عوت و ارشاد

الدامم الطہر، الطہر ان (سعودی عرب)

بِسْمِ اللّٰهِ الرَّحْمٰنِ الرَّحِیْمِ

نماز فجر کی سنتیں فضائل و مسائل

بعض فرضوں سے پہلے بعض فرضوں کے بعد اور بعض فرضوں کے پہلے اور بعد ہر دو موقع پر کچھ سنتیں ایسی ہیں جنہیں نبی اکرم ﷺ ہمیشہ پڑھا کرتے تھے اور آپ نے انکی بڑی فضیلت بیان فرمائی ہے۔ انہیں سنن راتبہ یا سنن مؤکدہ کہا جاتا ہے۔ ہر نماز کے ساتھ والی ان مؤکدہ سنتوں میں سے نماز فجر کے فرضوں سے پہلے دو رکعتیں ہیں جنکی بہت زیادہ تاکید اور فضیلت بیان ہوئی ہے چنانچہ صحیح مسلم ترمذی، شرح السنہ بغوی اور مسند احمد میں ارشاد نبوی ہے

﴿رکعتا الفجر خیر من فجر کی یہ دو رکعتیں دنیا دہا میں بہتر ہیں۔﴾

الدنیا وما فیہا ﴿(۱)﴾

ایسے ہی صحیح بخاری و مسلم، ابوداؤد اور مسند احمد میں حضرت عائشہ سے مروی ہے۔

﴿لم یکن النبی ﷺ علی شی من النوافل اشد تعاهدا منه علی﴾

نبی ﷺ صبح کی سنتوں سے زیادہ کسی دوسری نفل نماز کی پابندی نہیں فرماتے تھے۔

رکعتی الفجر ﴿(۲)﴾

ان دونوں سنتوں کی اہمیت کا اندازہ اس امر سے بھی بخوبی ہو جاتا ہے کہ سفر کے دوران جہاں نبی ﷺ چار رکعتوں والی فرض نمازوں کی بھی صرف دو ہی رکعتیں (دو گانہ) پڑھا کرتے تھے لیکن ان دونوں کو سفر میں بھی نہیں چھوڑا کرتے تھے (جیسا کہ وتر ہیں) بلکہ ایک دفعہ جب آپ تمام صحابہ سمیت ایک سفر کے دوران فجر سے سوئے رہ گئے۔ اور سورج چڑھ گیا تب آپ نے نماز پڑھی تو اس وقت بھی یہ دو سنتیں ساتھ ہی پڑھیں جیسا کہ صحیح مسلم، ابوداؤد، نسائی، مسند احمد، ابن ابی شیبہ، بیہقی اور دارقطنی میں یہ واقعہ مذکور ہے۔ ﴿(۳)﴾

(۱)۔ مختصر صحیح مسلم ص ۱۰۰، ائیل الاوطار ۱۳/۱۹۱۳، الشوکانی، شرح السنہ بغوی ۱۳/۲۵۳

(۲)۔ ائیل ۱۳/۱۹۱۳، شرح السنہ ۱۳/۲۵۳، الفتح الربانی ۱۳/۲۲۲، ترتیب و شرح مسند احمد الشیبانی از احمد

عبدالرحمن النبا

(۳)۔ ارواء الغلیل ۱۱/۹۳-۲۹۳، نصب الریة للذہبی ۱۱/۲۸۱-۱۵۷

متعدد احادیث سے پتہ چلتا ہے کہ آپ ان دونوں رکعتوں کو بہت ہلکا سا پڑھتے تھے۔ جسکا اندازہ بخاری و مسلم شرح السنہ اور مسند احمد میں حضرت عائشہؓ کی اس روایت سے کیا جاسکتا ہے جس میں وہ فرماتی ہیں۔

﴿كَانَ النَّبِيُّ ﷺ يُخَفِّفُ الرُّكْعَتَيْنِ اللَّتَيْنِ قَبْلَ صَلَاةِ الصُّبْحِ حَتَّىٰ إِنِّي لَأَقُولُ هَلْ قَرَأَ بِأَمِّ الْكِتَابِ﴾ (۳)

نبی ﷺ نماز فجر سے پہلے دو رکعتیں اتنی ہلکی پڑھتے تھے کہ میں شک کرنے لگتی کہ آپ نے سورہ فاتحہ بھی پڑھی ہے یا نہیں؟

قرأت: ان دونوں رکعتوں میں قرآن کریم کی کوئی بھی سورت پڑھی جاسکتی ہے لیکن اگر کوئی شخص زیادہ ثواب حاصل کرنا چاہے تو نبی ﷺ کے عمل کو اپنالے اور آپ جو سورتیں یا آیتیں ان دو رکعتوں میں پڑھا کرتے تھے انکا پڑھنا مستحب ہے جسکی تفصیل متعدد احادیث میں مذکور ہے جیسا کہ صحیح مسلم، ابوداؤد، ترمذی، نسائی، ابن ماجہ و مسند احمد میں ہے کہ نبی ﷺ فجر کی سنتوں میں ﴿قُلْ يَا أَيُّهَا الْكٰفِرُونَ﴾ اور ﴿قُلْ هُوَ اللّٰهُ اَحَدٌ﴾ (۵) پڑھا کرتے تھے دائیں پہلو پر لیٹنا: فجر کی ان دو سنتوں کے بعد نبی ﷺ کا معمول یہ تھا کہ آپ اپنے دائیں پہلو پر لیٹ جایا کرتے تھے۔ جیسا کہ صحیح بخاری و مسلم، ابوداؤد، نسائی، ترمذی، ابن ماجہ اور مسند احمد میں حضرت عائشہؓ سے مروی ہے۔

﴿كَانَ النَّبِيُّ ﷺ إِذَا صَلَّى رَكَعَتِي الْفَجْرِ اضْطَجَعَ عَلَىٰ شِقِّهِ الْاَيْمَنِ﴾ (۶)

نبی ﷺ فجر کی دو سنتیں پڑھنے کے بعد اپنے دائیں پہلو پر (تھوڑا سا) لیٹ جایا کرتے تھے۔

ترمذی و ابوداؤد میں ارشاد نبوی ہے

(۳)۔ شرح السنہ ۱/۳۵۲، الفتح الربانی ۲/۲۲۱۳

(۵)۔ الفتح الربانی ۲/۲۲۵، مختصر مسلم ص ۱۰۰، ترمذی مع الختمہ ۱۲/۷۰۳، اللغز اللغز، التحدی اللہ مبارک فوری و الفتح الربانی و نیل الاوطار ۳۰/۳۱۲

(۶)۔ الفتح الربانی ۲/۲۲۸، نیل الاوطار ۲۱/۳۱۲

﴿إِذَا صَلَّى أَحَدُكُمْ رَكَعَتِي
الْفَجْرِ فَلْيَضْطَجِعْ عَلَيَّ
لِيَمِينِهِ﴾

جب تم میں سے کوئی شخص فجر کی سنتیں پڑھ
چکے تو اسے چاہیے کہ اپنے دائیں پہلو پر لیٹ
جائے۔

اس لینے کے بارے میں اہل علم کی مختلف آراء ہیں جن کی تفصیلات عون المعبود
وشرح ابوداؤد (۳۰/۱۳-۱۳۸) تحفۃ الاحوذی شرح ترمذی (۸۱۲-۷۶۷) سبل السلام شرح بلوغ
المرام (۳۸۶/۲) زاد المعاد لابن قیم (۲۱۱-۳۱۸) اور مغنی ابن قدامہ (۱۲/۱۲) میں دیکھی
جاسکتی ہیں۔

اس مسئلہ میں برصغیر پاک و ہند کے معروف حنفی فاضل علامہ انور شاہ کاشمیری
العرف الشذی شرح ترمذی میں لکھتے ہیں۔ ہمارے (یعنی احناف کے) نزدیک صبح کی سنتوں کے
بعد لیٹنا جائز ہے۔ نبی ﷺ کا لیٹنا بطریق عبادت نہیں بلکہ بطریق عادت تھا اور میں جس چیز کا
قائل ہوں وہ یہ ہے کہ اگر کوئی شخص نبی ﷺ کی عادت کی بھی پیروی کرتا ہے تو وہ ثواب سے
بہر حال محروم نہیں رہ سکتا (۸)

علامہ انور شاہ کے ان الفاظ سے یہ بات واضح ہو گئی کہ یہ لیٹنا بہر حال کار ثواب ہے
کیونکہ یہ عادت مصطفیٰ تھی۔ اور اگر کوئی شخص نہیں لیٹتا جیسا کہ آجکل عموماً ہو رہا ہے تو وہ اس
ثواب سے تو محروم رہے گا۔ مگر (نہ لیٹنا) کوئی گناہ نہیں۔ کیونکہ احادیث کی رو سے یہ فعل
مستحب یا مسنون ہے نہ کہ واجب البتہ علامہ ابن حزم نے محلی میں اسے واجب کہا ہے اور نیل
اللاوطار میں امام شوکانی کا میلان بھی اسی طرف ہے (۹)
مگر صحیح بخاری و مسلم کی حدیث عائشہ

(۷)۔ ترمذی مع التحفہ ۷۶/۲ ابوداؤد مع العون لا عظیم آبادی ۱۳۸/۱۳ طبع بیروت تحقیق عبدالرحمن محمد
عثمان شرح السنہ ۶۱/۳-۳۶۰

(۸)۔ بحوالہ فقہ السنہ محمد عاصم اردو ۲۳۹/۱۱

(۹)۔ راجع البلیل والمحلی لابن حزم

﴿كان النبي اذا صلى ركعتي الفجر فان كنت مستيقظة فحدثنى والا اضطجع﴾
 نبی ﷺ جب فجر کی سنتیں پڑھ لیتے تو اگر میں جاگ رہی ہوتی تو مجھ سے باتیں کرتے ورنہ لیٹ جاتے۔

ترجمہ صارفہ عن الوجوب ہے (۱۰)

وقت ادا کی: نماز فجر کی دونوں سنتوں کی بہت زیادہ فضیلت و اہمیت ہے اور انکی ادائیگی کا وقت نماز فجر کی اقامت ہو جانے تک ہے جب اقامت ہو جائے اور جماعت ہونے لگے تو اس وقت پھر جماعت سے مل جانا چاہیے اور سنتیں بعد میں پڑھ لینی چاہئیں کیونکہ اقامت ہو جانے پر اس فرض نماز کے سوا دوسری کوئی نماز نہیں ہوتی چاہے وہ فجر کی سنتیں ہی کیوں نہ ہوں۔ کیونکہ صحیح مسلم، ابوداؤد، ترمذی، ابن ماجہ اور دیگر کئی کتب حدیث میں ارشاد نبوی ہے۔

﴿اذا اقيمت الصلوة فلا صلوه الا المكتوبه﴾ (۱۱)
 جب نماز کی تکبیر ہو جائے تو سوا اس فرض نماز کے دوسری کوئی نماز نہیں ہوتی۔
 مسند احمد کی روایت میں:-

﴿الا (المكتوبه) التي اقيمت لها﴾ (۱۲)
 سوائے اس فرض نماز کے کہ جسکی جماعت ہو رہی ہے۔

کے الفاظ بھی ہیں کہ جس فرض نماز کیلئے اقامت کہی گئی ہے اسکے سوا دوسری (کوئی نفل) نماز نہیں ہوتی بیہی کی ایک روایت میں ہے کہ کسی نے نبی ﷺ سے سوال کیا۔ کیا اقامت ہو جانے کے بعد فجر کی دو سنتیں بھی نہیں پڑھ سکتے؟ تو آپ نے فرمایا:-
 ﴿ولا ركعتي الفجر﴾ (۱۳)
 نہیں فجر کی سنتیں بھی نہیں پڑھ سکتے۔

(۱۰)۔ انظر فتح الباری حافظ ابن حجر عسقلانی والتمه المہار کپوری

(۱۱)۔ مختصر مسلم ص ۷۴، ابوداؤد مع العون ۱۳۳/۱۳ ترمذی مع التمه ۴۸۱/۲ نیل الاوطار ۲/۳۱۳

(۱۲)۔ العلیل ۱۲/۳۸۳

(۱۳)۔ نیل الاوطار ۱۲/۳۸۳

بہت ہی کی اس حدیث کو حافظ ابن حجر عسقلانی نے فتح الباری شرح صحیح بخاری میں نقل کر کے اسے حسن قرار دیا ہے۔ (۱۳)

ایسے ہی امام زر قانی نے شرح موطا میں اور علامہ عبدالحی لکھنوی نے التعلیق المجد علی مؤطا امام محمد میں بھی اسکے حسن ہونے کا اعتراف کیا ہے۔

اسی طرح صحیح بخاری و مسلم اور نسائی و ابن ماجہ میں ہے کہ نبی ﷺ نے ایک شخص کو دیکھا کہ نماز فجر کی اقامت کے بعد نماز پڑھ رہا ہے تو آپ نے اس سے کچھ گفتگو کی جو دوسرے نہ سن سکے۔ نماز سے فارغ ہو کر صحابہؓ نے پوچھا تو اس شخص نے بتایا کہ آپ نے مجھے فرمایا تھا۔

﴿يُوشِكُ أَنْ يَصْلِيَ أَحَدُكُمْ قَرِيبٌ هُوَ أَنْ تَمَّ فِيهِ مِنْ سَعَى كَثْرَةِ الْفَجْرِ﴾ (۱۵)

امام نووی نے شرح مسلم میں وضاحت کی ہے کہ یہ استفہام انکاری ہے یعنی اقامت ہو جانے کے بعد سنتیں پڑھنے والے کے فعل کو غیر درست قرار دیا۔ (۱۶)

ایسے ہی صحیح مسلم، ابوداؤد، نسائی اور ابن ماجہ وغیرہ میں حدیث ہے کہ ایک شخص فجر کے وقت مسجد میں داخل ہوا جبکہ نبی ﷺ فرض نماز پڑھا رہے تھے اس شخص نے مسجد کے کسی کونے میں دو سنتیں پڑھیں پھر نبی ﷺ کے ساتھ جماعت میں شریک ہوا۔ جب آپ نے سلام پھیرا تو فرمایا۔

﴿يَا فُلَانُ يَا أَيُّهَا الصَّالِحِينَ ائْتَدُدْتُ أَبْصَلَاتِكَ وَحَدَّكَ أَوْ بِصَلَاتِكَ مَعَنَا﴾ (۱۷)

اے فلاں تو نے فرض نماز کس کو گنا۔ وہ نماز جو تم نے اکیلے پڑھی یا وہ جو ہمارے ساتھ پڑھی

امام نووی فرماتے ہیں کہ اگرچہ سنتیں پڑھنے کے بعد جماعت مل جانے کی توقع ہو تب بھی اس ارشاد نبویؐ کی رو سے اقامت ہو جانے کے بعد سنتیں پڑھنے کا آغاز کرنا ٹھیک نہیں۔ (۱۸)

(۱۳)۔ اللیل ۸۳/۱۲ (۱۵)۔ بخاری مع الفتح ۲۲۲/۵۱۲ نسائی باب ما یکرہ من الصلاة عند الإقامة

ابن ماجہ ۱۳۹/۱ (۱۶)۔ نووی ۲۲۳/۵۱۳

(۱۷)۔ مسلم مع النووی ۲۲۳/۵۱۳ ابوداؤد مع العون ۱۳۲/۳ نسائی فیمن یصلی رکعتی الفجر والامام

(۱۸)۔ (۱۸)۔ ۲۲۵/۵۱۳

فی الصلوة ابن ماجہ ۳۶۳/۱

ایک حدیث مسند احمد مستدرک حاکم، بیہقی، صحیح ابن خزیمہ وابن حبان وغیرہ میں ہے ابن عباس فرماتے ہیں کہ میں نماز پڑھ رہا تھا اور مؤذن نے تکبیر کہنا شروع کیا تو نبی ﷺ نے مجھے کھینچتے ہوئے فرمایا۔

﴿اتَّصَلَى الصُّبْحَ﴾ کیا تم صبح کی چار رکعتیں پڑھتے ہو۔
اربعاً ﴿(۱۹)﴾

اس میں بھی واضح انکار موجود ہے۔ صحیح بخاری و مسلم کی متفق علیہ حدیث میں اقامت ہو جانے کے بعد سنتیں پڑھنے والے شخص کو فرمایا تھا۔

﴿الصُّبْحَ اَرْبَعًا الصُّبْحَ﴾ کیا صبح کی چار رکعتیں پڑھتے ہو گئی ہیں؟
اربعاً ﴿(۲۰)﴾

جبکہ صحیح مسلم کے الفاظ ہیں۔

﴿اتَّصَلَى الصُّبْحَ﴾ کیا تم صبح کی نماز چار رکعتیں پڑھتے ہو۔
اربعاً ﴿(۲۱)﴾

صحیح ابن خزیمہ مؤطا امام مالک اور مسند بزار میں ہے کہ جب نماز کی تکبیر کہی گئی تو نبی ﷺ نکلے، آپ نے دیکھا کہ (تکبیر ہو جانے کے باوجود) کچھ لوگ سنتیں پڑھ رہے ہیں تو فرمایا۔

﴿صَلَّاتَانِ مَعًا؟﴾ کیا دو نمازیں ایک ساتھ پڑھتے ہو؟
وَنَهَى أَنْ تُصَلِّيَا إِذَا أُقِيمَتْ الصَّلَاةُ ﴿(۲۲)﴾ اور آپ نے اقامت ہو جانے کے بعد ان سنتوں کو پڑھنے سے منع فرمادیا

(۱۹)۔ فتح الباری ۱۵۰/۲، تحفہ الاحوزی ۳۸۲/۲، اللیل ۸۶/۳

(۲۰)۔ نیل الاوطار ۸۶/۳، مختصر صحیح بخاری لابانی ۱۲۹/۱

(۲۱)۔ ۲۲۳/۵/۳

(۲۲)۔ ابن خزیمہ، تحقیق الاعظمی الدکتور معظی ۱۷۰/۲، مؤطا مع توریحوالحوالک للسیوطی ۱۳۸/۱، فتح الباری

۳۸۲/۲، ترمذی مع التحفہ ۳۸۲/۲

صحیح بخاری و مسلم سمیت کتب حدیث میں اس موضوع کی بکثرت احادیث اور آثار صحابہؓ و تابعینؒ (۲۳) سے پتہ چلتا ہے کہ جب کسی نماز کی تکبیر ہو جائے تو پھر پہلی سنتیں پڑھنے میں مشغول نہیں ہونا چاہیے اور نماز فجر کی پہلی دو سنتوں کے بارے میں تو یہ حکم بطور خاص ذکر ہوا ہے جیسا کہ مؤطا امام مالک میں صراحت موجود ہے کہ مذکورہ ارشاد ہی فجر کی سنتوں کے بارے میں ہے۔

لہذا نماز فجر کی اقامت تک جس شخص نے سنتوں کا کافی حصہ پڑھ لیا ہو اور تشہد وغیرہ باقی ہو تو وہ پوری کر کے جماعت سے مل جائے کیونکہ یہ آخری حصہ نماز وجود و تشہد وغیرہ ﴿متمما مکملات﴾ نماز سے ہیں نماز نہیں لہذا وہ ﴿فلا صلوة﴾ کی نفی میں داخل نہیں۔ (۲۴)

اگر کسی نے ابھی شروع ہی کی ہوں اور تکبیر ہو جائے تو نبی اکرم ﷺ کے ان ارشادات کی رو سے اسے چاہئے کہ سنتوں کی نیت توڑ کر فرضوں کی جماعت میں شامل ہو جائے اور سنتیں بعد میں پڑھے۔

بیہقی کی ایک روایت میں ﴿فلا صلوة الا لمکتوبہ﴾ کے بعد ﴿الا رکعتی الفجر﴾ کا اضافہ بھی ہے جسکے بارے میں خود امام بیہقی نے کہا ہے۔
﴿هذه الزيادة الاصل اس زیادتی (اضافی الفاظ) کی کوئی اصل نہیں ہے یعنی الاصل ہیں۔﴾ (۲۵)

جماعت کھڑی ہونے کے بعد اگر کوئی شخص سنتیں پڑھتا تو حضرت عمر فاروقؓ اسکو مارتے (سزا دیتے تھے) اور ابن عمرؓ اسے کہتے (۲۶)
اصلى الصبح اربعاً (۲۷)

(۲۳)۔ ان آثار کی تفصیل کیلئے دیکھئے مصنف ابن ابی شیبہ ۱/۲۷۷-۲۷۸-۲۷۹، طبع الدار السنغیہ بمبئی، مصنف عبدالرزاق ۲/۳۶۱-۳۶۲

(۲۴)۔ مجلہ جامعہ ابراہیمیہ سلسلہ ۱۳ سیر ۱۹۸۷، فتویٰ مولانا محمد علی جاناب

(۲۵)۔ نیل الاوطار ۲/۹۶۳

(۲۶)۔ فتح الباری ۱۵۰/۲، مصنف عبدالرزاق ۲/۳۶۱، محلی ۱۱۰/۳، بیہقی ۲/۸۳۳

(۲۷)۔ المصنف ایضاً مجمع الزوائد للبیہقی ۲/۸۳۳، اعلام الموقعین علامہ ابن القیم ۵/۶۳۵ میں بھی یہ منقول ہے

ثوری ابن مبارک شافعی احمد اور اسحاق کا قول ممانعت والا ہی ہے۔ (۲۸)
سنئیں اور نوافل گھر میں: نبی اکرم ﷺ کی عادت مبارکہ یہ تھی کہ آپ نفل اور
سنئیں عموماً اپنے گھر میں ادا فرمایا کرتے تھے اور فرضوں کی جماعت کرانے کیلئے مسجد تشریف
لاتے اور یہی افضل ہے۔ کیونکہ بخاری و مسلم اور سنن (ابن ماجہ) میں ارشاد نبوی ہے۔

﴿أَفْضَلُ صَلَوةِ الْمَرْءِ فِي بَيْتِهِ إِلَّا الْمَكْتُوبَةَ﴾ (۲۹)
آدمی کی افضل ترین نماز وہ ہے جسے وہ گھر میں ادا
کرے سوائے فرضوں کے۔

فرض نمازوں کے سوا تمام سنن و نوافل گھر میں پڑھنا افضل ہے۔ اور صحیح مسلم
شریف میں ارشاد نبوی ہے۔

﴿عَلَيْكُمْ بِالصَّلَاةِ فِي بُيُوتِكُمْ فَإِنَّ خَيْرَ صَلَاةٍ الْمَرْءِ فِي بَيْتِهِ إِلَّا الْمَكْتُوبَةَ﴾ (۳۰)
گھروں میں (نفل) نمازیں ضرور پڑھا کرو
فرضوں کے سوا آدمی کی افضل و بہتر نمازیں وہ
ہیں جنہیں وہ اپنے گھر میں ادا کرتا ہے۔

مسلم شریف میں ہی ارشاد نبوی ہے۔

﴿إِذَا قَضَى أَحَدُكُمْ الصَّلَاةَ فِي مَسْجِدِهِ فَلْيَجْعَلْ لِنَيْبِهِ نَصِيبًا مِنْ صَلَاتِهِ فَإِنَّ اللَّهَ عَزَّ وَجَلَّ جَاعِلٌ فِي بَيْتِهِ مِنْ صَلَاتِهِ خَيْرًا﴾ (۳۱)
جب تم میں سے کوئی شخص فرض نماز اپنی مسجد
میں پڑھ چکے تو اسے چاہئے کہ نماز سے اپنے گھر
کا حصہ بھی رکھے، بیشک اللہ تعالیٰ اسکے گھر میں
نفل نماز پڑھنے سے خیر و برکت کرے گا۔

ایک حدیث میں تو یہاں تک آتا ہے۔

(۲۸)۔ تحفہ لاخوزی

(۲۹)۔ الحنفی ۵۳۰/۲-۵۳۱

(۳۰)۔ مختصر صحیح مسلم ص ۱۰۳

(۳۱)۔ مختصر مسلم ص ۱۰۳

﴿صَلَوَةُ الْمَرْءِ فِي بَيْتِهِ
أَفْضَلُ مِنْ صَلَاتِهِ فِي
مَسْجِدِي هَذَا إِلَّا
لِمَكْتُوبَةٍ﴾ (۳۲)

فرض نمازوں کو چھوڑ کر نقلی نمازیں گھر میں
پڑھنا میری اس مسجد میں پڑھنے سے بھی افضل
ہے۔

فرضوں کا استثناء بھی صرف مردوں کیلئے ہے عورتوں کی ہر نماز گھر میں ہی افضل
ہے۔ (۳۳)

سنن و نوافل گھروں میں پڑھنے کی اس فضیلت کے ساتھ ہی نبی اکرم ﷺ نے گھر
میں نقلی نماز نہ پڑھنے پر وعید بھی فرمائی ہے چنانچہ صحیح بخاری و مسلم اور ترمذی میں ارشاد نبوی
ہے۔

﴿صَلُّوا فِي بُيُوتِكُمْ وَلَا
تَخْرُجُوا هَاقِبُورًا﴾ (۳۴)

اپنے گھروں میں بھی سنن و نوافل پڑھو اور
انہیں قبریں نہ بنا دو۔

علامہ مبارکپوری اس حدیث کی شرح میں لکھتے ہیں کہ اسکا یہ مطلب بھی بیان کیا گیا
ہے کہ جو شخص گھر میں کوئی نفل یا سنتیں نہیں پڑھتا تو اس نے اپنے آپ کو گویا میت اور گھر کو
قبر بنا لیا ہے۔ (۳۵)

ان ارشادات نبوی پر عمل کیا جائے تب تو اقامت ہو چکنے پر فجر کی سنتیں جماعت
کے پاس پڑھنے کی نوبت ہی نہیں آتی اور اگر کوئی شخص گھر سے سنتیں پڑھے بغیر مسجد میں آئے
اور مسجد میں پہنچنے پر اقامت ہو جائے تو پھر اسے سنتیں پڑھنے میں مشغول نہیں ہونا چاہیے
کیونکہ نبی ﷺ نے ایسا کرنے سے منع فرمایا ہے اور کتب حدیث میں ایک بھی صحیح ارشاد نبوی
ایسا نہیں ملتا جس میں اس بات کی اجازت دی گئی ہو کہ جماعت کے ہوتے ہوئے سنتیں پڑھی جا

(۳۲)۔ ابوداؤد، نیل الأوطار ۱۳/۲ ص ۷۷، نصب الریة ۵۶۱/۲، الوصح العرانی فی تخریج الاحیاء ۷/۲۳

(۳۳)۔ نیل الأوطار ۱۳/۲ ص ۱۳۰، إرواء الغلیل ۲۹۳/۲، الأحادیث الصحیحة لابن البانی ۳۸۶/۳، حجاب

المرأة المسلمة ص ۷۵، حاشیة الابانی

(۳۴)۔ الترمذی والتمحذ ۳۲/۲ ص ۵۳۱

(۳۵)۔ ایضاً ص ۵۳۱

سکتی ہیں بلکہ بقول علامہ ابن حزم (۳۶) جماعت کے ہوتے ہوئے سنتوں کے جواز کی دلیل نہ تو قرآن میں ہے نہ کسی صحیح حدیث میں حتیٰ کہ نہ ضعیف میں اور نہ ہی قیاس و اجماع میں۔

فجر کی سنتوں کی قضاء کب؟

اب رہی یہ بات کہ اقامت ہو جانے تک جس نے سنتیں نہ پڑھی ہوں تو پھر وہ کب پڑھے؟

اس کا جواب دو قسم کی احادیث میں ملتا ہے ایک وہ جن میں طلوع آفتاب کے بعد سنتیں پڑھنے کا ذکر ہے جیسا کہ ترمذی شریف کی ایک روایت میں ہے۔

﴿مَنْ لَمْ يُصَلِّ رَغَعَتِي الْفَجْرِ فَليُصَلِّهَا بَعْدَ مَا تَطْلُعُ الشَّمْسُ﴾ (۳۷)۔

جس نے فجر کی سنتیں نہ پڑھی ہوں تو وہ طلوع آفتاب کے بعد پڑھ لے۔

جو شخص طلوع آفتاب تک فجر کی سنتیں نہ پڑھ چکا ہو تو وہ (اب سورج نکلنے) پر پڑھ لے۔

﴿دارقطنی﴾ و حاکم کے الفاظ ہیں۔ ﴿مَنْ لَمْ يُصَلِّ رَغَعَتِي الْفَجْرِ حَتَّى تَطْلُعَ الشَّمْسُ فَليُصَلِّهَا﴾ (۳۸)۔

ترمذی شریف والی اس روایت کو شارح ترمذی علامہ عبدالرحمن نے غیر محفوظ قرار دیا ہے۔ (۳۹)

ایسے ہی ابن ابی شیبہ میں آثار صحابہ کے ضمن میں اور مؤطا امام مالک میں بلاغات امام صاحب میں سے ہے کہ حضرت عبداللہ بن عمرؓ کی فجر کی سنتیں فوت ہو گئیں تو انہوں نے وہ طلوع آفتاب کے بعد پڑھیں۔ (۴۰)

(۳۶)۔ الحلی ۱۰۵/۳ (۳۷)۔ ترمذی مع الخلفہ ۲/۳۹۳ جامع لأصول لابن الاثیر ۱۷/۷

(۳۸)۔ الخلفہ ایضاً (۳۹)۔ الخلفہ ۲/۳۹۳

(۴۰)۔ مؤطا مع التواتر المسبی علی ۱/۱۳۸ الخلفہ ۲/۳۹۳ جامع لأصول ۱۷/۷

جواب: یہ اثر تو عبد اللہ بن عمر کے فعل پر موقوف ہے البتہ پہلی روایت مرفوع ہے مگر اس کا متن غیر محفوظ ہے۔ اسکے علاوہ امام شوکانی نے نیل الاوطار میں لکھا ہے کہ یہ روایت اس بات پر بھی صریح دلالت نہیں کرتی کہ جو شخص انہیں فرضوں سے پہلے نہ پڑھ سکا ہو وہ طلوع آفتاب سے پہلے انہیں نہ پڑھے بلکہ اس حدیث میں صرف اتنا کہا گیا ہے کہ جس نے مطلقاً سنتیں نہ پڑھی ہوں تو وہ سورج نکلنے کے بعد انہیں پڑھ لے اور اس میں شک نہیں کہ اگر وہ وقت ادا میں چھوٹ گئی ہوں تو وقت قضاء میں پڑھی جائیں گی۔ اور حدیث مذکور میں ایسی کوئی چیز نہیں جو اس بات پر دلالت کرتی ہو کہ ان کا فرضوں کے بعد پڑھنا منع ہے جیسا کہ دارقطنی و بیہقی اور حاکم کے الفاظ

﴿من لم يصل ركعتي
الفجر حتى تطلع الشمس
فليصلهما﴾ (۴۱) لے۔ سے پتہ چلتا ہے

جس نے سورج طلوع ہونے تک فجر کی سنتیں نہ پڑھی ہوں وہ طلوع آفتاب کے بعد پڑھ لے۔ سے پتہ چلتا ہے

فرضوں کے بعد پڑھنے کے دلائل: علاوہ ازیں طلوع آفتاب سے پہلے ہی فرضوں کے بعد سنتیں ادا کر لینے کی اجازت کا پتہ اور عدم کراہت کی دلیل خود حدیث شریف میں موجود ہے۔

چنانچہ حدیث شریف میں یہ تو ہے کہ فجر کی نماز سے لیکر طلوع آفتاب تک کوئی نماز نہیں۔ لیکن بعض دیگر احادیث سے پتہ چلتا ہے کہ یہ حکم عام نفلی نماز کا ہے۔

(۱)۔ فجر کی فرضوں سے پہلی سنتیں اس حکم سے مستثنیٰ ہیں وہ فرضوں کے بعد اور طلوع

آفتاب سے پہلے بھی پڑھی جاسکتی ہیں۔ جیسا کہ ابوداؤد و ترمذی ابن ماجہ ابن خزیمہ ابن حبان دارقطنی بیہقی، مستدرک حاکم، مصنف عبدالرزاق ابن ابی شیبہ اور مسند احمد سمیت حدیث کی دس معتبر کتابوں میں حضرت قیس بن عمرو سے مروی ہے کہ نبی اکرم ﷺ (اپنے گھر سے) نکلے تو نماز (فجر) کی اقامت کہی گئی میں نے آپ کے ساتھ صبح کی نماز ادا کی۔ جب آپ نے نماز سے فارغ ہو کر (صحابہ کی طرف) رخ انور کیا تو مجھے پھر نماز پڑھتے ہوئے پایا تو ارشاد ہوا۔

﴿مهلاً یا قیس أصلاً﴾ اے قیس ٹھرو، کیا ایک ہی وقت میں دو نمازیں
معاً؟ ﴿﴾ پڑھو گے؟

تو میں نے عرض کیا۔ اے اللہ کے رسول ﷺ میں فجر کی پہلی دو سنتیں نہیں پڑھ سکتا، خائب آپ نے فرمایا۔

﴿فلا اذن﴾ (۴۲) تو پھر کوئی حرج نہیں۔

(۲)۔ مخلی ابن حزم میں حضرت عطاء کسی انصاری صحابی سے بیان کرتے ہیں کہ نبی اکرم ﷺ نے ایک شخص کو دیکھا کہ نماز فجر کے بعد نماز پڑھ رہا ہے (نبی ﷺ کے استفسار پر) اس نے بتایا کہ اے اللہ کے رسول ﷺ میں نے فجر کی سنتیں نہیں پڑھی تھیں اب وہی پڑھی ہیں۔

﴿فلم يقل له شيئاً﴾ (۴۳) تو نبی ﷺ نے انہیں کچھ نہیں کہا

(۳)۔ سنن ابی داؤد میں ہے کہ آپ نے اس صحابی سے مخاطب ہو کر فرمایا

﴿صلوة الصبح ركعتان﴾ فجر کے تو صرف دو ہی فرض ہیں۔

تو اس نے جواب دیا کہ میں نے پہلی دو سنتیں نہیں پڑھی تھیں وہ اب ادا کی ہیں۔

﴿فسكت رسول ﷺ﴾ تو نبی ﷺ خاموش ہو گئے

(۴۴)

التعمیر لابن عبد البر میں سہل بن سعد الساعدی کی روایت میں یہ الفاظ بھی ہیں۔

﴿وَكَانَ إِذَا رَضِيَ شَيْئًا﴾ آپ جب کسی کام پر رضامند ہوتے تو خاموش

اختیار فرماتے تھے۔

(۴)۔ صحیح ابن حبان وابن خزیمہ میں ثقہ راویوں کی سند سے مروی ہے۔ حضرت قیسؓ

فرماتے ہیں کہ انہوں نے نبی ﷺ کے ساتھ نماز فجر ادا کی اور میں سنتیں نہیں پڑھ سکا تھا جب

آپ نے سلام پھیرا تو انہوں نے کھڑے ہو کر دو سنتیں پڑھی۔

(۴۲)۔ ابوداؤد مع العون ۱۴۳/۳، ترمذی مع التحفہ ۸۸/۲، ۸۸۷-۸۸۸، ابن ماجہ ۳۶۵/۱، ابن خزیمہ ۱۱۶۳/۲

ابن شیبہ ۲۵۳/۲

(۴۳)۔ مخلی ۱۵۳/۲، تحقیق ڈاکٹر عبد الغفار سلیمان البندادی مسئلہ ۳۰۸، طبع ۱۳۰۸ھ، ۱۹۸۸ء دارالکتب العلمیہ

بیروت

(۴۴)۔ ابوداؤد ۱۳۳/۳

﴿وَرَسُولُ اللَّهِ ﷺ يَنْظُرُ﴾ جبکہ رسول اللہ ﷺ انہیں دیکھ رہے تھے مگر
إِلَيْهِ فَلَمْ يَنْكُرْ عَلَيْهِ ﴿(۳۵)﴾ آپ نے نکیر نہیں فرمائی (منع نہیں کیا)

(۵)۔ مصنف ابن ابی شیبہ میں فرضوں کے بعد اٹھ کر سنتیں پڑھنے والے صحابی کا بیان ہے کہ اے اللہ کے رسول ﷺ میں آیا تو آپ نماز شروع کر چکے تھے اور میں نے ابھی سنتیں نہیں پڑھی تھیں اور آپ کے نماز پڑھانے کے دوران جماعت کے پاس کھڑے ہو کر سنتیں پڑھنا میں نے مکروہ و ناپسندیدہ سمجھا اور جب نماز ختم ہوئی تو میں نے وہ سنتیں ادا کیں۔ یہ سن کر نبی ﷺ نے۔

﴿وَلَمْ يَأْمُرْهُ وَلَمْ يَنْهَهُ﴾ ﴿(۳۶)﴾ آپ نے نہ تو اسے حکم دیا اور نہ ہی منع فرمایا۔

(۶)۔ اسی طرح مجمع الزوائد میں طبرانی کبیر کے حوالہ سے ایک متکلم فیہ روایت ہے جسے علامہ شمس الحق عظیم آبادی شارح ابوداؤد اپنی کتاب اعلام اہل العصر باحکام رکتی الفجر میں ابن الاثیر کے حوالہ سے لائے ہیں اور تصحیح کی ہے۔ اس میں حضرت ثابت بن قیس فرماتے ہیں۔ میں مسجد میں داخل ہوا تو نبی ﷺ نماز پڑھ رہے تھے جب آپ نے سلام پھیرا تو میری طرف متوجہ ہوئے جبکہ میں فجر کی پہلی سنتیں پڑھ رہا تھا آپ میری طرف دیکھنے لگے جب میں سنتوں سے فارغ ہوا تو آپ نے فرمایا۔

﴿الم تصل معنا؟﴾ کیا تم نے ہمارے ساتھ نماز نہیں پڑھی؟

میں نے عرض کیا: اے اللہ کے رسول ﷺ یہ فجر کی دو سنتیں پڑھی ہیں کیونکہ میں گھر سے پڑھ کر نہیں آیا تھا راوی واقعہ صحابی فرماتے ہیں۔

﴿فلم يعب ذلك﴾ تو آپ نے اس فعل کی وجہ سے مجھ پر کوئی اعتراض نہیں کیا۔

ان سب احادیث (۳۸) میں اس بات کی واضح صراحت موجود ہے کہ نبی ﷺ کے

(۳۵)۔ ابن خزیمہ ۱۶۳/۲ تحفہ لاخوڑی ۳۹۰/۲ (۳۶)۔ ابن ابی شیبہ ۶۵۳/۲

(۳۷)۔ اعلام اہل العصر ۲۳۱ علامہ شمس الحق عظیم آبادی

(۳۸)۔ حضرت عطاء طاؤس اور ابن جریج رحمہم اللہ کے ارشاد جن سے جواز کا پتہ چلتا ہے انکی تفصیل مصنف عبدالرزاق جلد دوم ص ۳۳۲ پر دیکھی جاسکتی ہے۔

سامنے کئی مرتبہ فرضوں کے بعد اٹھ کر فجر کی پہلی سنتیں پڑھی گئیں مگر آپ نے کسی پر بھی اعتراض نہیں بلکہ بعض کا ﴿فَلَا اِذْنَ﴾ کہہ کر جواب دیا کہ تب پھر کوئی حرج نہیں اور بعض کی وضاحت پر کہ یہ سنتیں تھیں آپ خاموش ہو گئے جو آپ کی رضامندی کا ثبوت ہے۔

﴿اتمہید لابن عبد البر میں سہل بن سعد الساعدی کی روایت میں یہ الفاظ بھی ہیں۔
﴿وكان اذارضى شيئاً﴾ آپ جب کسی کام پر رضامند ہوتے تو خاموشی
﴿سکت﴾ اختیار فرماتے تھے۔

ورنہ ناجائز کام ہو تا دیکھ کر خاموشی اختیار کر لینا تو شان نبوت اور مقام رسالت کے منافی ہے۔ لہذا آپ ضرور روک دیتے۔ مگر آپ نے ایسا نہیں کیا۔

نماز ظہر کی سنتیں

نماز ظہر کی سنن راتبہ یا مؤکدہ سنتیں: نماز ظہر کی سنن راتبہ یا مؤکدہ سنتوں کی تعداد کے بارے میں نبی اکرم ﷺ سے دو طرح کی احادیث ثابت ہیں۔ بعض روایات سے پتہ چلتا ہے کہ ان کی کل تعداد صرف چار ہے دو فرضوں سے پہلے اور دو بعد میں۔ جیسا کہ صحیح بخاری و مسلم اور ترمذی شریف میں حضرت عبداللہ بن عمرؓ سے مروی ہے۔

﴿صلیت مع رسول اللہ
ﷺ رکعتین قبل الظہر
میں نے نبی ﷺ کے ساتھ ظہر سے پہلے دو اور
ظہر کے بعد دو سنتیں پڑھیں۔

ورکعتین بعدھا﴾ (۴۹)

بعض دیگر احادیث سے ان کی تعداد چھ معلوم ہوتی ہے چار پہلے اور دو بعد میں جیسا کہ مسلم ابوداؤد ترمذی نسائی اور ابن ماجہ میں ام المؤمنین حضرت ام حبیبہؓ کی مروی حدیث میں ہے۔ چار ظہر سے پہلے اور دو بعد میں (۵۰)

اسی طرح ام المؤمنین حضرت عائشہؓ سے مسلم شریف میں مروی ہے۔

(۴۹)۔ جامع الاصول ۱/۷۱۷، نیل الاوطار ۱۶/۱۳۱۶

(۵۰)۔ نیل الاوطار ۱۶/۱۳۱۲ مختصر مسلم ص ۱۰۲

نبی ﷺ میرے گھر میں ظہر سے پہلے چار سنتیں پڑھا کرتے تھے پھر آپ نکلے اور لوگوں کو نماز پڑھاتے پھر آپ گھر میں داخل ہوتے اور دو رکعتیں پڑھتے۔

﴿كان يصلي في بيتي قبل الظهار ربعا ثم يخرج فيصلي بالناس ثم يدخل فيصلي ركعتين﴾ (۵۱)

ظہر سے پہلے کی چار اور دو سنتوں والی تمام احادیث ہی صحیح اور قوی ہیں اور ان کے ماہرین کوئی تعارض بھی نہیں۔ حافظ ابن حجر عسقلانی لکھتے ہیں۔ بہتر یہ ہے کہ ان روایات کو اس چیز پر محمول کیا جائے کہ نبی ﷺ ظہر سے پہلے کبھی چار رکعتیں پڑھا کرتے تھے اور کبھی دو۔ ان دو طرح کی احادیث کو اس چیز پر بھی محمول کیا جاسکتا ہے کہ نبی ﷺ مسجد میں دو رکعتیں پڑھ لیتے اور گھر میں پڑھتے تو چار پڑھتے تھے۔ حضرت عائشہؓ وابن عمرؓ نے جیسے دیکھا ویسا بیان کر دیا۔ جبکہ ابو جعفر طبری فرماتے ہیں کہ ظہر سے پہلے اکثر اوقات آپ چار سنتیں پڑھتے تھے اور قلیل اوقات میں (کبھی کبھی) دو پر ہی اکتفا کر لیتے تھے۔ (۵۲)

ابو داؤد ترمذی نسائی ابن ماجہ مسند احمد مستدرک حاکم اور شرح السنن بغوی میں ارشاد نبوی ہے۔

جو شخص چار ظہر سے پہلے اور چار بعد میں ہمیشہ پڑھے گا اللہ اسے آگ پر حرام کر دے گا۔

﴿من حافظ علي أربع ركعات قبل الظهر وأربع بعدها حرمه الله علي النار﴾ (۵۳)

اس حدیث سے ظہر کے بعد بھی چار رکعتوں کی فضیلت بیان ہوئی ہے۔ الغرض وقت اور گنجائش جیسی ہو ویسے ہی کیا جاسکتا ہے دونوں طرف صحیح احادیث موجود ہیں۔

ظہر کی پہلی چار سنتوں کو ایک سلام سے پڑھنے کے بارے میں ابو داؤد وابن ماجہ اور شامی ترمذی میں ایک روایت ہے کہ آپ ان چار سنتوں کے مابین سلام نہیں پھیرتے تھے یعنی

(۵۱) مشکاة ۳۲۲/۱ تحقیق الالبانی (۵۲)۔ نیل الاوطار ۱۵/۳۱۲ تحفۃ الاغوی ۳۶۹/۲

(۵۳)۔ جامع الاصول ۱۸/۷، النیل ۱۶/۳۱۲، شرح السنن ۳۶۳/۳، وقال محققوہ 'هو حدیث صحیح مجموع طرقہ

وصح الالبانی فی مشکاة ۳۶۸/۱

چاروں رکعتوں کو ایک ہی سلام سے پڑھتے تھے۔ اس حدیث کو خود امام ابو داؤد نے ہی ضعیف قرار دیا ہے۔ (۵۴)

یہی حدیث مؤطا امام محمد میں بھی ایک دوسری سند سے مروی ہے مگر وہ بھی ضعیف ہے کبار محدثین میں سے امام ابو داؤد ابن خزیمہ امام نسائی ابن معین امام احمد اور ابو زر ع نے اسکی سند کو ضعیف قرار دیا ہے اور ان سنتوں کو دو سلاموں سے دو دور کعتیں کر کے پڑھنے کے بارے میں سنن اربعہ صحیح ابن خزیمہ وابن حبان اور مسند احمد میں حضرت عبداللہ بن عمرؓ سے مروی ہے۔

﴿صلوة اللیل والنہار مثنیٰ﴾ رات اور دن کی (نفلی) نماز دو دو کعتیں کر کے مثنیٰ ﴿﴾ (۵۵) ہے۔

یہ حدیث تو بخاری مسلم میں بھی ہے مگر وہاں دن کا ذکر نہیں بلکہ صرف رات کی نماز کا ہے۔ البتہ بخاری (۴۰/۲) میں یحییٰ بن سعید انصاری تابعیؒ سے تعلقاً روایت ہے۔

﴿مادرت فقہاء﴾ میں نے اپنے علاقے (مدینہ منورہ) کے فقہاء کو ارضا (مدینہ) الا یسلمون دیکھا ہے کہ وہ سب دن میں ہر دو رکعتوں فی کل سنین من (سنن ونوافل) کے بعد سلام پھیرتے تھے۔

النہار ﴿﴾ (۵۶)

حافظ ابن حجر نے فتح الباری میں سنن کی اس روایت میں دن کے اضافے پر کلام کیا اور امام نسائی وابن معین نے بھی کلام کیا ہے۔ چونکہ دونوں طرح کی احادیث متکلم فیہ ہیں۔ لہذا علامہ عبدالرحمن نے تحفۃ الاحوذی ۴۹۸/۲ میں لکھا ہے کہ کوئی ایک سلام سے چاروں رکعتوں کو اکٹھی پڑھ لے یا دو سلاموں سے دو دور کر کے پڑھ لے دونوں طرح ہی جائز ہے ظہر کی پہلی سنتیں بھی اگر فرضوں سے پہلے نہ پڑھی جاسکیں تو انہیں فرضوں کے بعد پڑھ لیں کیونکہ ترمذی وابن ماجہ میں جید سند کے ساتھ حضرت عائشہؓ سے مروی ہے۔

(۵۴)۔ شرح السنہ ۶۶/۳-۶۶۵

(۵۵)۔ شرح السنہ ۳۶۹/۳، تحفۃ الاحوذی ۲۹۷/۲

(۵۶)۔ بحوالہ تحقیق شرح السنہ ۳۶۹/۳

نبی ﷺ اگر ظہر سے پہلے چار رکعتیں نہ پڑھ پاتے تو انہیں بعد میں پڑھ لیتے تھے۔

﴿ان النبي ﷺ كان إذا لم يصل أربعاً قبل الظهر صلاهن بعده﴾ (۵۷)

ابن ماجہ میں ہے۔

جب نبی ﷺ کی ظہر سے پہلے والی چار رکعتیں رہ جاتیں تو انہیں آپؐ بعد والی دو سنتوں کے بعد پڑھ لیتے تھے۔

كان رسول الله ﷺ إذا فاتته الأربع قبل الظهر صلاهن بعد الركعتين بعد الظهر. ﴿(۵۸)﴾

اگر کبھی ظہر کے بعد والی دو سنتیں قضاء ہو جائیں اور عصر کا وقت ہو جائے تو وہ عصر کے بعد بھی پڑھی جاسکتی ہیں جیسا کہ بخاری و مسلم وغیرہ میں نبی ﷺ کا فعل مروی ہے۔ (۵۹)

البتہ آپؐ انہیں ہمیشہ پڑھتے رہے جو آپؐ کا خاصہ تھا جیسا کہ مسلم و نسائی میں ہے۔

پھر آپؐ نے انہیں مسلسل پڑھا کیونکہ آپؐ ﴿ثم التبتهما وكان اذا صلى صلوٰة داوم علیہا﴾ (۶۰)

جب کوئی کام کرتے تو اس پر بیٹھتی فرماتے

نماز عصر کے ساتھ کوئی مؤکدہ سنت نماز نہیں البتہ غیر مؤکدہ سنتیں ہیں جن کا تذکرہ آگے آنے والا ہے۔

مغرب و عشاء کی مؤکدہ سنتیں: نماز پنجگانہ کی مؤکدہ سنتوں کا ذکر چل رہا ہے اور فجر و ظہر کی تفصیل گزر چکی ہے جبکہ عصر کے ساتھ مؤکدہ سنتیں کوئی نہیں ہیں یہی مغرب و عشاء تو نماز مغرب کے فرضوں کے بعد دو سنتیں اور نماز عشاء کے فرضوں کے بعد بھی دو سنتیں مؤکدہ ہیں چنانچہ صحیح بخاری و مسلم میں حضرت عبداللہ بن عمرؓ کی روایت میں مغرب کے بعد دو رکعتوں اور عشاء کے بعد دو رکعتوں کا ذکر آیا ہے اور مسلم شریف و سنن (النسائی) میں ام المؤمنین حضرت ام حبیبہؓ کی روایت میں بھی مغرب و عشاء کے بعد دو دو سنتوں کا ذکر ہے (۶۱) صحیح مسلم و ابوداؤد میں ام المؤمنین حضرت عائشہؓ سے بھی نبی ﷺ کا مغرب و عشاء کے بعد

(۵۸)۔ نیل الاوطار ۲۶/۳/۲۶، تحفۃ الاحوذی ۳۹۹/۲ (۵۹)۔ انظر اللیل ۲۷۳/۱۲

(۶۰)۔ اللیل ۲۸/۳/۱۲ (۶۱)۔ دیکھئے عنوان نماز ظہر کی سن راتبہ، نیل الاوطار ۱۶/۱۵/۱۳/۱۲ مختصر اللہیانی

گھر آکر دو سنتیں پڑھنا ہی مروی ہے۔ (۶۲)

مغرب کی ان دو مؤکدہ سنتوں میں بھی فجر کی سنتوں کی طرح پہلی میں ﴿قُلْ يَا أَيُّهَا
الْكَافِرُونَ﴾ اور دوسری میں ﴿قُلْ هُوَ اللَّهُ أَحَدٌ﴾ پڑھنا بہتر ہے۔ (۶۳)

اس طرح نماز پنجگانہ کی مؤکدہ سنتوں کی تعداد ظہر سے قبل چار کی شکل میں کل بارہ اور
ظہر سے قبل دو کی شکل میں کل دس بنتی ہیں۔ بخاری و مسلم میں حضرت ابن عمر سے کل دس
سنتوں کی حدیث ہی مروی ہے جبکہ ام المؤمنین حضرت ام حبیبہؓ کی مسلم، ابو داؤد، ترمذی اور ابن
ماجرہ والی حدیث میں ارشاد نبویؐ ہے۔

﴿من صلی فی یوم وليلة
ثنتی عشرہ سجدة سوی
المکتوبہ بنی له بیت فی
الجنة﴾ (۶۴)

جس نے ایک دن اور رات میں فرضوں کے
علاوہ بارہ رکعتیں پڑھیں اسکے لئے جنت میں
ایک گھر بن گیا۔

نماز پنجگانہ کی غیر مؤکدہ سنتیں: نماز پنجگانہ کی ان مؤکدہ دس یا بارہ سنتوں کے
علاوہ بعض نمازوں کے ساتھ کچھ غیر مؤکدہ سنتوں کا ثبوت بھی احادیث سے ملتا ہے جنکا حکم
انکے نام سے ہی ظاہر کہ وہ غیر راتبہ یا غیر مؤکدہ ہیں۔ کوئی پڑھ لے تو ثواب ہے نہ پڑھے تو گناہ
نہیں ہوتا۔ ایسی سنتوں میں سے نماز فجر اور ظہر کے ساتھ تو کوئی نہیں اس طرح نماز فجر کی کل چار
ہی رکعتیں ثابت ہیں جن میں سے دو سنتیں مؤکدہ اور دو فرض اور نماز ظہر کی اگر فرضوں سے
پہلے دو مؤکدہ سنتوں والی حدیث پر عمل کیا جائے تو آٹھ رکعتیں ہوئیں۔ دو مؤکدہ سنتیں پہلے پھر
چار فرض اور بعد میں پھر دو مؤکدہ سنتیں اور اگر فرضوں سے پہلے چار مؤکدہ سنتوں والی حدیث پر
عمل کیا جائے تو کل دس رکعتیں ہو گئیں۔ یہاں ایک بات یہ بھی پیش نظر رہے کہ سنن اربعہ
'مسند احمد' مستدرک حاکم اور شرح السنن بغوی میں ایک حدیث ہے جس میں ظہر کے فرضوں کے
بعد بھی چار ہی سنتوں کا ذکر ہے چنانچہ ارشاد نبویؐ ہے۔

(۶۲)۔ مشکاة ۳/۶۶۱

(۶۳)۔ المغنی ۱۲/۱۲ صفة صلوة النبی ﷺ

(۶۴)۔ سابقہ حوالہ

﴿من حافظ علی اربع رکعات قبل الظهر و اربع بعد ما حرمه اللہ علی النار﴾ (۶۵)

جو شخص نماز ظہر کے فرضوں سے پہلے چار اور فرضوں کے بعد بھی چار کعتیں پابندی کے ساتھ پڑھتا ہے تو اللہ تعالیٰ اسے جہنم کی آگ پر حرام کر دیتا ہے۔

اس طرح ظہر کی کل رکعتیں بارہ ہو گئیں چار سنتیں پہلے پھر چار فرض اور چار ہی بعد میں۔ اس حدیث میں جو حیثیت پہلی چار سنتوں کی ہے وہی بعد والی چاروں کی ہے۔ لہذا بعد والی چار کعتوں میں جو دو سنتیں اور دو نفل کا فرق کیا جاتا ہے وہ تو ثابت نہیں۔ ہاں یہ کہا جاسکتا ہے۔ کہ چاہے تو چار سنتیں پڑھ لے یا دو پر ہی اکتفا کر لے جیسا کہ فرضوں سے پہلے کی سنتوں میں اختیار اور وسعت ہے البتہ اکثر اوقات اور بعض اوقات کی جو تفصیل گزری ہے وہ سامنے رکھنا زیادہ مناسب ہے۔

نماز عصر کے ساتھ مؤکدہ سنتیں تو کوئی نہیں البتہ غیر مؤکدہ سنتوں کا پتہ چلتا ہے۔ اس سلسلہ میں بھی دو طرح کی احادیث ہیں۔ بعض میں چار سنتوں کا ذکر ہے اور بعض میں صرف دو رکعتیں ہی مذکور ہیں چنانچہ ابوداؤد ترمذی، مسند احمد اور شرح السنہ لغوی میں ارشاد نبوی ہے۔

﴿رحم اللہ امرءاً اصلی قبل العصر اربعاً﴾ (۶۶)

اللہ تعالیٰ اس شخص پر رحم کرے جو نماز عصر کے فرضوں سے پہلے چار کعتیں پڑھتا ہے۔

اسی طرح ترمذی، نسائی، ابن ماجہ اور مسند احمد میں حضرت علیؓ سے مروی ہے۔

(۶۵)۔ ابوداؤد مع العون ۱۳۱۷/۳ جامع الاصول ۱۸۱/۷ النلیل ۱۶۱۳/۳ مشکاة ۶۸۱/۱ و صحیحہ الالبانی شرح السنہ ۳۶۳/۳ و صحیحہ محققوہ بمجموع طرقہ

(۶۶)۔ شرح السنہ ۳۷۰/۳ حنفیہ محققوہ و صحیحہ ابن خزیمہ جامع الاصول ۱۹۱/۱ مشکاة ۳۶۷/۱ حنفیہ الالبانی

﴿﴾ کا رسول اللہ ﷺ
 یصلی قبل العصر اربع
 رکعات یفصل بینهن
 بالتسلیم ﴿﴾ (۶۷)

نبی ﷺ عصر سے پہلے چار رکعتیں پڑھا کرتے
 تھے اور انکے مابین (دو رکعتوں کے بعد) سلام
 پھیر کر فصل کیا کرتے تھے۔

یعنی اکٹھی چار ایک سلام سے نہیں بلکہ درمیان میں بھی سلام پھیرتے تھے۔ لیکن
 جائزہ دونوں طرح ہی ہے جیسا کہ پہلے ذکر ہو چکا ہے۔ (۶۸)

ابوداؤد میں حضرت علیؓ سے ہی مروی ہے۔

﴿﴾ ان النبی ﷺ کان یصلی
 قبل العصر رکعتین ﴿﴾ (۶۹)

کہ نبی ﷺ عصر سے پہلے دو رکعتیں پڑھا
 کرتے تھے۔

لہذا دونوں طرح ہی جائز ہے چاہے تو چار سنتیں پڑھ لے یا دو اور یہ سب ہیں بھی غیر
 مؤکدہ عصر سے پہلے چار سنتوں کی بڑی فضیلت آئی ہے۔ متن میں ان کے پڑھنے والے کیلئے
 دعائے نبوی ﴿﴾ رَجَمَ اللّٰهُ ﴿﴾ گزری ہے۔ طبرانی کبیر و اوسط میں ہے۔

﴿﴾ لم تمسه النار ﴿﴾
 علیہ ابو نعیم میں ہے۔

﴿﴾ غفر اللہ له ﴿﴾
 ابو یعلیٰ میں ہے۔

اللہ اسے بخشنے

﴿﴾ بنی اللہ له بیتاً فی
 الجنہ ﴿﴾

طبرانی کبیر میں ہے۔

(۶۷)۔ صحیح ابن خزیمہ ۲۱۸/۲ وحسن الالبانی شرح السنن ۲۸۱/۳۔ ۳۶۷ وحسن الترمذی مشکوٰۃ مع
 الرعاۃ ۱۳۹/۳ احدیث ۳۲۹۔ ۵۹۸۔ ۵۹۹ صحیح الترمذی ۱۳۵/۱ والالبانی المشکاۃ ۳۶۸/۳ جامع الاصول ۱۹/۷
 مسند احمد ۵/۱۔ ۱۳۶۔ ۱۳۳۔ ۱۳۶ وصحیح احمد شاہ المصری ۳۹۳/۱ سنن ابن ماجہ ۳۶۷/۱ حدیث ۱۱۶۱
 (۶۸)۔ دیکھئے عنوان نماز ظہر کی سنن راتہ

(۶۹)۔ ابوداؤد مع العون ۱۵۰/۳ وحسن الالبانی فی المشکاۃ ۳۶۸/۱ والارناؤوطی تحقیق تراو المعاد ۱۱/۳

﴿حرم الله بدنه على الله كما جسم آگ پر حرام کر دیتا ہے۔
النار﴾ (۷۰)

﴿فليتنافس المتنافسون. والله الموفق﴾

مغرب کے فرضوں سے پہلے دو سنتیں (غیر مؤکدہ): نماز مغرب کے فرضوں کے بعد دو سنتیں تو مؤکدہ ہیں جسکا ذکر سنن راتبہ کے ضمن میں ہو چکا ہے۔ مغرب کے فرضوں سے پہلے بھی دو رکعتیں صحیح احادیث سے ثابت ہیں۔ اگرچہ وہ غیر مؤکدہ ہیں لیکن ان کا ادا کرنا سنت و مستحب ہے۔ نبی ﷺ نے (خود عمل کیا) اور لوگوں کو ان کا حکم فرمایا اور صحابہ کرام یہ دو رکعتیں بڑی کثرت سے پڑھا کرتے تھے۔ لیکن آج مسلمانوں کی اکثریت اس سنت کو چھوڑے ہوئے ہے۔ اور اگر کوئی شخص اس پر عمل کرتا ہے تو اسے تعجب سے گھورا اور معیوب سمجھا جاتا ہے۔ حالانکہ ان دو رکعتوں کا ثبوت متعدد صحیح احادیث رسول ﷺ اور آثار صحابہ و تابعین سے ملتا ہے۔ مثلاً

حدیث نمبر ۱: صحاح ستہ یعنی صحیح بخاری و مسلم ابو داؤد ترمذی نسائی وابن ماجہ میں اسی طرح دار قطنی وابن خزیمہ میں ارشاد نبوی ہے

﴿بین کل اذانین صلوة بین ہر اذان و اقامت کے مابین (دو رکعت) نماز
کل اذانین صلوة﴾ ہے۔ ہر اذان و اقامت کے مابین (دو رکعت) نماز ہے۔

راوی حدیث حضرت عبد اللہ بن مغفل مزنی فرماتے ہیں۔

﴿قالها ثلاثاً وقال في الثالثة آپ نے یہ الفاظ تین مرتبہ کہے اور تیسری
لَمَنْ شَاءَ﴾ (۷۱) مرتبہ یہ بھی فرمادیا کہ جسکا جی چاہے پڑھے
(یعنی مؤکدہ نہیں ہیں)

(۷۰)۔ انظر التفصیل عون المعبود ۱۳۹/۳

(۷۱)۔ بخاری مع الفتح ۱۰۲/۲ و ۱۱۰/۲ مسلم مع النووی ۱۶۳/۶ ابو داؤد مع العون ۱۶۲/۳ ترمذی مع التحد

۱۵۳۸/۱ ابن ماجہ ۳۶۸/۱ ابن خزیمہ ۲۶۶/۲ دار قطنی ۲۶۶/۱ نسائی ۲۸۲/۱

کبار علماء احناف میں سے علامہ سندھی ابن ماجہ کے حاشیہ میں لکھتے ہیں کہ اس حدیث میں جو حکم دیا گیا ہے اسکا عموم نماز مغرب کو بھی شامل ہے اور حدیث انسؓ وغیرہ میں تو مغرب کے فرضوں سے پہلے دو رکعتیں پڑھنے کی واضح صراحت موجود ہے لہذا اس عمل کو مکروہ کہنے کی کوئی وجہ ہی نہیں ہے۔ (۷۲)

حاشیہ نسائی میں وہ لکھتے ہیں کہ یہ حدیث اور اس جیسی دوسری احادیث مغرب کے فرضوں سے پہلے دو رکعتوں کے جواز بلکہ ندب و استحباب پر دلالت کرتی ہیں۔ (۷۳)

علماء احناف میں اختلاف ہے بعض نے انہیں مستحب کہا ہے جیسا کہ علامہ سندھی وغیرہ ہیں۔ الکوکب الدرری میں صحیح اسے ہی قرار دیا گیا ہے کہ اگر ان سے تکبیر تحریمہ کے چھوٹے کا اندیشہ نہ ہو تو ان کا پڑھنا مستحب ہے۔ (۷۴) عرب ممالک میں آذان مغرب کے بعد باقاعدہ دو رکعتوں کیلئے وقفہ دیا جاتا ہے اور تکبیر تحریمہ چھوٹے کا کوئی اندیشہ نہیں ہوتا۔ اس طرح گویا یہاں احناف کے نزدیک بھی یہ دو رکعتیں مستحب ہیں۔

حدیث نمبر ۲: علامہ سندھی نے جس حدیث انسؓ کی طرف اشارہ کیا ہے وہ صحیح بخاری مسلم نسائی ابن ماجہ ابن خزیمہ اور مسند احمد و دارقطنی میں ہے جس میں وہ فرماتے ہیں

﴿ کنا بالمدينة فاذا اذن المؤذن لصلوة المغرب ابتدرو السواری فیر کھون رکعتین رکعتین ﴾ (۷۵)

مدینہ منورہ میں ہم لوگوں کی عادت تھی کہ جب مؤذن مغرب کی آذان دیتا تو سب لوگ دوڑ کر ستونوں کی آڑ میں دو رکعت پڑھا کرتے تھے۔

مسلم وغیرہ میں یہ الفاظ بھی ہیں کہ لوگ ان دو رکعتوں کو اتنی کثرت سے پڑھا کرتے تھے کہ اگر کوئی نیا آدمی مسجد میں آتا تو سمجھتا کہ فرض نماز پڑھی جا چکی ہے اور لوگ شائد بعد والی سنتیں پڑھ رہے ہیں۔ (۷۶)

(۷۲)۔ حاشیہ ابن ماجہ بحوالہ المرعاة ۱۰۰/۲ (۷۳)۔ حاشیہ نسائی للسندھی مع شرح السیوطی ۲۸۱/۲ ابن خزیمہ طبع دار الفکر بیروت (۷۴)۔ الکوکب الدرری ۱۰۳/۱ بحوالہ فقہ السنہ اردو ۲۵۳/۱ (۷۵)۔ بخاری مع الفتح ۵۷۵/۲ و ۱۰۶/۲ مسلم مع النووی ۱۲۳/۶ ابن ماجہ ۳۶۸/۱ ابن ماجہ خزیمہ ۲۶۶/۲ دارقطنی ۲۶۷/۱ (۷۶)۔ صحیح مسلم ۱۲۳/۱۳

بخاری میں حضرت انسؓ فرماتے ہیں کہ میں نے کبار صحابہؓ کو دیکھا کہ وہ ستونوں کی آڑ میں یہ سنتیں پڑھتے تھے۔ بخاری و مسلم کی ان احادیث سے پتہ چلتا ہے کہ کبار صحابہؓ کی اکثریت کا عمل یہی تھا۔

حدیث نمبر ۳: اسی طرح صحیح بخاری شریف میں ارشاد نبویؐ ہے

﴿صلوا قبل المغرب﴾ (۷۷)

آپؐ نے تین مرتبہ یہ الفاظ دہرائے اور تیسری مرتبہ فرمایا۔

﴿لمن شاء﴾ جو چاہے پڑھے۔

حضرت عبداللہ مزنیؒ فرماتے ہیں کہ آپؐ نے جو چاہے پڑھے اسلئے کہا کہ لوگ کہیں ان دور کعتوں کو سنت مؤکدہ نہ سمجھ لیں۔ بخاری شریف میں تو مطلق ”صلو“ ہے جبکہ ابو داؤد وغیرہ میں صراحت موجود ہے کہ آپؐ نے تین مرتبہ فرمایا۔

﴿صلوا قبل المغرب﴾ مغرب کے فرضوں سے پہلے دو کعتیں پڑھو۔

رکعتین﴾ (۷۸)

حدیث نمبر ۴: جبکہ صحیح مسلم و ابو داؤد میں حضرت انسؓ فرماتے ہیں کہ نبی ﷺ کے زمانہ مبارک میں ہم غروب آفتاب کے بعد اور مغرب کے فرضوں سے پہلے دو رکعت پڑھا کرتے تھے۔ راوی حدیث مختار بن غفلن پوچھتے ہیں کیا نبی ﷺ بھی یہ دو کعتیں پڑھتے تھے۔ تو انہوں نے جواب دیا:

﴿کان یرانا نصلیہما فلم یا﴾ آپؐ ہمیں پڑھتے ہوئے دیکھتے تو نہ ہمیں
مروا ولم ینہنا﴾ (۷۹) (بطریق وجوب) اس کا حکم دیتے اور نہ اس سے
منع فرماتے تھے۔

واضح بات ہے کہ یہ کیسے ہو سکتا ہے کہ ایک کام تو مکروہ ہو اور نبی ﷺ اس سے منع نہ فرمائیں۔ آپؐ کا منع نہ فرمانا دلیل ہے استحباب کی

(۷۷)۔ بخاری مع الفتح ۵۹/۳-۳۳۷/۱۳ (۷۸)۔ صحیح بخاری ۱۶۰/۴ ابن خزیمہ ۲۶۷/۲

دار قطنی ۲۶۶/۱ سنن دارمی للتفصیل الرعاۃ ۳۸۸/۲-۱۶۵

(۷۹)۔ مسلم مع النوی ۱۲۳/۶ ۱۳، ابو داؤد مع العون ۱۶۱/۴

حدیث نمبر ۵: اسی طرح بخاری شریف، مسند احمد، دار قطنی اور بیہقی میں حضرت عقبہ بن عامر کی شہادت بھی مذکور ہے جس میں وہ فرماتے ہیں۔

﴿انا كنا نفعله على عهد رسول الله ﷺ﴾ (۸۰) ہم لوگ نبی ﷺ کے زمانہ میں یہ (دور کعتیں) پڑھا کرتے تھے۔

حدیث نمبر ۶: صحیح ابن حبان وغیرہ میں حضرت عبد اللہ بن مغفل مزنی فرماتے ہیں۔
﴿ان رسول الله ﷺ صلى قبل المغرب ركعتين﴾ پہلے دو رکعتیں پڑھیں
(۸۱)

حدیث نمبر ۷: دار قطنی وغیرہ میں حضرت عبد اللہ بن زبیر فرماتے ہیں کہ نبی ﷺ نے فرمایا
﴿ما من صلوة مكتوبة الا بين يديها ركعتان﴾ (۸۲) ہر فرض نماز کے پہلے دو رکعت ہے۔

آثار

ان چند قولی و فعلی اور تقریری احادیث کے علاوہ متعدد احادیث اور بکثرت آثار سے ان دو رکعتوں کے استحباب کا پتہ چلتا ہے۔
اثر نمبر ۱: زر بن حبیش کہتے ہیں کہ میں مدینہ منور آیا اور عبد الرحمن بن عوف اور ابی بن کعب کے یہاں قیام کیا میں نے ان دونوں کو دیکھا

(۸۰)۔ بخاری مع الفتح ۵۹/۳ دار قطنی ۳۶۸/۱ (۸۱)۔ موارد الضمان زوائد ابن حبان حدیث: ۶۱ ص ۶۳ اور وابل الروزی فی قیام اللیل کما فی نصب الرایۃ ۳۱/۲ عون المعبود ۱۶۲/۳ تحفہ الاخوانی ۱۵۵۲/۱، تعلیق المغنی ۲۶۶/۱، بلوغ المرام مع سبل اسلام ۵/۳ طبع بیروت (۸۲)۔ دار قطنی ۲۶۷/۱ الروزی فی قیام اللیل ص ۲۶، صحیح ابن حبان نصب الرایۃ ۱۳۲/۲، تعقیق المغنی ۲۶۷/۱ تحفہ الاخوانی ۵۳۸/۱ ترمذی ۵۳۸/۱

- ﴿فكانا يصليان ركعتين قبل صلاة المغرب لا يدعان ذلك﴾ (۸۳)
- وہ مغرب سے پہلے دو رکعتیں پڑھتے ہیں ان دونوں رکعتوں کو چھوڑتے نہیں تھے۔
- اثر نمبر ۲: امام زہری حضرت انسؓ سے روایت کرتے ہیں۔
- ﴿انه كان يصلي ركعتين قبل صلاة المغرب﴾ (۸۳)
- وہ دو رکعتیں مغرب سے پہلے پڑھا کرتے تھے۔
- اثر نمبر ۳: رغبان مولیٰ حبیب بن مسلمہ کہتے ہیں۔
- ﴿رائت اصحاب رسول الله ﷺ يهون الي الفريضة﴾ (۸۵)
- میں نے دیکھا کہ صحابہ کرام اسی طرح مغرب سے پہلے دو رکعت پڑھنے کیلئے ٹوٹ پڑتے تھے جس طرح فرض نماز پڑھنے کیلئے
- جعفر بن ابی وشیہ کہتے ہیں۔
- ﴿ان جابر بن عبد الله كان يصلي قبل المغرب ركعتين﴾ (۸۶/۱)
- بے شک جابر بن عبد اللہ مغرب سے پہلے دو رکعت پڑھا کرتے تھے۔
- اثر نمبر ۵: راشد بن یسار کہتے ہیں۔
- ﴿اشهد على خمسة من اصحاب رسول الله ﷺ من اصحاب الشجرة انهم كانوا يصلون ركعتين قبل المغرب﴾ (۸۶/۲)
- میں گواہ ہوں پانچ صحابہ پر جو کہ اصحاب شجرہ میں سے ہیں کہ وہ لوگ مغرب سے پہلے دو رکعتیں پڑھا کرتے تھے۔
- اثر نمبر ۶: حکم کہتے ہیں کہ میں نے عبد الرحمن بن ابی لیلیٰ کے ساتھ نماز پڑھی اور
- (۸۳)۔ مصنف عبد الرزق ۴۳۳۱۲، الروزی فی قیام اللیل، تحفہ الاحوذی ۱۵۵۱/۱ الحلی لابن حزم ۳۳۸۱۲ مجمع ۲۲۶/۲ (۸۴)۔ مصنف عبد الرزق ۱۲۳۳۱۲ الحلی ۳۸۳۱۲
- (۸۵)۔ بیہقی ۴۶۶/۲ ابن حزم الحلی ۳۳۸۱۲ قیام اللیل الروزی تحفہ الاحوذی ۵۵۱/۱
- (۸۶/۱)۔ الحلی ۳۳۹۱۲ قیام اللیل ص ۳۷۔ (۸۶/۲)۔ الحلی ۳۳۹۱۲

ان کو دیکھا:

﴿کان یصلی الرکعتین قبل المغرب﴾ (۸۷)
وہ مغرب سے پہلے دو رکعت سنت پڑھتے تھے۔

ان دو رکعتوں کا ثبوت دیگر کئی اور احادیث و آثار سے بھی ملتا ہے۔ (۸۸)
مغرب کے بعد اور نماز عشاء کی غیر مؤکدہ سنتیں: بعض روایات میں
مغرب و عشاء کے درمیان چار رکعتوں بعض میں چھ اور بعض میں بیس کا ذکر ملتا ہے لیکن
ان روایات کی اسنادی حیثیت غیر معتمدہ ہے آئمہ و ماہرین فن حدیث کے نزدیک چار رکعتوں والی
روایت مرسل چھ والی سخت ضعیف اور بیس والی روایت موضوع و من گھڑت ہے۔ (۸۹)
البتہ رکعتوں کی تعداد متعین کئے بغیر مغرب و عشاء کے درمیان نوافل پڑھنا ثابت
ہے جیسا کہ ترمذی و نسائی اور مسند احمد میں حضرت حذیفہؓ سے مروی ہے۔

﴿صلیت مع النبی ﷺ﴾ میں نے نبی ﷺ کے ساتھ مغرب کی نماز
پڑھی جب آپؐ نے اپنی نماز (فرض اور مؤکدہ
سنتیں) پڑھ لیں تو کھڑے ہو گئے پھر آپؐ نماز
عشاء تک نقلی نماز پڑھتے رہے (اور نماز عشاء
کے بعد) پھر آپؐ مسجد سے نکلے
خرج ﴿﴾ (۹۰)

اس حدیث سے پتہ چلتا ہے کہ مغرب کے بعد سے عشاء تک کے دوران جتنے نوافل
چاہے پڑھے ثواب ہے۔ تعداد متعین کرنے کی ضرورت نہیں۔ (۹۱)
جب نماز عشاء کی آذان ہو تو اسکی آذان و اقامت کے مابین کافی وقفہ ہوتا ہے۔ اس
عرصہ میں جتنی رکعتیں پڑھنا چاہیں پڑھ سکتے ہیں۔ جو شخص مسجد کے اندر موجود ہو ﴿﴾ بین کل
اذنین صلوة ﴿﴾ والی حدیث پر عمل کرتے ہوئے دو رکعتیں پڑھ لے۔ (۹۲)
جو شخص باہر سے مسجد میں آئے تو اسے مذکورہ حدیث کے علاوہ تحیۃ المسجد اور تحیۃ
الوضوء والی احادیث پر عمل کرنے کی بھی گنجائش ہے۔ البتہ اس نقلی عبادت کی جتنی بھی رکعتیں

(۸۷)۔ الخلی ۳۳۹/۲ (۸۸)۔ ترمذی و الحنفی ۵۳۸/۱ نصب الرایہ ۱۲۲/۲، دار تقنی و اتعین ۲۶۷/۱

قیام اللیل مروزی ص ۲۶۔ (۸۹)۔ مشکاة و تحقیق ۳۷۱/۳ الضعیفہ ۳۸۱/۱ شرح السنہ و تحقیق

۷۳/۳۔ ۷۴/۳ (۹۰)۔ الارواء ۲۲۲/۲ (۹۱)۔ للتفصیل نیل الاوطار ۵۳/۳۔ ۵۶ الفتح الربانی ۲۱۵/۳

(۹۲)۔ تدر تجزیہ۔

پڑھے دودد کر کے پڑھے اور اگر مسجد میں داخل ہونے پر جماعت کھڑی ہو جائے تو پھر جماعت سے مل جائے کیونکہ ایسے میں یہ غیر مؤکدہ سنتیں تو کجا مؤکدہ کی ادا ہوگی بھی جائز نہیں۔ بعض کتب فقہ (الفقہ علی المذہب الاربعہ وغیرہ) میں خاص نماز عشاء سے پہلے چار غیر مؤکدہ سنتیں لکھی ہیں جنہیں عموماً ایک ہی سلام سے پڑھا جاتا ہے۔ اس کیفیت و کیت کو ظاہر کرنے والی کوئی حدیث نظر سے نہیں گزری۔

عشاء کے فرضوں کے بعد دو سنتیں تو راتبہ یا مؤکدہ ہیں۔ صحیح بخاری و مسلم کی متفق علیہ حدیث ابن عمر میں تو انہی مؤکدہ دو سنتوں کا ذکر ہے۔ اسی طرح صحیح مسلم وغیرہ میں حضرت عائشہؓ فرماتی ہیں۔

﴿ثم یصلی بالناس العشاء﴾ آپ (مسجد میں) لوگوں کو عشاء پڑھاتے پھر
ویدخل بیٹی فیصلی میرے گھر میں داخل ہوتے اور دو رکعتیں
رکعتین ﴿(۹۳)﴾ پڑھتے تھے۔

ان احادیث میں تو نماز عشاء کے فرضوں کے بعد صرف دو ہی سنتوں کا پتہ چلتا ہے جو کہ مؤکدہ ہیں البتہ ابوداؤد میں ایک روایت ہے جس میں چار یا چھ رکعتوں کا ذکر ہے اس حدیث کی شرح میں شارح ابوداؤد علامہ عظیم آبادی نے لکھا ہے کہ ان احادیث کا مفاد یہ ہے کہ آپؐ حسب موقع کبھی دو رکعتیں کبھی چار اور کبھی چھ پڑھتے ہو گئے۔ (۹۳)

صرف چار رکعتوں کے بارے میں متعدد صحابہؓ سے کئی احادیث مروی ہیں۔ جو اگرچہ اکثر ضعیف میں البتہ ابوداؤد مسند احمد اور بیہقی کی ایک روایت کو امام ابوداؤد منذری اور شوکانی کے الفاظ کچھ قابل اعتبار ظاہر کرتے ہیں۔ لہذا فرضوں کے بعد دو مؤکدہ سنتوں کے علاوہ دو غیر مؤکدہ و مستحب رکعتوں کا بھی پتہ چلتا ہے۔ تو گویا جو دو رکعتیں نفلوں کے نام سے پڑھی جاتی ہیں وہ یہی ہیں۔ (۹۵)

ابوداؤد کی مذکورہ حدیث کو شیخ البانی نے ضعیف قرار دیا ہے۔ (۹۶)
لیکن امام شوکانی نے کہا ہے۔

(۹۳)۔ قد مر تخریجھا (۹۳)۔ عون المعبود ۱۸۶/۳۔ (۹۵)۔ راجع للتفصیل المرعاة ۱۵۲/۳

(۹۶)۔ المشکوٰۃ ۱/۳۶۸۔

﴿رجال اسنادہ ثقات
ومقاتل بن بشیر العجلی
قدو ثقہ ابن حبان﴾ (۹۷)

اسکی سند راوی ثقہ ہیں اور مقاتل بن
بشیر العجلی کو امام ابن حبان نے ثقہ قرار دیا ہے

بخاری و ابوداؤد نسائی اور مسند احمد میں حضرت ابن عباسؓ سے مروی ہے کہ میں نے
ایک رات اپنی خالہ ام المؤمنین حضرت میمونہؓ کے گھر گزاری۔ اسی حدیث میں وہ فرماتے ہیں
نبی ﷺ عشاء پڑھ کر اپنے گھر آئے اور چار رکعتیں پڑھیں۔ (۹۸)

الغرض ان چار یا چھ رکعتوں میں سے جمہور علماء کے نزدیک دو سنت مؤکدہ اور باقی
مستحب و ثواب ہیں (۹۹) جبکہ پڑھنے پر ثواب تو ہے نہ پڑھنے پر عقاب نہیں
اوقات سنسن: امام ابن قدامہ لکھتے ہیں۔ نماز سے پہلے والی سنتوں کا وقت نماز کے وقت
کے داخل ہو جانے سے نماز تک ہے اور بعد والی سنتوں کا فرض نماز ادا ہو چکنے سے لیکر اس نماز کا
وقت گزر جانے تک ہے۔ (۱۰۰)

جبکہ مؤکدہ سنتوں کی قضاء بھی نبی ﷺ سے ثابت ہے جیسے فجر کی اور ظہر کی بعد والی
دو سنتوں کی قضاء کتب حدیث میں معروف ہے۔

نماز وتر

فضائل نماز وتر: و تراکب مستقل بالذات نماز ہے جسے نماز عشاء کے ساتھ کچھ اس انداز
سے جوڑ دیا گیا ہے کہ گویا وہ نماز عشاء کا ہی حصہ ہو حالانکہ ایسا نہیں بلکہ نبی اکرم ﷺ نے وتر کو
مستقل نماز قرار دیا اور اس نماز کی بہت زیادہ فضیلت و اہمیت بیان فرمائی ہے اور اس نماز کو عشاء
کے ساتھ جوڑ دینے کا سبب دراصل یہ ہے کہ اس نماز کا وقت نماز عشاء کے بعد سے شروع ہو
کر طلوع فجر تک رہتا ہے۔ علیٰ کمال حال اس نماز کی فضیلت و اہمیت کا اندازہ اسی بات سے لگایا
جاسکتا ہے کہ ابوداؤد ترمذی اور سنن دارمی وغیرہ میں ارشاد نبویؐ ہے

(۹۸)۔ النیل ۱۸/۳۱۲ الفتح الربانی ۲۲۰، ۲۲۱، ۲۵۱/۳

(۹۷)۔ النیل ۱۸/۳۱۲

(۱۰۰)۔ المغنی ۱۲۸/۱

(۹۹)۔ الفتح الربانی ۲۲۱/۳

﴿إِنَّ اللَّهَ قَدَامَدٌ كَم بَصَلَاةٍ
وَهِيَ الْوَتْرُ فَصَلُّوْهَا فِيمَا
بَيْنَ الْعِشَاءِ إِلَى طُلُوعِ
الْفَجْرِ﴾ (۱۰۱)

اللہ تعالیٰ نے ایک نماز کے ذریعے تمہاری مدد
فرمائی ہے اور وہ نماز وتر ہے۔ اسے عشاء اور
طلوع فجر کے مابین پڑھا کرو۔

اسی طرح بعض دیگر روایات سے بھی وُتروں کی فضیلت کا پتہ چلتا ہے جن میں سے
اکثریت کی اسناد متکلم فیہ ہیں مثلاً ابوداؤد، ترمذی اور نسائی میں ہے حضرت علیؓ فرماتے ہیں۔
﴿الْوَتْرُ لَيْسَ بِحَتْمٍ كَصَلْوَتِكُمْ
الْمَكْتُوبَةِ وَلَكِنْ سُنَّ رَسُولِ
اللَّهِ ﷺ وَقَالَ إِنَّ اللَّهَ
وَتَرِيحِبُّ الْوَتَا فَاءَ تَرَوَا
أَهْلَ الْقُرْآنِ﴾ (۱۰۲)

نماز وتر تمہاری فرض نمازوں کی طرح حتمی تو
نہیں، لیکن اسے اللہ کے رسول ﷺ نے اپنایا
اور فرمایا: اللہ وتر (طاق) ہے اور وہ نماز وتر کو
محبوب رکھتا ہے۔ اسے اہل قرآن (مسلمانوں) وتر
پڑھا کرو۔

ابوداؤد، نسائی، صحیح ابن حبان اور دارقطنی وغیرہ میں حضرت ابویوب انصاریؓ سے
مروی ایک موقوف روایت میں آیا ہے۔

الوتر حق

وتر حق ہے

ابوداؤد کے الفاظ ہیں۔

الوتر حق علی کل مسلم

وتر ہر مسلمان پر حق (ثابت) ہے

ابن المنذر کی روایت میں ہے

الوتر حق ولیس بواجب (۱۰۳)

وتر حق ہے لیکن واجب نہیں۔

یہ روایت مرفوعاً مذکور ہے مگر امام شوکانیؒ نے نیل الاوطار میں لکھا ہے کہ کبار
محدثین میں سے ابو حاتم ذہبی، دارقطنی اور بیہقی نے اس کے موقوف ہونے کو صحیح قرار دیا ہے اور
حافظ ابن حجر عسقلانی نے بھی اسی کی تائید کی ہے۔ (۱۰۴)

ابوداؤد مستدرک حاکم میں ہے۔

(۱۰۱)۔ الندوۃ، ۱۵۶/۲، وصحیح (۱۰۲)۔ ابوداؤد، ترمذی، نسائی شرح السنہ و تہقیق ۹/۳، ۱۰۲

، لفتح الربانی مختصراً ۳/۳۱۳-۲۷۸، قال الشوکانی حنہ الترمذی وصحیح الحاکم والبیہقی ۳/۳۱۳

(۱۰۳)۔ البیہقی ۳/۳۱۳-۲۹۳ (۱۰۴)۔ حوالہ سابقہ ص ۳۰۔

﴿الوتر حق فمن لم يو تر فليس منا﴾ (۱۰۵)
وتر حق ہے اور جو شخص وتر نہیں پڑھتا وہ ہم میں سے نہیں۔

مسند احمد طبرانی دار قطنی اور بیہقی میں ہے۔

﴿ثلاث علي فرائض ولكم تطوع السجود والوتر و ركعتا الفجر﴾ (۱۰۶)
تین چیزیں میرے لئے فرض اور تمہاری نسبت تطوع (یعنی سنت) ہیں قربانی نماز وتر اور فجر کی دو رکعتیں۔

ان مختلف روایات سے نماز وتر کی اہمیت واضح ہو جاتی ہے اور اہل علم نے فجر کی سنتوں اور نماز وتر میں سے کسی ایک کی افضلیت میں مختلف آراء ظاہر کی ہیں۔ بعض نے فجر کی سنتوں کو افضل کہا ہے اور بعض نے وتر کو۔ جبکہ اس بات پر سب کا اتفاق ہے کہ دیگر نفلی نمازوں حتیٰ کہ نماز پُچگانہ کے ساتھ والی تمام مؤکدہ سنتوں سے یہ دونوں زیادہ تاکید والی اور افضل ہیں۔

اس طرح نماز فجر کی سنتوں اور نماز وتر کی فضیلت و اہمیت کا اس بات سے بھی اندازہ کیا جاسکتا ہے۔ کہ نبی اکرم ﷺ نے سفر حضر کسی موقع پر بھی انہیں ترک نہیں کیا اور ان دونوں کی قضاء بھی ثابت ہے اور ان دونوں کے فضائل میں متعدد احادیث ہیں یہی وجہ ہے کہ ان دونوں کے بارے میں اہل علم اس پہلو میں بھی دورائے رکھتے ہیں کہ آیا یہ دونوں واجب ہیں یا سنت مؤکدہ؟ بعض نے فجر کی سنتوں کو اور نماز وتر کو واجب قرار دیا ہے جبکہ جمہور ائمہ علماء فقہاء اور اہل علم ان دونوں کو سنت مؤکدہ کہتے ہیں۔ اگرچہ یہ دیگر مؤکدہ سنتوں سے بھی زیادہ مؤکدہ افضل اور اہم ہیں جیسا کہ ان کے فضائل میں وارد ہونے والے ارشادات نبوی سے پتہ چلتا ہے۔

نماز وتر کا حکم، سنت مؤکدہ

قالین وجوب اور انکے دلائل: حضرت امام ابو حنیفہؒ وجوب کے قائل ہیں اور ان کا استدلال ان احادیث سے ہے جو وتر کے فضائل کے ضمن میں ذکر ہوئی ہیں مثلاً ارشاد نبویؐ ہے کہ اللہ تعالیٰ نے ایک نماز کے ساتھ تمہاری مدد فرمائی ہے جو کہ نماز وتر ہے اس حدیث میں

(۱۰۵)۔ بحوالہ بالا، قال الحاکم: هذا حدیث صحیح وضعفہ الالبانی الارواء ۱۳۶/۲

(۱۰۶)۔ حوالہ بالا ایضاً

یہ الفاظ بھی ہیں کہ وہ نماز تمہارے لئے سرخ اونٹوں سے بہتر ہے۔ (۱۰۷)

اس حدیث میں فضیلت تو مذکور ہے مگر یہ وجوب کا پتہ نہیں دیتی اور اگر ایسی فضیلت کو وجوب کی دلیل بنایا جاسکتا ہو تو پھر فجر کی سنتوں کی ایک طرح سے اس سے بھی زیادہ فضیلت بیان ہوئی۔ کیونکہ بخاری و مسلم کی صحیح حدیث میں نبی اکرم ﷺ نے انہیں ﴿خیر من الدنیا وما فیہا﴾ قرار دیا ہے اور ظاہر ہے ﴿دنیا وما فیہا﴾ سے بہتر چیز سرخ اونٹوں سے بہتر چیز سے افضل ہوگی کیونکہ سرخ اونٹ تو دنیا کا جز ہیں اور جز کی کل کے مقابلہ میں جو حیثیت ہے وہ واضح ہے اور اتنی بڑی فضیلت ہونے کے باوجود سنتوں کو زیادہ سے زیادہ مؤکدہ ہی کہا گیا ہے نہ کہ واجب اس طرح ایک حدیث میں ہے۔

﴿الوتر واجب علی کل وترہر مسلمان پر واجب ہے۔

مسلم﴾ (۱۰۸)

اس حدیث کی سند میں جابر جعفی ہے جو جمہور علماء کے نزدیک ضعیف ہے اور اگر حدیث صحیح ہوتی (یا بالفرض اسے صحیح مان بھی لیا جائے) تو پھر ایک اعتراض و اشکال وارد ہوتا ہے کہ غسل جمعہ کے بارے میں بھی صحیح بخاری و مسلم اور ابوداؤد، نسائی وغیرہ میں ارشاد نبوی ہے۔

﴿غسل یوم الجمعہ واجب یوم جمعہ کا غسل ہر بالغ پر واجب ہے۔

علی کل محتلم﴾ (۱۰۹)

جبکہ جمہور علماء سلف و خلف اور تمام فقہاء کے نزدیک غسل جمعہ واجب نہیں بلکہ مستحب ہے۔ (۱۱۰)

واجب کے واضح لفظ کو استنباب پر محمول کرنے کے قرینے بھی موجود ہیں جنہیں جمہور کی طرف سے امام شوکانی نے نیل الاوطار میں بالتفصیل نقل کیا ہے۔ (۱۱۱)

وہی قرینے وتر کے بارے میں وارد ہونے والے لفظ واجب کو سنت کی طرف پھیرنے کے بھی موجود ہیں۔

(۱۰۷)۔ الحدیث صحیح الالبانی دون هذه الکلمات انظر الارواء ۱۵۶/۲

(۱۰۸)۔ بزار بحوالہ النیل ۳۰/۱۳/۲ (۱۰۹)۔ بحوالہ النیل ۲۳۳/۱۱/۲۳۳

(۱۱۰)۔ النیل ۲۳۱/۱۱/۱۱ (۱۱۱)۔ نیل الاوطار ۲۳۱/۱۱/۱۱

﴿بعينه الوتر حق﴾ والی حدیث کا معاملہ ہے کہ اسے بھی وتر کے واجب ہونے کی دلیل کہا گیا ہے جبکہ غسل جمعہ کے بارے میں بھی یہ لفظ صحیح بخاری و مسلم میں موجود ہے ارشاد نبوی ہے۔

﴿حق علی کل مسلم ان
یغتسل فی کل سبعة ايام
یوما﴾ (۱۱۲)

ہر مسلمان پر سات دنوں میں ایک دن (یوم
جمعہ) کا غسل حق ہے۔

امام بغوی نے شرح السنہ میں حدیث ”الوتر حق“ نقل کر کے حق کے معنی کی وضاحت کی ہے کہ عام علماء کے نزدیک اس سے مراد انگنٹ اور ترغیب ہے۔ (۱۱۳)

اسی طرح ہی حدیث میں بعض دیگر روایات ہیں جو بظاہر تو وتر کے وجوب کا پتہ دیتی ہیں مگر ہر کسی کے ساتھ قرینہ صارفہ عن الوجود موجود ہونے کی وجہ سے باقی تینوں آئمہ اور جمہور علماء و فقہاء نے نماز وتر کو سنت مؤکدہ ہی قرار دیا ہے اور جمہور کے دلائل کی قوت کے پیش نظر ہی خود امام صاحب کے دونوں شاگردان خاص امام ابو یوسف اور امام محمد بھی وتر کے سنت مؤکدہ ہونے کے ہی قائل ہیں جیسا فتح الباری شرح صحیح بخاری میں شیخ ابو حامد کے حوالہ حافظ ابن حجر عسقلانی نے نقل کیا ہے۔ (۱۱۴)

صاحبین کا یہی مسلک خود احناف کی اپنی معتبر کتاب ہدایہ میں بھی منقول ہے۔ (۱۱۵)

غیر واجب کہنے والے اور انکے دلائل: آئمہ ثلاثہ اور جمہور علماء و فقہاء کے نزدیک وتر واجب نہیں بلکہ سنت ہے کیونکہ ایک تو وجوب پر دلالت کرنے والی اکثر احادیث سند کے لحاظ سے ضعیف ہیں۔ (۱۱۶)

بعض سے مطلوب ثابت نہیں ہوتا جبکہ کتنی ہی دیگر احادیث عدم وجوب پر دلالت کرتی ہیں جن میں سے بعض فضائل وتر کے ضمن میں بھی گزری ہیں مثلاً یہ کہ وتر تمہاری فرض نمازوں کی طرح حتمی نہیں بلکہ یہ تمہارے نبی کی سنت ہے اور ایک حدیث میں قربانی نماز وتر اور فجر کی سنتوں کو آپ نے تطوع قرار دیا ہے۔ (۱۱۷)

(۱۱۲)۔ متفق علیہ اللیل ۲۳۴/۱۱۱ (۱۱۳)۔ شرح السنہ ۱۰۳/۱۴ (۱۱۴)۔ فتح ۳۸۹/۲ دارالافتاء

(۱۱۵)۔ بحوالہ فقہ السنہ اردو ۲۷۸/۱ محمد عاصم (۱۱۶)۔ نقلہ الشوکانی عن العراقي اللیل ۳۱۳/۱۲

(۱۱۷)۔ وقد مر تزجھما

وتروں کے عدم وجوب پر ہی صحاح ستہ اور تقریباً تمام ہی کتب حدیث میں حضرت عبداللہؓ کی مروی وہ حدیث بھی دلالت کرتی ہے جس میں ہے۔

﴿ان رسول اللہ ﷺ أوتر على بعيره﴾ (۱۱۸)

بخاری شریف کے الفاظ ہیں۔

﴿یوتر علی راحلہ﴾ کہ آپ اپنی سواری پر وتر پڑھ کرتے تھے

آپ سے تطوع کے سوا کوئی فریضہ سواری پر ادا کرنا ثابت نہیں۔

اسی طرح بخاری و مسلم میں ہے کہ آپ نے ایک اعرابی کو شب و روز میں پانچ نمازیں فرض ہونے کا بتایا تو اس نے پوچھا کیا ان کے علاوہ بھی مجھ پر کوئی نماز (واجب) ہے تو آپ نے فرمایا۔

﴿لا الا ان تطوع﴾ (۱۱۹) نہیں۔ سوائے اسکے کہ تو تطوع (یعنی سنت

و نفل) پڑھے

ابو داؤد، نسائی، ابن ماجہ، داری اور مؤطاً امام مالک و مسند احمد میں حضرت عبادہ بن صامتؓ کی حدیث میں واضح صراحت موجود ہے کہ وتر واجب (۱۲۰) نہیں بلکہ تطوع و سنت مؤکدہ ہیں۔

اس مقام پر یہ بات ذہن نشین رہے کہ احناف کے نزدیک فرض اور واجب دو الگ الگ چیزیں ہیں واجب کا درجہ فرضوں سے کم اور سنت مؤکدہ سے زیادہ ہے جبکہ دوسروں کے یہاں فرض و واجب ہم معنی لفظ ہیں اور انکے مابین کوئی فرق نہیں۔ اور مذکورہ فرق کو ثابت کرنا محتاج دلیل ہے جیسا کہ حافظ ابن حجر نے یہ کہہ کر اشادہ کیا ہے۔

﴿وهذا يتوقف على ان ابن

عمر كان يفرق بين

الفرض والواجب﴾ (۱۲۱) کرتے تھے؟

نماز وتر کا وقت: نماز وتر کا وقت کونسا ہے؟ اس سلسلہ میں نبی اکرم ﷺ کے متعدد ارشادات ہیں جن سے پتہ چلتا ہے کہ اسکے وقت میں کافی وسعت ہے جو نماز عشاء سے طلوع فجر

(۱۱۸)۔ بخاری مع الفتح ۳۸۹/۲، التلخیص ۲۹۱/۳، (۱۱۹)۔ شرح السنہ و تخریجہ ۱۰۲/۱۲

(۱۲۰)۔ حوالہ بلاص ۱۰۳-۱۰۵، (۱۲۱)۔ فتح الباری ۳۸۹/۲

تک ہے جیسا کہ ابو داؤد ترمذی، ابن ماجہ، دارقطنی، بیہقی اور مستدرک حاکم وغیرہ میں ہے کہ بنی اکرم ﷺ نے نماز وتر کی فضیلت بیان فرمائی اور اسکے وقت کی وضاحت کرتے ہوئے فرمایا۔
﴿فصلو ہا فیما بین العشاء
الیٰ طلوع الفجر﴾ (۱۲۲)

اس نماز کے وقت میں وسعت کا اندازہ صحیح بخاری و مسلم اور ترمذی وغیرہ میں حضرت عائشہ کی اس حدیث سے لگایا جاسکتا ہے جسمیں وہ حضرت مسروق کے پوچھنے پر بتاتی ہیں۔

﴿من کل اللیل قد اوتر
اولہ و اوسطہ و آخرہ﴾
نبی ﷺ نے رات کے ہر حصہ میں نماز وتر ادا فرمائی ابتدائی حصہ میں بھی وسط شب میں بھی اور رات کے آخری حصہ میں بھی اور آخر میں وہ فرماتے ہیں۔

﴿فانتہیٰ وترہ حین مات
فی السحر﴾ (۱۲۳)
اور آپ نے جن دنوں وفات پائی اس وقت تک آپ سحری کے موقع پر وتر کو پڑھنا اختیار فرما چکے تھے

نماز وتر کے وقت اداء کی انتہاء کا ذکر کرتے ہوئے صحیح مسلم ترمذی، نسائی اور ابن ماجہ وغیرہ میں ارشاد نبوی ہے۔

﴿اوتر و اقبل ان
تصبحوا﴾ (۱۲۴)

افضل تو یہی ہے کہ وتر کی نماز رات کے آخری حصہ میں طلوع فجر کے قریب پڑھی جائے لیکن جس شخص کو اندیشہ ہو کہ وہ رات کے آخری حصہ میں نہیں اٹھ سکے گا۔ اسکے لئے یہی بہتر ہے کہ وہ نماز عشاء کے بعد رات کے شروع حصہ میں ہی وتر پڑھ لے کیونکہ صحیح مسلم ترمذی، ابن ماجہ اور مسند احمد میں ارشاد نبوی ہے۔

(۱۲۲)۔ انظر تخریج فی الارواء ۱۲/۵۷-۱۵۶

(۱۲۳)۔ صحیح بخاری صحیح مسلم سنن ترمذی

(۱۲۴)۔ ارواء الغلیل ۱۵۲/۱۲

تم میں سے جس شخص کو یہ اندیشہ ہو کہ وہ رات کے آخری حصہ میں نہیں جاگ سکے گا تو اسے چاہئے کہ وہ رات کے پہلے حصہ میں ہی وتر پڑھ لے اور جسے آخر رات کے قیام کا شوق و طمع ہو اسے چاہئے کہ وہ رات کے آخری حصہ میں وتر پڑھے۔

﴿من خاف الايقوم آخر الليل فليوتر اوله ومن طمع ان يقوم آخره فليوتر آخره﴾

آگے آپ نے رات کے آخری حصہ یعنی سحری کے قیام و تہجد کی فضیلت و خصوصیت بیان کرتے ہوئے فرمایا۔

بیشک رات کے آخری حصہ کی نماز میں فرشتے آتے ہیں اور یہی افضل ہے

﴿فان صلوة الليل مشهودة وذلك افضل﴾ (۱۲۵)

البتہ آخر رات کو نہ اٹھ سکنے کے خدشہ سے محفوظ رہنے کیلئے ہی نبی اکرم ﷺ نے سونے سے پہلے وتر پڑھ لینے کی وصیت فرمائی ہے جیسا کہ صحیح بخاری و مسلم وغیرہ میں حضرت ابو ہریرہؓ سے مروی ہے۔

میرے خلیل (نبی ﷺ) نے مجھے خاص طور پر تین باتوں کی وصیت فرمائی ہر مہینے کے تین روزے رکھنا۔

﴿او صانی خلیلی بثلاث صیام ثلاث ایام من کل شھر﴾

یاد رہے کہ یہ تین روزے چاند کی تیرہ چودہ اور پندرہ تاریخ کے روزے ہیں جنہیں ”ایام بیض“ کے روزے کہا گیا ہے اور دوسری وصیت ہے۔

صلوۃ النضحیٰ یعنی چاشت کی دو رکعتیں

ورکعتی الضحیٰ

تیسری وصیت تھی۔

یہ کہ سونے سے پہلے میں وتر پڑھ لیا کروں

﴿وان اوتر قبل ان انام﴾

(۱۲۶)

(۱۲۵)۔ مختصر مسلم ص ۱۰۸ فتح الربانی ۱۳/۲۸

(۱۲۶)۔ بخاری فی صیام البیض و صلوۃ النضحیٰ و مسلم فی صلوۃ النضحیٰ کتاب صلوۃ المسافرین و شرح السنن بغوی ۱۳/۹۰

نقض وتر: اگر کوئی شخص رات کے آخری حصہ میں نہ اٹھ سکے کے خدشہ سے وتر پڑھ کر سوئے مگر تہجد کے وقت پھر سے جاگ گیا۔ وہ اب کیا کرے؟ کیا دودو کر کے صرف نوافل ہی پڑھتا رہے یا پھر ایک رکعت پڑھ کر رات کے پڑھے ہوئے وتر کو توڑ کر شفع یا حفت بنا لے اور آخر میں پھر سے وتر پڑھے؟ اس سلسلہ میں صحابہ کرامؓ میں دونوں طرف لوگ تھے۔ حضرت عمر عثمان علی ابن مسعود ابن عمر ابو ہریرہ اسامہ اور سعد بن مالکؓ اس بات کے قائل ہیں کہ وتر اول کو توڑ لے۔ امام اسحاق بن راہویہ کا بھی یہی مسلک ہے۔ اس مسلک والوں کے پاس اس بات کی کیا ضمانت ہے کہ پہلے وتر توڑنے سے واقعی ٹوٹ جائیں گے اور ایک عرصہ کے بعد کی پڑھی ہوئی ایک رکعت پہلے کے پڑھے ہوئے وتروں کے ساتھ جا کر جڑ جائے گی۔

سیدھی سی بات ہے کہ اگر اٹھ ہی جائے تو پھر دودو کر کے رکعتیں پڑھتا رہے اور اس کا ثبوت بھی خود نبی ﷺ سے ملتا ہے کہ آپؐ نے وتروں کے بعد دو رکعتیں پڑھی ہیں جیسا کہ آگے آرہا ہے۔

عدم نقض: جبکہ صحابہ کی دوسری ایک جماعت اس بات کی قائل رہی ہے کہ پہلے پڑھے ہوئے وتروں کو توڑنا جائے اور پچھلی رات اٹھ جانے پر دودو رکعتیں کر کے ہی پڑھتا رہے۔ ان میں سے ام المؤمنین حضرت عائشہ صدیقہؓ انکے والد خلیفہ اول حضرت ابو بکر صدیقؓ حضرت سعد بن ابی وقاص اور حضرت عمارہؓ وغیرہ صحابہؓ ہیں۔

قائلین نقض: جس جماعت کا خیال ہے کہ ایک رکعت پڑھ کر رات کی نماز وتر کو شفع یعنی حفت کر لے اور آخر میں وتر پڑھے تاکہ رات کی آخری نماز وتر ہو جائے اور حفت بنالینے کی شکل میں ایک رات میں دودفعہ وتر پڑھنے کی نوبت نہ آئے۔ ان کا استدلال ان احادیث سے ہے جن میں سے ایک تو ابو داؤد ترمذی اور نسائی میں ہے جس میں نبی ﷺ کا ارشاد ہے۔

﴿ لا وتران فی لیلۃ ﴾ (۱۲۷) ﴿ ایک رات میں دو وتر نہیں ﴾

دوسری حدیث صحیح بخاری وغیرہ میں ہے جس میں ارشاد نبویؐ ہے

﴿ اجعلوا آخر صلاتکم رات کی اپنی آخری نماز وتر کو بناؤ

باللیل وتر ائکم ﴾ (۱۲۸)

(۱۲۷)۔ شرح النہ ۹۳/۱۳-۹۳ و تہجد صحیح مقبول و حسنہ الحافظ فی الفتح ۳۸۱/۲ دار الفتاء

(۱۲۸)۔ بخاری مع الفتح ۳۸۸/۲

ان دونوں حدیثوں سے وجہ استدلال یہ ہے کہ وتر کورات کی آخری نماز بنانے کا حکم نبی ﷺ نے دیا ہے اور رات کو وتر پڑھ کر سونے والا جب سحری کو اٹھ جائے تو اس حدیث کی رو سے وہ نفل نہیں پڑھ سکتا اور اگر نفل پڑھنے لگے اور آخر میں پھر وتر پڑھے تو پہلی حدیث کے خلاف جاتا ہے کہ اس نے ایک رات میں دو دفعہ وتر پڑھنے لئے لہذا ان کے نزدیک ایسے شخص کو پہلے پڑھے ہوئے وتر توڑ دینے چاہیں۔

قالین عدم نقض: جبکہ صحابہ کی دوسری جماعت جو اس بات کی قائل ہے کہ ایسا شخص صرف نفل ہی پڑھتا ہے اسے دوبارہ وتر پڑھنے کی کوئی ضرورت نہیں۔ صحابہ کی اس جماعت کا مذہب ہی راجح ہے کیونکہ اکثر اہل علم اسی کے قائل ہیں چاروں آئمہ کا بھی یہی مسلک ہے۔ سفیان ثوری اور ابن المبارک بھی اسی کے قائل ہیں۔ امام ترمذی نے اسے اختیار کیا ہے۔ ابن قدامہ نے المعنی میں اسے ہی راجح قرار دیا ہے اور علامہ مبارکپوری نے تحفۃ الاحوذی میں اسی کو مذہب مختار قرار دیتے ہوئے لکھا ہے۔

﴿ولم اجد حدیثاً مرفوعاً﴾ (۱۲۹) **نقض الوتر**۔
مجھے ایسی کوئی مرفوع و صحیح حدیث نہیں ملی جو
صحیحاً يدل علی ثبوت وتروں کو توڑ کر بھت بنانے کے ثبوت پر
دلالت کرتی ہو۔

نقض الوتر کے قالین کو عدم نقض کے قالین کی طرف سے متعدد جوابات دیئے گئے ہیں جن میں سے ہی ایک یہ بھی ہے کہ خود نبی اکرم ﷺ سے وتروں کے بعد دو رکعتیں پڑھنا ثابت ہے جیسا کہ صحیح مسلم وغیرہ میں حضرت عائشہ سے مروی ہے کہ نماز وتر پڑھ چکنے کے آپ نے بیٹھ کر دو رکعتیں پڑھیں۔ (۱۳۰)

امام نووی فرماتے ہیں کہ یہ بیان جواز کیلئے پڑھی تھیں اور ایک یا چند مرتبہ ایسا کیا ورنہ آپ ان کی پابندی نہیں کرتے تھے۔ (۱۳۱)

(۱۲۹)۔ الخلفہ ۵۷۶/۲ مدنی (۱۳۰)۔ مسلم مسند احمد ترمذی، ابوداؤد، نسائی وغیرہ حوالہ الخلفہ ۵۷۷/۲ فتح الباری ۳۸۰ والداری باسناد صحیح کمانی مشکاة ۳۰۱/۱۵۔

(۱۳۱)۔ تفصیل کیلئے دیکھئے تحفۃ الاحوذی ۷۸۱/۲۔ ۵۷۷ مدنی نصب ۱۳۷/۲ زاد المعاد ۳۳۳/۱ محقق

نیل الاوطار ۳۸۱/۲ سبل السلام صفة صلاة النبی ﷺ الصحیحہ حدیث: ۱۹۹۳ کمانی الصفة انظر مشکاة الالبانی ۳۰۱۔ ۳۰۰ محلی ابن حزم تحقیق تحقیق احمد شاکر ۳۰۱/۲ ۵۰۳۹/۲ بیروت

دوسرا جواب دیا گیا ہے کہ وتر کورات کی آخری نماز بنانے والے ارشاد سے وجوب ثابت نہیں ہو تا بلکہ استحباب و مذہب کا پتہ چلتا ہے کیونکہ جب رات کی نماز (تہجد) ہی فرض و واجب نہیں تو اس حدیث سے وتر کو آخری نماز بنانا واجب کیسے ثابت ہو سکتا ہے لہذا جو شخص رات کے آخری حصہ میں اٹھ جائے وہ دو بار وتر پڑھے بغیر نوافل پڑھ سکتا ہے۔ (۱۳۲)

قضاء وتر: اب رہی یہ بات کہ اگر کسی نے نماز وتر اس نیت سے چھوڑ دی کہ رات کے آخری حصہ میں تہجد پڑھوں گا اور آخر میں وتر ادا کر لوں گے مگر وہ اٹھ نہ سکا وتر قضاء ہو گئے تو وہ کب پڑھے؟

اس سلسلہ میں سب سے پہلی بات تو یہ ہے کہ یہ تطوع یعنی سنن و نوافل اور وتر قضاء ہو جائیں تو انہیں پڑھا جائے گا یا نہیں اس میں اہل علم کی پانچ آراء امام شوکانی نے ذکر کی ہیں۔ (۱۳۳)

راجح قول یہ ہے کہ ان کی قضاء بھی ہو سکتی ہے جیسا کہ فجر کی دو سنتوں اور ظہر کی پہلی اور پچھلی سنتوں کی قضاء والی احادیث شاہد ہیں۔ (۱۳۴)

لہذا سوئے رہنے یا بھول جانے کی شکل میں وتروں کا وقت بتائے ہوئے ابو داؤد ترمذی مسند احمد اور مستدرک حاکم وغیرہ میں ارشاد نبوی ہے۔

﴿من نام عن الوتر اونسية جو شخص وتر سے سویا رہ جائے یا بھول جائے تو وہ
فليصل اذا اصبح انہیں صبح کے وقت یا پھر جب یاد آجائے پڑھ
او ذكروه﴾ (۱۳۵)

نماز وتر کی رکعتوں کے بارے میں عام طور پر یہی کہا جاتا ہے کہ ان کی تعداد تین ہے اور یہی زیادہ تر معمول ہیں جب کہ حقیقت یہ ہے کہ نبی اکرم ﷺ کے قول و عمل سے صحیح

(۱۳۲)۔ تفصیل کیلئے شرح النہ ۹۵-۹۳/۳ تحفہ الاحوذی ۵۷۷-۵۷۳/۲ فتح الباری

۸۱۱/۲-۳۸۰/۲ نیل الاوطار ۳۵/۳/۲ المغنی ۱۶۳/۲ عون المعبود ۳۱۳/۳-۳۱۵

(۱۳۳)۔ النیل ۲۶/۳/۲ زاد المعاد و تحفہ ۳۰۹/۱ الضعيف

۳۵۲/۲ الارواء، ۱۸۸/۲، ۲۹۵/۲، محلی ابن حزم ۲۹۳/۲، ۲۶۳/۲، نصب الرایۃ ۶۰/۲، ۱۵۷

(۱۳۵)۔ ترمذی مع التحفہ ۵۶۸/۲ تحفہ ۵۶۸/۲، ۵۷۰-۵۶۸/۲ مدنی المشکاۃ ۳۹۷-۳۹۹، الارواء، ۱۵۳/۲، نیل

الاطار ۳۸-۳۷/۳، بذل الجہود ۳۳/۳، طبع ثالث بیروت

احادیث میں انکی تعداد صرف تین ہی نہیں بلکہ آپ سے صرف ایک بھی وتر تین پانچ سات اور نور کعتیں بھی ثابت ہیں اور اس سے زیادہ کا پتہ بھی چلتا ہے۔

ایک رکعت وتر کی مشروعیت: صرف ایک رکعت کے بارے میں صحیح بخاری و مسلم اور سنن اربعہ میں حضرت عبداللہ بن عمرؓ سے مروی ہے کہ ایک آدمی کھڑا ہوا اور اس نے نبی اکرم ﷺ سے پوچھا کہ رات کی نماز (تہجد) کیسے ہے؟
تو نبی ﷺ نے ارشاد فرمایا

﴿صَلُّوْهُ اللَّيْلُ مَثَىٰ مَثَىٰ﴾ رات کی نماز دو دو رکعتیں کر کے ہے اور جب
فَاذْخَفْتَ الصُّبْحَ فَاتُوهُ تہمیں صبح ہو جانے کا اندیشہ ہو تو ایک رکعت
بِوَاحِدَةٍ ﴿١٣٦﴾ وتر پڑھ لو۔

اسی طرح ابوداؤد نسائی اور ابن ماجہ میں ارشاد نبویؐ ہے کہ وتر ہر مسلمان پر حق (ثابت) ہے جو شخص پانچ رکعتیں پڑھنا چاہے وہ پانچ پڑھ لے جو شخص تین وتر پڑھنا پسند کرے وہ تین پڑھ لے۔

﴿وَمَنْ أَحَبَّ أَنْ يُتُوهُ﴾ جو شخص صرف ایک ہی وتر پڑھنا چاہے تو وہ
بِوَاحِدَةٍ فَلْيَفْعَلْ ﴿١٣٧﴾ ایک ہی پڑھ لے۔

ایسے ہی صحیح مسلم اور مسند احمد میں حضرت عبداللہ بن عباس اور عبداللہ بن عمرؓ سے مروی ہے کہ انہوں نے نبی ﷺ کو یہ فرماتے ہوئے سنا۔

﴿الْوَتْرُ رَكْعَةٌ فِي آخِرِ وَتَرَاتِ الْآخِرَىٰ حَصَّةٌ فِي أَوَّلِ رَكْعَتِهِ﴾ وترات کے آخری حصہ میں ایک رکعت ہے۔
اللَّيْلِ ﴿١٣٨﴾

نبی اکرم ﷺ کے صحیح بخاری و مسلم وغیرہ میں مذکور ان ارشادات کے علاوہ کئی صحابہؓ کے آثار سے بھی وتر کی رکعت کا ثبوت ملتا ہے مثلاً صحیح بخاری شریف میں حضرت ابن عباسؓ سے مروی ہے کہ ان سے پوچھا گیا کہ امیر المؤمنین حضرت معاویہؓ کے بارے میں آپ کیا کہتے ہیں کہ انہوں نے ایک رکعت وتر پڑھا؟ تو حضرت ابن عباسؓ نے فرمایا۔

(۱۳۶)۔ رواہ الجماعة اللیل ۳۱/۳/۲ مشکاة ۳۹۴/۱

(۱۳۷)۔ مشکاة وصحیح ۳۹۶/۱ نبل الاوطار ۳۰۲۹/۳/۲

(۱۳۸)۔ نبل الاوطار ۳۳/۳/۲ تحفۃ الاحوذی ۵۵۶/۲ مدنی

﴿اصاب فانہ فقیہ﴾ ان کا عمل بینی بر صواب و صحیح ہے اور بلاشبہ وہ فقیہہ شخص ہیں۔

بخاری شریف میں ہی ایک روایت میں ابن ابی ملیکہ فرماتے ہیں کہ امیر معاویہؓ نے عشاء کے بعد ایک رکعت وتر پڑھی اس وقت انکے پاس حضرت ابن عباسؓ کے آزاد کردہ غلاموں میں سے ایک شخص موجود تھا۔ وہ ابن عباسؓ کے پاس آئے اور انہیں (ایک رکعت وتر پڑھنے کی) خبر دی تو حضرت ابن عباسؓ نے فرمایا۔

﴿دعہ﴾ فانہ قد صحب النبی ﷺ (۱۳۹)
انکے اس فعل کو (شک کی نظر سے دیکھنا)
چھوڑیں کیونکہ وہ تو نبی ﷺ کے شرف
صحابیت سے سرفراز ہیں۔

اسی طرح حسن سند کے ساتھ دارقطنی طحاوی میں حضرت عثمان غنیؓ کا ایک وتر پڑھنا اور طحاوی میں حسن سند کے ساتھ حضرت سعد بن ابی وقاصؓ کا ایک وتر پڑھنا اور قیام اللیل مروزی میں حضرت علیؓ کا ایک وتر پڑھنا۔ اسی طرح حضرت معاذ بن جبل ابو درداء، فضالہ بن عبید اور ابی بن کعبؓ کا ایک وتر پڑھنا ثابت ہے۔ (۱۴۰)

امام شوکانی نے لکھا ہے کہ جمہور علماء امت کے نزدیک ایک رکعت وتر مشروع ہے اور علامہ عراقی سے نقل کرتے ہوئے کثیر صحابہ کے نام ذکر کئے ہیں جو ایک رکعت وتر پڑھا کرتے تھے ان میں چاروں خلفاء راشدین کے علاوہ پندرہ نام اور بھی ہیں۔ اسی طرح تابعین میں سے حسن بصری، ابن سیرین اور عطاء وغیر ہم اور آئمہ میں سے امام احمد، مالک، شافعی، اوزاعی، اسحاق بن راہویہ، ابو ثور، داؤد اور ابن حزم سب ایک رکعت کی مشروعیت کے قائل ہیں۔ (۱۴۱)

یہاں ایک اور بات کی وضاحت بھی مناسب معلوم ہوتی ہے کہ صحیح بخاری و مسلم اور سنن میں مذکور ارشاد نبویؐ ہے۔

﴿فاذا حفت الصبح فاوتر﴾ جب صبح ہو جانے سے ڈر جاؤ تو وتر کی ایک رکعت پڑھ لو۔ (۱۴۲)

(۱۳۹)۔ مشکاة ۳۹۹/۱ محقق (۱۴۰)۔ راجع للتفصیل التھ مدنی

(۱۴۱)۔ تھتہ ۱۱۱/۲ حوزی ۵۵۷-۵۵۸-۵۵۹ (۱۴۲)۔ سبق التخریج

﴿فإذا خشى أحدكم الصبح صلى ركعته واحدة وتر له ماقد صلى﴾ (۱۳۳) بنا دے گی۔
یا پھر اگر کوئی صبح ہو جانے کا خدشہ محسوس کرے تو ایک رکعت پڑھ لے وہ پہلی پڑھی رکعتوں کو وتر بنا دے گی۔

جس سے محسوس ہوتا ہے کہ آپ نے ایک رکعت وتر کی اجازت صرف اس شکل میں دی ہے جبکہ صبح ہو جانے کا اندیشہ ہو ورنہ نہیں۔ اس سلسلہ میں عرض ہے کہ ”اندیشے کی قید“ والی حدیث میں پائے جانے والے اس اشکال یا اعتراض کا حل خود بخاری شریف کی ہی ایک اگلی حدیث میں مذکور ہے جس میں ارشادہ نبوی کے الفاظ ہیں۔

﴿فإذا أردت أن تصرف فاركع ركعته﴾ (۱۳۴) جب تو نماز سے پھرنا چاہے (یعنی نماز کو ختم کرنا چاہے) تو ایک رکعت وتر پڑھ لو۔

اس حدیث کے الفاظ نے ایک رکعت وتر کی مشروعیت میں اندیشے کی قید یا شرط کا ازالہ کر دیا اور واضح کر دیا کہ نمازی اپنی نماز کو مکمل کر کے جب بھی اپنی جگہ سے پھرنا چاہے تو ایک رکعت وتر پڑھ سکتا ہے۔ (۱۳۵)

تین رکعات: اب آئیے تین رکعت نماز وتر کے دلائل دیکھیں۔ چنانچہ صحیح بخاری و مسلم میں حضرت عائشہ صدیقہ جس حدیث میں نبی ﷺ کے قیام اللیل کی رکعتوں کے حسن طول کا ذکر کرتی ہیں اسی حدیث میں ہے

﴿ثم يصلي ثلاثاً﴾ (۱۳۶) پھر آپ تین رکعات (وتر) پڑھتے تھے۔

اسی طرح صحیح مسلم ترمذی نسائی اور ابن ماجہ میں حضرت ابن عباس رضی اللہ عنہما کے قیام اللیل کے ذکر میں فرماتے ہیں۔

﴿ثم اوتر بثلاث﴾ (۱۳۷) پھر آپ نے تین وتر پڑھے تھے۔

(۱۳۳)۔ بخاری مع الفتح ۴۷۸/۲ (۱۳۴)۔ بخاری مع الفتح ۴۷۸/۲

(۱۳۵)۔ ایک رکعت وتر پر بیراء ہونے کا اعتراض اور اس کا علمی رد تیل الادوار ۳۲/۳۲۔

۳۳ طبع بیروت مخطی ابن حزم ۵۳/۳۱۲ طبع بیروت تحقیق احمد شاہرک میں دیکھیں

(۱۳۶)۔ بخاری مع الفتح ۳۳/۳۳۳ تھذیب الاذوی ۵۳۹/۲ النیل ۳۵/۳۱۲ (۱۳۷)۔ تھذیب الاذوی ۵۳۹/۲

اسی طرح ابوداؤد نسائی اور ابن ماجہ میں حضرت ابویوب انصاریؓ سے مروی ہے کہ
نبی ﷺ نے ارشاد فرمایا

﴿ومن أحب ان يوتر بثلاث فليقل﴾ (۱۳۸) اور جو شخص تین وتر پڑھنا چاہے وہ تین پڑھ لے۔

پانچ رکعات: نبی اکرم ﷺ سے و تروں کی پانچ رکعتیں بھی ثابت ہیں جیسا کہ صحیح بخاری و مسلم میں حضرت عائشہ صدیقہؓ سے مروی ہے۔

﴿كان رسول الله ﷺ يصلي من الليل ثلاث عشرة ركعت يوتر من ذلك بخمس ولا يجلس في شئ منهن الا في آخرهن﴾ (۱۳۹) نبی اکرم ﷺ رات کو تیرہ رکعتیں پڑھا کرتے تھے اور ان میں سے پانچ وتر ہوتے۔ اور آپ ان (پانچ و تروں) کے مابین نہیں بیٹھتے تھے بلکہ صرف آخر میں ایک ہی تشهد بیٹھتے تھے۔

سات رکعات: بعض احادیث میں وتر کی پانچ رکعتوں کے علاوہ سات رکعتوں کا ذکر بھی ملتا ہے۔ ابوداؤد نسائی اور ابن ماجہ میں حضرت ابویوب انصاریؓ سے مروی حدیث میں تو پانچ تین اور ایک رکعت کا ذکر ہے۔ (۱۵۰)

جبکہ نسائی و ابن ماجہ اور مسند احمد میں حضرت ام المؤمنین ام سلمہؓ سے مروی ہے۔
﴿كان رسول الله ﷺ يوتر بسبع وخمس الا يفصل بينهما بسلام ولا كلام﴾ (۱۵۱) نبی ﷺ کبھی سات اور کبھی پانچ وتر بھی پڑھتے تھے اور ان سب کے درمیان میں سلام اور کلام سے فصل نہیں کرتے تھے۔

یعنی پانچوں یا ساتوں رکعتیں ایک ہی سلام سے پڑھتے تھے۔ وتر کی پانچ اور سات

(۱۳۸)۔ مشکاة ۳۹۶/۳۲ و صحیح النیل ۳۰۔۲۹/۳۲ (۱۳۹)۔ نیل الاوطار ۳۶/۳۲

شرح النیل ۴۸۔۴۷/۳۲ مشکاة ۳۹۳۔۳۹۲ (۱۵۰)۔ مشکاة ۳۹۶/۱ و صحیح النیل الاوطار ۲۹/۳۲

(۱۵۱)۔ نیل الاوطار ۳۶/۳۲

رکعتوں کی مشروعیت کا پتہ دینے والی اور بھی کئی احادیث ہیں۔ (۱۵۲)

نور کعات: صحیح مسلم و ابوداؤد، نسائی اور مسند احمد میں حضرت عائشہ صدیقہ اور بعض دیگر صحابہ سے ایسی روایات بھی مذکور ہیں جن سے نو وتروں کی مشروعیت کا پتہ چلتا ہے۔ چنانچہ حضرت عائشہ فرماتی ہیں کہ ہم نبی ﷺ کے لئے پانی اور مسواک تیار کر کے رکھتے اور آپ کو جب اللہ چاہتا تو بیدار کر دیتا تب آپ مسواک کر کے وضوء کرتے۔

﴿و یصلی تسع رکعات﴾ اور آپ نور کعتیں اس طرح پڑھتے کہ انکے مابین
لا یجلس فیہا الا فی صرف آٹھویں رکعت کے بعد تشهد کیلئے بیٹھتے
الثامنة ﴿﴾

اس قعدہ میں آپ ذکر الہی اور تمہید بیان کرتے اور اس سے دعا کرتے پھر سلام پھیرے بغیر ہی (نویں رکعت کیلئے) کھڑے ہو جاتے اور نویں رکعت پڑھ کر آپ قعدہ ثانیہ تشهد اخیر کیلئے بیٹھتے۔ اس قعدہ میں پھر آپ ذکر الہی و تمہید باری کے علاوہ دعا کرتے پھر آپ (کچھ آواز کے ساتھ اس طرح) سلام پھیرتے کہ ہمیں سلام سنا دیجئے تھے اسی حدیث میں آگے یہ بھی مذکور ہے کہ جب پھر آپ عمر رسیدہ ہو گئے اور گوشت کچھ بڑھ گیا تو پھر آپ سات وتر پڑھتے تھے۔ (۱۵۳)

گیارہ رکعات وتر: ترمذی شریف میں امام ترمذی لکھتے ہیں کہ نبی اکرم ﷺ سے وتروں کی تیرہ گیارہ، نو، سات، پانچ، تین اور ایک رکعت مروی ہیں۔ (۱۵۴)

الغرض جو صاحب جفتی رکعتیں پڑھنا چاہے اسے اختیار ہے۔ بخاری و مسلم کی صحیح احادیث میں مذکور ہے کہ آپ عموماً گیارہ رکعتیں پڑھا کرتے تھے تیرہ رکعتوں والی حدیث کے بارے میں حافظ ابن حجر وغیرہ شارحین نے لکھا ہے کہ ان میں دور رکعتیں وہ ہیں جن سے آپ قیام اللیل کا افتتاح فرمایا کرتے تھے یا پھر عشاء کی دو سنتیں ہیں کیونکہ وہ بھی آپ گھر جا کر ہی پڑھا کرتے تھے۔ (۱۵۵)

(۱۵۲)۔ انظر اللیل ۳۷/۳۱۲۔ (۱۵۲)۔ اللیل ۲۷/۱۳۲ شرح النہ ۸۰/۱۳، الفتح الربانی ۹۸/۳

۲۹۷۔ (۱۵۳)۔ الترمذی مع الختمہ ۵۳۵/۲ مدنی مستدرک حاکم

۳۰۶/۱ و قال: واصحابا وتره (ص) برکعتہ واحدہ نظر قیام اللیل للردوزی ص ۸۸، فتح الباری ۸۰/۳

۳۰۲۔ (۱۵۵)۔ فتح الباری ۳۸۳/۳، الفتح الربانی ۳۷۹/۳

وتروں (اور تہجد) کی ادائیگی کا طریقہ: علامہ ابن حزمؒ نے اپنی شہرہ آفاق تحقیقی کتاب ”المکھی“ میں لکھا ہے کہ وترو تہجد کی ادائیگی کی تیرہ مختلف شکلیں ہیں اور ان میں سے جس طرح بھی کوئی پڑھ لے جائز ہے اور لکھا ہے کہ ہمارے نزدیک سب سے افضل شکل یہ ہے۔

۱۔ پہلا طریقہ: ہم پہلے دو دو کر کے بارہ رکعتیں پڑھیں اور ہر دو رکعتوں کے بعد سلام پھیر دیں اور آخر میں ایک رکعت پڑھ کر سلام پھیر لیں۔ جیسا کہ بخاری و مسلم اور ابوداؤد وغیرہ میں مذکور حدیث ابن عمرؓ اور حدیث عائشہؓ میں ہے۔ (۱۵۶)

۲۔ دوسرا طریقہ: پہلے آٹھ رکعتیں اس طرح پڑھے کہ ہر دو رکعتوں کے بعد سلام پھیر دے پھر ایک ہی تشہد اور ایک ہی سلام سے مسلسل پانچ رکعتیں پڑھے جیسا کہ صحیح بخاری و مسلم میں مذکور ہے۔ (۱۵۷)

۳۔ تیسرا طریقہ: دس رکعتیں دو دو کر کے پڑھے اور ہر دو کے بعد سلام پھر دے اور پھر ایک رکعت پڑھ لے جیسا کہ بخاری و مسلم، ابوداؤد، نسائی اور ابن ماجہ وغیرہ میں حضرت عائشہؓ سے ہی مروی ہے۔ (۱۵۸)

۴۔ چوتھا طریقہ: پہلے آٹھ رکعتیں پڑھے اور ہر دو رکعتوں کے بعد سلام پھیر دے پھر ایک وتر پڑھ لے جیسا کہ صحاح ستہ میں حضرت عبداللہ بن عمرؓ سے مروی ہے۔ (۱۵۹)

۵۔ پانچواں طریقہ: آٹھ رکعتیں اس طرح پڑھے کہ ان کے درمیان میں تشہد کیلئے نہ بیٹھے اور آٹھ رکعتیں مکمل کر کے تشہد اول یا قعدہ اولیٰ کرے مگر سلام نہ پھیرے بلکہ تشہد اول پڑھ کر کھڑا ہو جائے اور نویں رکعت مکمل کرے پھر بیٹھ کر تشہد درود و سلام اور دعاء کے بعد سلام پھیر دے۔ جیسا کہ صحیح مسلم، ابوداؤد، نسائی اور مسند احمد میں حضرت عائشہؓ سے مروی ہے۔ (۱۶۰)

۶۔ چھٹا طریقہ: چھ رکعتیں پڑھے جن میں ہر دو رکعتوں کے بعد سلام پھیر لے اور پھر ایک رکعت پڑھ لے جیسا کہ صحاح ستہ میں حضرت ابن عمرؓ کی حدیث سے پتہ چلتا ہے۔ (۱۶۱)

(۱۵۶)۔ المکھی ۱۲/۳۲۱۳، اللیل ۱۲/۳۲۱۳، (۱۵۷)۔ المکھی ۱۲/۳۲۱۳، اللیل ۱۲/۳۲۱۳، شرح

الذکر ۴۷/۷۸، (۱۵۸)۔ المکھی ص ۳۳، واللیل ص ۳۳

(۱۵۹)۔ المکھی ایضاً واللیل ص ۳۱ وشرح الذکر ۸۵/۳ عن عائشہ

(۱۶۰)۔ المکھی ص ۳۳، اللیل ص ۷۴، شرح الذکر ۸۰/۳

(۱۶۱)۔ المکھی ص ۳۵، اللیل ص ۳۱، شرح الذکر ۷۸/۳

۷۔ ساتواں طریقہ: سات رکعتیں اس طرح ادا کرے کہ چھٹی رکعت مکمل کرنے سے پہلے تشہد نہ بیٹھے اور چھٹی کے مکمل کرنے پر تشہد اول کیلئے بیٹھے اور سلام پھیرے بغیر ہی ساتویں رکعت کیلئے کھڑا ہو جائے اور اسے مکمل کر کے تشہد درود و سلام اور دعا کیلئے بیٹھے اور دعا سے فارغ ہو کر سلام پھیر دے جیسا کہ ابو داؤد نسائی شریف اور مسند احمد میں حضرت عائشہؓ نے بیان کیا ہے۔ (۱۶۲)

۸۔ آٹھوں طریقہ: سات رکعتیں اس طرح پڑھے کہ ان کے مابین تشہد کیلئے نہ بیٹھے اور جب ساتوں رکعتیں پڑھے تو پھر تشہد درود و سلام اور دعا کے بعد سلام پھیر دے جیسا کہ نسائی شریف میں حضرت عائشہؓ نے اسکا یہ طریقہ ذکر کیا ہے۔ (۱۶۳)

۹۔ نواں طریقہ: چار رکعتیں پڑھے اور ان میں سے ہر دو رکعتوں کے بعد سلام پھیر دے اور پھر ایک رکعت وتر پڑھے جیسا صحاح ستہ میں حضرت عبداللہ بن عمرؓ کی مروی حدیث سے پتہ چلتا ہے۔ (۱۶۴)

۱۰۔ دسواں طریقہ: پانچ رکعتیں اس طرح پڑھے کہ انکے مابین کوئی قعدہ و تشہد نہ ہو اور پانچویں رکعت مکمل کر کے آخر میں تشہد درود و سلام اور دعا کرے پھر سلام پھیر دے جیسا کہ بخاری و مسلم اور نسائی وغیرہ میں مذکور حدیث عائشہؓ سے معلوم ہوتا ہے۔ (۱۶۵)

۱۱۔ ۱۲ گیارہواں اور بارہواں طریقہ: تین رکعتوں کے بارے میں ہے جو کہ کچھ تفصیل طلب ہے۔

۱۳۔ تیرہواں طریقہ: صرف ایک ہی رکعت پڑھ کر تشہد درود و سلام اور دعا کے بعد سلام پھیر لیں جیسا کہ صحیح مسلم اور مسند احمد میں حضرت عبداللہ بن عباسؓ اور حضرت عبداللہ بن عمرؓ کی مشترکہ روایت میں ارشاد نبویؐ ہے۔

﴿الوتر رکعة من آخر نماز وترات کے آخری حصہ میں ایک رکعت اللیل﴾ (۱۶۶) ہے۔

(۱۶۲)۔ الحلی ص ۳۵، اللیل ۱۳/۳، شرح النہ ۸۰/۳

(۱۶۳)۔ الحلی ص ۳۶، اللیل ۳۸-۳۷، اللیل ۱۶۴)۔ الحلی ۱۳۶، اللیل ص ۳۱

(۱۶۵)۔ الحلی ص ۳۶، اللیل ۳۶، شرح النہ ۷۸/۳

(۱۶۶)۔ الحلی ص ۳۸، اللیل ص ۳۳

یاد رہے کہ یہ تیرا شکلیں و ترو تہجد کی مشترکہ شکلیں ہیں اور یہی قیام اللیل و صلاۃ اللیل بھی کہلاتی ہیں اور تغلیباً نہیں ہی صلواہ الوتر کہا جاتا ہے۔ (۱۶۷)

تین وتر پڑھنے کے تین طریقے

۱۔ پہلا طریقہ: وتروں کی تین رکعتیں پڑھنے کے مختلف طریقے احادیث میں مذکور ہیں جن میں سے پہلا طریقہ یہ ہے کہ ان تین میں سے پہلے دو رکعتیں پڑھ کر سلام پھیر لیا جائے اور پھر ایک رکعت پڑھی جائے جس میں دعائے قنوت ہو۔

ان عرب ممالک میں زیادہ تر یہی طریقہ رائج ہے جیسا کہ رمضان المبارک میں باجماعت نماز تراویح پڑھنے والوں پر مخفی نہیں۔ یہ طریقہ خود نبی اکرم ﷺ کے قول و عمل سے ثابت ہے۔ جیسا کہ بخاری و مسلم اور ترمذی وغیرہ میں حضرت عبداللہ بن عمرؓ سے مروی ہے کہ نبی ﷺ رات کی نماز دو دو رکعتیں کر کے پڑھتے تھے اور (آخر میں) ایک رکعت وتر پڑھتے۔ (۱۶۸)

اسی طرح بخاری و مسلم کی متفق علیہ حدیث میں حضرت عائشہؓ فرماتی ہیں کہ نبی ﷺ رات کو گیارہ رکعتیں پڑھتے تھے۔ ہر دو رکعتوں کے بعد سلام پھیر دیتے اور (آخر میں) ایک وتر پڑھتے ان احادیث سے تین وتروں کے مابین دو کے بعد سلام پھیر کر فصل کرنے کی دلیل لی گئی ہے جبکہ صحیح ابن حبان مسند احمد، صحیح ابن السکن اور طبرانی میں حضرت عبداللہ بن عمرؓ سے واضح طور پر مروی ہے۔

﴿کان رسول اللہ ﷺ
یفصل بین الوترو الشفع
بتسلیمة و یسمعاھا﴾
نبی ﷺ سلام پھیر کر دو اور ایک وتر میں فصل
کیا کرتے تھے اور سلام کی آواز ہمیں سناتے
تھے۔

(۱۶۹)

ابن ابی شیبہ میں بخاری و مسلم کی شرط پر پوری اتارنے والی سند سے حضرت عائشہؓ کے

الفاظ یوں ہیں۔

(۱۶۷)۔ شرح السنن ۷۹/۳۔ بحوالہ الخلفہ ۵۵۵/۲۔

(۱۶۹)۔ بحوالہ الخلفہ ایضاً ۵۵۷/۳۔

﴿ان النبي ﷺ كان
وتبركعة يتكلم بين
الر كعتين والر كعة﴾ (۱۷۰)

نبی ﷺ (رات کی نماز کو) ایک رکعت کے
ساتھ وتر کرتے تھے اور دو رکعتیں اور ایک
رکعت کے مابین کلام کر لیتے تھے۔

حضرت عبداللہ بن عمرؓ بھی اسی طرح دو رکعتیں اور پھر ایک رکعت الگ الگ کر کے
پڑھا کرتے تھے جیسا کہ صحیح بخاری شریف اور مؤطا امام مالک میں حضرت نافعؓ سے مروی ہے کہ
عبداللہ بن عمرؓ۔

﴿كان يسلم بين الر كعة
والر كعتين في الوتر حتى
يامر ببعض حاجه﴾ (۱۷۱)

وہ وتروں کی دو رکعتوں اور ایک رکعت کے
مابین سلام پھیرا کرتے تھے حتیٰ کہ اپنے کسی کام
کا حکم دیں۔

اسی طرح ہی سنن سعید بن منصور اور معانی الآثار طحاوی میں بھی مذکور ہے اور امام
طحاوی کی روایت میں یہ الفاظ بھی ہیں۔ کہ حضرت عبداللہ بن عمرؓ نے خبر دی۔
﴿ان النبي ﷺ كان
يفعله﴾ (۱۷۲)

کہ نبی ﷺ ایسے ہی کرتے تھے۔

حضرت ابن عمر و حضرت معاذ بن جبلؓ امام شافعیؒ امام مالکؒ امام احمد اور امام اسحاق بن
راہویہ کا یہی مذہب ہے۔ (۱۷۳)

۲۔ دوسرا و تیسرا طریقہ: تین وتر پڑھنے کا دوسرا طریقہ یہ ہے کہ ان تینوں رکعتوں
کے مابین سلام نہ پھیرے بلکہ انہیں ایک ہی سلام سے پڑھے۔ اور اسکے آگے پھر دو طریقے ہیں
ایک یہ کہ ان تینوں رکعتوں کو ایک سلام اور ایک ہی تشہد سے پڑھے اور دوسرا یہ کہ ایک سلام
مگر دو تشہد سے پڑھے۔

ایک ہی تشہد کے ساتھ پڑھنے کی دلیل مستدرک حاکم میں حضرت عائشہؓ سے مروی
حدیث ہے جس میں ہے۔

(۱۷۰)۔ الارواء ۱۵۰/۲ ابن حبان حدیث ۶۷۸ من الموارد و تواتر الباقف فی الفح ۸۲/۲
(۱۷۱)۔ بخاری مع الفح ۳۷۷/۲ الارواء ۱۳۹/۲ (۱۷۲)۔ فتح الباری ۸۲/۲ واللیل
(۱۷۳)۔ المغنی ۱۵۷/۲ شرح السنن ۸۳/۳ ۳۳/۳

﴿کان رسول اللہ ﷺ یوتر بثلاث لا یقعد الا فی آخرهن﴾ (۱۷۳)
 نبی ﷺ تین وتر اس طرح پڑھتے تھے کہ ان میں
 آخری رکعت کے سوا تشہد کیلئے نہیں بیٹھتے
 تھے۔

میر المؤمنین حضرت عمر فاروقؓ اور اہل مدینہ کا عمل اسی پر ہے اور حافظ ابن حجر کے بقول کئی سلف امت نے تین رکعتیں ایک تشہد سے پڑھی ہیں اور آگے متعدد روایات بھی نقل کی ہیں۔ (۱۷۵)

صرف ایک تشہد سے تین وتر پڑھنے کے جواز کی تائید بخاری و مسلم کی ان احادیث سے بھی ہوتی ہے جن میں نبی ﷺ کے پانچ اور سات و تروں کو ایک ہی تشہد سے پڑھنے کا ذکر ہے۔ (۱۷۶)

تین رکعتوں کو ایک سلام مگر دو تشہدوں سے ادا کرنے کی دلیل علامہ ابن حزم نے الحکلی میں اپنی سند کے ساتھ نقل کی ہے جو کہ نسائی شریف، مستدرک حاکم اور بیہقی میں بھی ہے حضرت عائشہؓ فرماتی ہیں۔

﴿ان رسول اللہ ﷺ کان لا یسلم فی رکعتی الوتر﴾
 نبی ﷺ وتر کی دو رکعتوں کے بعد سلام نہیں
 پھیرا کرتے تھے۔

بظاہر تو یہ حدیث بھی ایک تشہد و سلام سے تین وتر پڑھنے والوں کی واضح دلیل ہے اس سے دو تشہدوں کا ثبوت کیسے مل گیا (۱۷۷)۔ واللہ اعلم
 مستدرک کے الفاظ ہیں۔

﴿یوتر بثلاث لا یسلم الا فی آخرهن﴾ (۱۷۸)
 آپ تین وتر پڑھتے اور صرف انکے آخر میں ہی سلام پھیرتے۔
 امام احمد نے فصل دو وصل دونوں کو صحیح قرار دیا ہے مگر فصل کی احادیث کو اصح و اشد ثبت

(۱۷۳)۔ فتح الربانی ۳/۲۹۳ فی الشرح ۱/۵۵۳ (۱۷۵)۔ انظر فتح الباری ۳۸۱/۲

(۱۷۶)۔ مشکاۃ ۱/۳۹۳ (۱۷۷)۔ لتفصیل المراجعة ۳/۲۰۱۳-۲۰۲

(۱۷۸)۔ شرح السنن وخاصة تحفیدہ ۳/۸۳-۸۳/۱۲ الحکلی ۳۸۱/۳/۲

واکثر کہا ہے اور اسے ہی اختیار کیا ہے۔ (۱۷۹)

امام شافعی کا بھی یہی مسلک ہے کہ دو رکعتوں اور تیسری میں تشہد و سلام سے فصل کرنا تینوں کو وصل سے پڑھنے کی نسبت افضل ہے۔ (۱۸۰)

رکعات و تر میں قرائت: نماز وتر کی تینوں رکعتوں میں ہی سورہ فاتحہ کے بعد قرآن کریم کی کوئی چھوٹی سورت یا کسی بڑی سورت کا کوئی حصہ پڑھنا ہوتا ہے اور اسکی پابندی تو کوئی نہیں کہ کون کون سی سورتیں یا کن سورتوں کا کونسا حصہ پڑھا جائے۔

البتہ نبی اکرم ﷺ سے ان رکعتوں میں بعض سورتوں کی قرائت ثابت ہے اگر ان پر عمل کیا جائے تو مسنون و مستحب اور زیادہ ثواب کا موجب ہے چنانچہ ابو داؤد نسائی ابن ماجہ اور مسند احمد میں حضرت ابی بن کعبؓ سے ترمذی و دارمی میں حضرت عبد اللہ بن عباسؓ سے اور مستدرک حاکم میں ام المؤمنین حضرت عائشہؓ سے مروی ہے کہ نبی اکرم ﷺ و تروں کی پہلی رکعت میں سورہ فاتحہ کے بعد سورہ اعلیٰ ﴿سَبِّحْ اسْمَ رَبِّكَ الْاَعْلٰی﴾ دوسری رکعت میں سورہ کافرون۔ ﴿قُلْ يَا أَيُّهَا الْكٰفِرُوْنَ﴾ اور تیسری رکعت میں سورہ اخلاص ﴿قُلْ هُوَ اللّٰهُ اَحَدٌ﴾ پڑھا کرتے تھے۔ (۱۸۱)

دارقطنی، طحاوی، مستدرک حاکم کی روایت میں یہ اضافہ بھی ہے کہ تیسری رکعت وتر میں ﴿قُلْ هُوَ اللّٰهُ اَحَدٌ﴾ کے ساتھ ہی ﴿قُلْ اَعُوْذُ بِرَبِّ الْفَلَقِ﴾ اور ﴿قُلْ اَعُوْذُ بِرَبِّ النَّاسِ﴾ بھی پڑھا کرتے تھے۔ (۱۸۲)

معوذتین کے اس اضافے پر بعض محدثین نے کلام کیا ہے لیکن امام حاکم نے اس اضافے والی حدیث کو نہ صرف صحیح کہا ہے بلکہ اسکو بخاری و مسلم کی شرط پر پوری اترنے والی قرار دیا ہے لہذا کبھی کبھی معوذتین کا تیسری رکعت میں اضافہ کرنا بھی جائز ہے۔ (۱۸۳)

مسند احمد و نسائی اور ابن ماجہ کی روایت میں یہ اضافہ بھی ہے کہ نماز وتر کا سلام پھیرنے کے بعد آپ تین مرتبہ یہ ذکر فرمایا کرتے تھے۔

﴿سُبْحٰنَ الْمَلِكِ الْقُدُّوْسِ﴾ (۱۸۴)

(۱۷۹)۔ الفتح الربانی ۲۹۵/۳، ۳۰۳، زاد المعاد ۳۳۰/۱ (۱۸۰)۔ للتفصیل الرعاة ۲۰۰/۳

(۱۸۱)۔ شرح السنہ و تہقیقہ ۹۸/۳، ۹۹، نیل الاوطار ۳۲/۳، الفتح الربانی ۳۰۵/۳

(۱۸۲)۔ شرح السنہ ۹۹/۳ (۱۸۳)۔ للتفصیل اتحہ ۶۱/۲، ۵۶۰، صفحہ صلاة النبی للابانی

(۱۸۴)۔ شرح السنہ ۹۸/۳، الفتح الربانی ۳۰۵/۳، المنیل ۳۲/۳

مسند احمد و نسائی میں یہ بھی مذکور ہے کہ تیسری مرتبہ یہ کلمات بلند آواز سے پڑھتے تھے۔ مسند احمد میں اس ذکر کی یہ کیفیت بھی مذکور ہے کہ آپؐ آخری لفظ کو لمبا کھینچ کر پڑھتے۔ ﴿الْقُدُّوسُ﴾ (۱۸۵)

دارقطنی میں ان الفاظ کے بعد یہ کہنا بھی ثابت ہے۔

﴿رَبِّ الْمَلَائِكَةِ وَالرُّوحِ﴾ (۱۸۶)

دعائے قنوت کا مقام و محل: اس سلسلہ میں دو طرح کی احادیث ملتی ہیں اور آئمہ و فقہاء بیکہ صحابہ کی بھی دو ہی جماعتیں ہیں۔

قبل از رکوع: ایک جماعت کا قول ہے کہ دعائے قنوت کا مقام سورہ فاتحہ اور دوسری سورت پڑھ چکنے کے بعد اور رکوع جانے سے پہلے ہے جبکہ دوسروں کا کہنا ہے کہ رکوع سے فارغ ہو کر (سمع الله لمن حمده) مکمل دعا پڑھنے کے بعد دعائے قنوت کا مقام ہے۔ قبل از رکوع والوں کا استدلال متعدد احادیث و آثار سے ہے۔

احادیث

۱۔ نسائی و ابن ماجہ کی حدیث ہے جس میں حضرت ابی بن کعبؓ فرماتے ہیں۔

﴿ان النبي ﷺ كان يقنت قبل الركوع﴾ (۱۸۷)

نبی ﷺ رکوع جانے سے پہلے دعائے قنوت پڑھا کرتے تھے۔

۲۔ وتر میں دعائے قنوت کے متعلق حضرت حسنؓ بیان کرتے ہیں۔

﴿علمی رسول الله ﷺ ان أقول اذا فرغت من قرأتی فی الوتر﴾ (۱۸۸)

مجھے نبی اکرم ﷺ نے دعائے قنوت سکھائی کہ میں وتر ادا کرتے وقت جب قرأت سے فارغ ہو جاؤں تو اسے پڑھوں۔

۳۔ حضرت عبداللہ بن مسعودؓ کہتے ہیں کہ میں نے ایک دفعہ نبی اکرم ﷺ کے ہاں رات بسر کی تاکہ وتر میں آپ کی دعائے قنوت کا مشاہدہ کروں تو آپ نے رکوع سے پہلے دعا فرمائی۔ (۱۸۹)

(۱۸۵)۔ الفتح الربانی ۳۰۵/۳ و شرح (۱۸۶)۔ تحقیق زاد المعاد ۳۳۲/۱ و ص ۳۳۲

(۱۸۷)۔ الارواء ۱/۲۶۷ و ص ۳۳۳/۳ و حسو زاد المعاد ۳۳۳/۱ ابن ماجہ حدیث: ۱۱۸۲، دارقطنی

۳۱۱/۳ بیہقی (۱۸۸)۔ کتاب التوحید لابن مندہ ۹۱/۳ (۱۸۹)۔ دارقطنی ۳۲۲/۲

۴۔ حضرت عبداللہ بن مسعودؓ نے خود مشاہدہ کرنے کے بعد اپنی والدہ ام عبدہ کو ازواج مطہرات کے پاس اس مسئلہ کی تحقیق کیلئے بھیجا تو انہوں نے بھی یہی فرمایا کہ آپ نے وتر میں رکوع سے پہلے دعا فرمائی۔ (۱۹۰)

یہ روایت صرف بطور تائید پیش کی گئی ہے۔ اس لئے ہم اس کی جرح و تعدیل کو نظر انداز کرتے ہیں۔ (۱۹۱)

۵۔ حضرت ابن عباسؓ فرماتے ہیں کہ نبی اکرم ﷺ نے تین و تراذ کئے اور رکوع سے پہلے دعائے قنوت فرمائی (۱۹۲) یہ مختلف فیہ روایت بطور تائید و استصحاب پیش کی گئی ہے۔

۶۔ عاصم الاحول کہتے ہیں کہ میں نے حضرت انسؓ سے نماز میں قنوت کے متعلق دریافت کیا تو آپ نے فرمایا کہ رکوع سے پہلے ہے۔ پھر میں نے کہا کہ فلاں شخص آپ سے بیان کرتا ہے کہ رکوع کے بعد ہے، آپ نے جواباً کہا کہ وہ غلط کہتا ہے نبی اکرم ﷺ نے رکوع کے بعد صرف ایک ماہ قنوت فرمائی۔ یہ اس وقت ہو جب مشرکین نے وعدہ خلائی کرتے ہوئے ستر قرء کو شہید کر دیا تھا تو آپ نے رکوع کے بعد صرف ایک ماہ ان پر بد دعا فرمائی۔ (۱۹۳)

اس روایت سے یہ نتیجہ نکلتا ہے کہ ہنگامی حالات کے پیش نظر جو دعا کی جائے وہ رکوع کے بعد ہے اور حضرت انسؓ نے جس قنوت کو رکوع سے پہلے بیان کیا۔ وہ ہنگامی حالات کے پیش نظر نہیں بلکہ وہ قنوت وتر ہے۔ کیونکہ جو قنوت ہنگامی حالات کے پیش نظر بلکہ عام حالات میں مانگی جاتی ہے وہ صرف قنوت وتر ہے۔ (۱۹۴)

ان روایات اور شواہد کا تقاضا ہے کہ نماز وتر میں قنوت رکوع سے پہلے ہونی چاہیے۔
حضرت عبداللہ بن مسعودؓ اور بعض دیگر صحابہؓ سے بھی قنوت وتر قبل از رکوع ثابت

ہے۔

آثار صحابہ: ابن المنذر نے صحابہ میں سے حضرت ابن عمرؓ، علیؓ ابن مسعودؓ، ابو موسیٰ اشعریؓ، انس بن مالکؓ، براء بن عازبؓ، ابن عباسؓ، عمر بن عبدالعزیزؓ، عبیدہؓ، حمید الطویلؓ اور ابن ابی لیلیٰؓ کے بارے میں لکھا ہے کہ یہ سب رکوع سے قبل قنوت پڑھنے کے قائل تھے۔ (۱۹۵)

(۱۹۰)۔ مصنف ابن ابی شیبہ ۳۰۳/۲ (۱۹۱)۔ نصب الریة ۱۲۴/۲ الجواہر النقی ۴/۳

(۱۹۲)۔ بیہقی ۴/۱۳ (۱۹۳)۔ بخاری شریف (۱۹۴)۔ ارواء الغلیل ۱۶۱/۳

(۱۹۵)۔ الجواہر النقی ۴/۳

ان روایات کے علاوہ کچھ آثار صحابہؓ بھی ہیں جن سے معلوم ہوتا ہے کہ وتر میں دعائے قنوت رکوع سے پہلے پڑھی جاتی تھی۔

۱۔ اسود بن یزید بیان کرتے ہیں۔

﴿ان ابن عمر وقت فی الوتر قبل الركوع﴾ (۱۹۶) حضرت ابن عمرؓ نے وتر میں رکوع سے پہلے دعائے قنوت فرمائی۔

ب۔ حضرت عبداللہ بن مسعودؓ کے متعلق راوی بیان کرتا ہے۔

﴿یفت فی الوتر کل لیلۃ قبل الركوع﴾ (۱۹۷) عبداللہ بن مسعودؓ ہر رات رکوع سے پہلے دعائے قنوت کرتے تھے۔

ابو بکر بن ابی شیبہ اس روایت کے بعد فرماتے ہیں۔

﴿هذا القول عندنا﴾ (۱۹۸) یہی بات ہمارے نزدیک معتبر ہے۔

ج۔ حضرت علقمہ بیان کرتے ہیں۔

﴿ان ابن مسعود اصحاب رسول اللہ ﷺ كانوا یفتون فی الوتر قبل الركوع﴾ (۱۹۹) حضرت عبداللہ بن مسعود نبی اکبر ﷺ کے دیگر صحابہ کرامؓ وتر میں رکوع سے پہلے دعائے قنوت کرتے تھے۔

امام ابو حنیفہ، سفیان ثوری، ابن المبارک اور اسحاق بن راہویہ کا یہی مذہب (دعائے قنوت قبل از رکوع) ہے۔

دعاء قنوت بعد از رکوع: بعد از رکوع دعائے قنوت بھی ثابت ہے امام بخاریؒ نے اپنی صحیح میں یہ باب باندھا ہے ﴿باب القنوت قبل الركوع وبعده﴾ یعنی رکوع سے پہلے اور رکوع کے بعد دعائے قنوت کا بیان۔

اس باب کے تحت چار (۴) حدیثیں ذکر کی ہیں جن سے دعائے قنوت کے دونوں جگہ رواہوں نے پر استدلال کیا ہے قنوت نازلہ جو اجتماعی مصائب کے وقت دعائیں کی جاتی ہیں ان میں تو صحیح بخاری و مسلم سمیت تمام کتب حدیث میں رکوع کے بعد دعائے قنوت ثابت

(۱۹۶)۔ مصنف ابن ابی شیبہ ۳۰۲/۲ (۱۹۷)۔ مصنف ابن ابی شیبہ ۳۰۶/۲

(۱۹۸)۔ حوالہ مذکور۔ (۱۹۹)۔ مصنف ابن ابی شیبہ ۳۰۲/۲

ہے۔ (۲۰۰)

۵۔ مستدرک حاکم اور بیہقی میں حضرت حسن بن علیؑ کی روایت ہے جس میں وتر میں بھی قنوت کے بعد از رکوع ہونے کا ذکر ہے چنانچہ حضرت حسنؑ فرماتے ہیں۔

﴿علمی رسول اللہ ﷺ فی وترى ان اقول اذا رفعت رأسی ولم یبق الا السجود﴾ (۲۰۱) (کے) سجدوں کے سوا کچھ باقی ناپچاہا ہو۔

ا۔ اس روایت کے متعلق محدث شہیر حضرت مولانا عبید اللہ رحمائی فرماتے ہیں۔

”مجھے حاکم کی مذکورہ روایت کے یہ الفاظ محفوظ تسلیم کرنے میں تامل ہے۔“ (۲۰۲)

ب۔ اسی طرح محدث العصر علامہ ناصر الدین الالبانی حفظہ اللہ اس روایت کے متعلق لکھتے ہیں۔

”مذکورہ روایت کے یہ الفاظ ثبوت کے لحاظ سے محل نظر ہیں۔“ (۲۰۳)

ج۔ حافظ ابن حجرؒ لکھتے ہیں کہ میں نے حافظ ابو بکر احمد بن حسین الاصفہان کی مستخرج للحاکم کا دوسرا جزء خود پڑھا ہے۔ وہاں یہ روایت اس سند کے ساتھ موجود ہے لیکن الفاظ اس روایت کے برعکس ہیں۔ وہاں موجود الفاظ یہ ہیں۔

﴿ان اقول فی الوتر قبل حضرت حسنؑ کہتے ہیں کہ میں دعا قنوت وتر میں رکوع﴾ (۲۰۳) سے پہلے پڑھوں۔

د۔ حافظ ابن مندہ نے اس سند کے ساتھ اس روایت کو بیان کیا ہے۔ جس کے الفاظ یہ ہے۔

﴿ان اقول اذا فرغت من قرأتی فی الوتر﴾ (۲۰۵) ہو جاؤں۔

۵۔ خود نبی اکرم ﷺ کا معمول اور عبد اللہ بن عمرؓ عبد اللہ بن مسعود اور دیگر صحابہؓ کرام

(۲۰۰)۔ الارواء، ۱۶۰/۲، ۱۶۳۔ (۲۰۱)۔ حاکم، ۱۷۲/۳، بیہقی، ۳۸۳/۳، الارواء، ۱۶۸/۲، ۱۶۹۔

(۲۰۲)۔ مرعاہ الفاظ، ۲۱۳/۳ (۲۰۳)۔ ارواء الغلیل، ۱۷۷/۲۔ (۲۰۴)۔ التذیعی، الجبر، ۲۳۹/۲۔

(۲۰۵)۔ کتاب التوحید، ۱۹۱/۲۔

کا عمل بھی اس روایت کے خلاف ہے۔ ان تمام روایات و آثار کا حوالہ پہلے دیا جا چکا ہے۔
 و۔ امام بیہقی نے بھی اس روایت کو مستدرک حاکم کی روایت کے مطابق نقل کیا ہے۔ (۲۰۶)

لیکن شافعی المسلک ہونے کے باوجود محل قنوت کی تعیین میں اس روایت پر اعتماد نہیں کیا۔ بلکہ قنوت نازلہ پر قیاس کا سہارا لیا ہے فرماتے ہیں۔

ہم نماز فجر میں قنوت کے متعلق قابل اعتماد روایت پہلے نقل کر آئے ہیں کہ یہ دعائے قنوت رکوع کے بعد ہے اور قنوت وتر کو اسی نماز فجر کی قنوت پر قیاس کیا جائے گا۔ (۲۰۷)
 ان وجوہات کی بنا پر مستدرک حاکم کے مذکورہ الفاظ محل نظر ٹھرتے ہیں اسی لئے انہیں غیر محفوظ قرار دیا گیا ہے۔

امام بیہقی فرماتے ہیں۔ یہ صحیح ہے کہ نبی ﷺ نے رکوع سے قبل بھی دعائے قنوت پڑھی ہے لیکن رکوع کے بعد دعائے قنوت بیان کرنے والی احادیث کے راوی زیادہ تعداد میں اور حافظہ کے اعتبار سے بھی زیادہ ہیں لہذا یہ اولیٰ ہے اور مشہور و اکثر روایات میں خلفاء راشدین کا عمل بھی بعد از رکوع دعائے قنوت کا ہی تھا۔ (۲۰۸)

علامہ عراقی لکھتے ہیں کہ دعائے قنوت کے بعد از رکوع اولیٰ ہونے کو خلفاء راشدین کے فعل سے بھی تقویت ملتی ہے۔ اور ان احادیث سے بھی جن میں فجر میں رکوع کے بعد دعائے قنوت منقول ہوئی ہے۔

۶۔ امام مروزی نے قیام اللیل میں حضرت انسؓ کی روایت بیان کی ہے جس میں ہے۔

(۲۰۶)۔ بیہقی ۳۹/۳ (۲۰۷)۔ بیہقی ۳۹/۳

(۲۰۸)۔ تحقیق زاد المعاد ۲۵۶/۱ تحفہ الاحوزی ۲/۲۶۶

﴿ان رسول اللہ ﷺ کان یقنت بعد الرکعة و ابوبکر و عمر حتی کان عثمان فقنت قبل الرکعة لیدرک الناس﴾ (۲۰۹)

نبی ﷺ رکوع کے بعد دعائے قنوت پڑھا کرتے تھے اسی طرح ہی حضرت ابو بکر و عمر کے عہد خلافت میں وہ پڑھتے تھے اور جب حضرت عثمانؓ کا دور خلافت آیا تو انہوں نے رکوع سے پہلے قنوت پڑھنا شروع کر دیا تاکہ لوگ مل جائیں۔

اس روایت میں وتر کے متعلق دعاء قنوت کی تشریح نہیں ہے۔

یہ روایت تقریباً سات طرق سے مروی ہے بیشتر طرق میں ﴿صلوة لفجر صلوة الصبح صلوة الغداة﴾ کے الفاظ ہیں جس کا مطلب یہ ہے کہ یہ نماز فجر سے متعلق ہے چنانچہ ابن ماجہ میں بھی ہے۔

﴿سنل عن القنوت فی صلوة الصبح﴾ (۲۱۰) ہوا۔ تو آپ نے مذکورہ جواب دیا۔

متعدد آراء: الغرض قنوت وتر کے متعلق علمائے حدیث کی مندرجہ ذیل آراء ہیں۔

۱۔ غیر ہنگامی (جیسے وتر کی) دعاء کے متعلق حافظ ابن حجرؒ لکھتے ہیں۔

”قنوت وتر کے متعلق نبی اکرم ﷺ سے صحیح طور پر یہی ثابت ہے کہ رکوع سے پہلے ہے۔ البتہ صحابہ کرام کا عمل اس سے کچھ مختلف ہے۔ بظاہر یہ معلوم ہوتا ہے کہ اس قسم کا اختلاف اپنے اندر جواز کا پہلو رکھتا ہے یعنی رکوع سے پہلے اور رکوع کے بعد دونوں طرح جائز ہے۔“ (۲۱۱)

۲۔ علامہ عبد الرحمن مبارکپوری علیہ الرحمہ لکھتے ہیں۔

”وتر میں قنوت رکوع سے پہلے اور بعد دونوں طرح جائز ہے۔ میرے نزدیک بہتر یہ ہے کہ رکوع کے بعد کی جائے“ (۲۱۲)

۳۔ علامہ عبید اللہ رحمانی فرماتے ہیں۔

(۲۰۹)۔ تحفہ الاحوذی ۵۶۶/۲ نیل الاوطار ۵/۲۳ قال العراقی سندہ جید

(۲۱۱)۔ فتح الباری ۴/۲۹۱

(۲۱۰)۔ ابن ماجہ حدیث نمبر: ۱۱۸۳

(۲۱۲)۔ تحفہ الاحوذی ۲۴۳/۱

”قنوت وتر رکوع سے پہلے اور بعد دونوں طرح جائز ہے البتہ میرے نزدیک بہتر ہے کہ رکوع سے پہلے کی جائے کیونکہ اس کے متعلق بکثرت احادیث منقول ہیں۔“ (۲۱۳)۔

۳۔ محدث العصر الشیخ علامہ محمد ناصر الدین البانی لکھتے ہیں۔

”نبی اکرم ﷺ جب کبھی وتر میں دعا کرتے تو رکوع سے پہلے اس کا اہتمام کرتے“ (۲۱۳)۔

مزید لکھتے ہیں۔

”حاصل کلام یہ ہے کہ صحابہ کرامؓ سے پایہ ثبوت کے ساتھ جو صحیح بات منقول ہے وہ یہ کہ وتر میں دعائے قنوت رکوع سے پہلے ہو۔“ (۲۱۵)

ہاں اگر وتر کی دعاء کو ہنگامی حالات کے پیش نظر قنوت نازلہ کی شکل دے دی جائے۔ تو رکوع کے بعد جوازی گنجائش ہے۔ کیونکہ ایسا کرنا صحابہ کرامؓ سے ثابت ہے۔

مختصر یہ کہ رکوع سے پہلے اور رکوع کے بعد دونوں جگہوں میں سے جہاں بھی کوئی دعا قنوت کر لے جائز ہے البتہ قبل از رکوع اولیٰ ہے۔ کیونکہ حافظ ابن حجر عسقلانی فتح الباری میں لکھتے ہیں کہ حضرت انسؓ سے محل قنوت کے بارے میں جتنی روایات آئی ہیں انکے مجموع سے معلوم ہوتا ہے کہ قنوت نازلہ تو بلا خلاف رکوع کے بعد ہے اور بغیر حاجت و ضرورت کے جو عام دعائے قنوت (دتروں میں) ہے وہ رکوع سے پہلے ہی صحیح ہے۔ اگرچہ صحابہ کا اس سلسلہ میں اختلاف ہے۔ (۲۱۶)

اس موضوع کی تفصیل ہفت روزہ الاعتصام میں ابو محمد حافظ عبدالستار الحمد کے مضمون میں بھی دیکھی جاسکتی ہے۔ (۲۱۷)

نماز فجر میں قنوت: کیا نماز وتر کے سواء دوسری کسی نماز مثلاً فجر میں بلا وجہ و بلا سبب سارا سال مسلسل قنوت پڑھی جاسکتی ہے۔

اس سلسلہ میں امام شافعی و مالک کا مسلک مشروعیت کا ہے جبکہ امام احمد و ابو حنیفہ اسے

(۲۱۳)۔ مرعاۃ المفاتیح ۳/۲۱۳۔ (۲۱۴)۔ صفۃ الصلوٰۃ ص ۱۷۹ طبع جدید (۲۱۵)۔ ارواء الغلیل

۱۲/۲

(۲۱۶)۔ فتح الباری ۲/۳۹۱۔ (۲۱۷)۔ ہفت روزہ الاعتصام جلد ۳۳ شماره ۵ بابت ۲۵ رجب

۱۴۱۲ھ مطابق ۳۱ جنوری ۱۹۹۲ء

غیر مشروع کہتے ہیں اور ان کا کہنا ہے کہ وتروں کے سوا دعائے قنوت صرف اجتماعی مصائب کے ساتھ خاص ہے جسے قنوت نازلہ کہا جاتا ہے۔

طرفین کے دلائل ذکر کرنے کے بعد علامہ عبید اللہ رحمانی شارح مشکاۃ لکھتے ہیں۔
کہ میرے نزدیک راجح مسلک امام ابو حنیفہ و احمد کا ہے کیونکہ وتروں کے سوا کسی نماز میں مسلسل قنوت کرنا کسی بھی مرفوع و صحیح حدیث سے ثابت نہیں۔ (۲۱۸)

فجر میں قنوت پر دوام بدعت ہے جیسا کہ مسند احمد ترمذی، نسائی، ابن ماجہ، طحاوی، ابن ابی شیبہ، طیالسی اور ترمذی میں حدیث مالک اشجعی میں ہے۔ (۲۱۹)
دعا قنوت کا طریقہ: ایک مرفوع مگر ضعیف حدیث اور بعض آثار صحابہ سے یہ معلوم ہوتا ہے کہ قرأت مکمل کرنے کے بعد اللہ اکبر کہتے ہوئے اپنے دونوں ہاتھوں کو اٹھایا جائے۔ البتہ اللہ اکبر کہنے والی حدیث ناقابل حجت ہے۔

اور رفع یدین کے بارے میں محض آثار صحابہ ہیں جنہیں امام ابن ابی شیبہ نے مصنف میں روایت کیا ہے۔

نبی ﷺ سے مروی حدیث کوئی نہیں لہذا بہتر یہی ہے کہ تکمیر کہے بغیر قرأت ختم کر کے قیام کی ہی حالت میں دعاء قنوت کی جائے۔ اور اس رفع یدین کی تعیین میں پھر دو احتمال ہیں کہ رفع یدین کر کے انہیں پھر باندھ لیا جائے یا انہیں اس طرح پھیلا دیا جائے جیسے دعاء مانگے کیلئے ہاتھوں کو باندھ لینا ہے اور دوسروں کے نزدیک دعاء مانگنے کی طرح ہاتھوں کو پھیلانا ہے۔ کیونکہ قنوت بھی تو دعائی ہے۔ (۲۲۰)

دعائے قنوت سے فارغ ہو کر اپنے دونوں ہاتھوں کو منہ پر پھیرنے والی ابو داؤد، ابن ماجہ، طبرانی، کبیر اور قیام اللیل مروزی کی روایت ابن عباس اور ترمذی کی روایت عمر ضعیف ہیں۔ (۲۲۱)

لہذا وتروں کی دعا سے فارغ ہو کر اپنے ہاتھوں کو منہ پر پھیرنا غیر مشروع ہے۔
مفسون دعاء قنوت: مطلق دعائے قنوت کے بارے میں تو بکثرت صحیح احادیث موجود ہیں جن سے قنوت نازلہ کا نہ صرف فجر بلکہ نماز، جگنہ میں ہی پڑھنا ثابت ہے۔ لیکن وہ صرف

(۲۱۸)۔ الرعاہ ۳/۲۲۰ (۲۱۹)۔ الارواء ۲/۱۸۶ او صحیح الرعاہ ۳/۲۲۳

(۲۲۰)۔ التفصیل تحفہ الاحوذی ۱۲/۵۶۳-۵۶۷ مدنی (۲۲۱)۔ التفصیل ارواء الغلیل ۸/۱۷۸-۱۸۲

اجتماعی قسم کے مصائب کے موقع پر اور خاص و تروں کی نماز میں مانگی جانے والی دعائے قنوت بھی سنن اربعہ، مسند احمد، ابن حبان، دارمی، بیہقی، ابن خزیمہ اور مستدرک حاکم میں مذکور ہے حضرت حسن بن علی فرماتے ہیں۔

﴿عَلِمَى رَسُولِ صَلَّيْهِ وَسَلَّمَ﴾ رسول اللہ ﷺ نے مجھے کچھ کلمات پر مشتمل کلمات اقولہن فی قنوت دعا سکھائی تاکہ میں اسے و تروں میں پڑھا کروں۔

اس سے آگے اس دعا کے کلمات ذکر کئے جو یہ ہیں۔

﴿اللَّهُمَّ اهْدِنِي فِيمَنْ هَدَيْتَ﴾ اے اللہ مجھے ہدایت یافتہ لوگوں کی طرح ہدایت دے اور جن کو تو نے عافیت بخشی ہے اسی کی طرح مجھے بھی عافیت عطاء کر اور مجھے اپنے دوستوں کی طرح اپنا دوست بنالے اور جو کچھ تو نے مجھے عطاء فرمایا ہے اس میں برکت ڈال دے اور جس شر و برائی کا تو نے فیصلہ فرمایا ہے اس سے مجھے محفوظ رکھ یقیناً تو ہی فیصلہ صادر فرماتا ہے تیرے خلاف فیصلہ صادر نہیں کیا جاسکتا اور جس کا تو والی بنا وہ کبھی ذلیل و خوار نہیں ہو سکتا اور وہ شخص معزز نہیں ہو سکتا جسے تو دشمن کہے اے ہمارے پروردگار تو بڑا ہی برکت والا اور بلند والا ہے۔

یہ الفاظ ابوداؤد بیہقی میں ہیں۔ (۲۲۲)

نسائی میں آخر میں یہ الفاظ ہیں۔

﴿وَصَلَّى اللَّهُ عَلَى النَّبِيِّ مُحَمَّدٍ﴾ اور حضرت محمد ﷺ پر درود بھیج محمد (۲۲۳)

(۲۲۲)۔ الفتح الربانی ۳/۳۱۱/۳ ارواء الغلیل ۲/۲۱۲ ﴿تَنْفَرُكَ وَتَوْبُ إِلَيْكَ﴾ کے کلمات حدیث سے ثابت نہیں ہیں۔ (۲۲۳)۔ سنن نسائی بشرح السیوطی وحاشیہ السندھی ۳/۲۸/۳۱۲ طبع دار الفکر بیروت

اہل تحقیق کے نزدیک یہ آخری جملہ صحیح سند سے مرفوعاً ثابت نہیں البتہ حضرت ابی بن کعب اور معاذ الصاری رضی اللہ عنہما سے یہ ثابت ہے کہ عہد فاروقی میں لوگ دعائے قنوت کے آخر میں پڑھتے تھے لہذا مشروع ہے۔ (۲۲۳)

یہ صیغہ اس وقت کیلئے ہے جب نمازی منفرد ہو اور اگر وہ لوگوں کو امامت کروا رہا ہو تو اسے چاہئے کہ جمع کے صیغہ استعمال کرے مثلاً ﴿اللَّهُمَّ اهْدِنِي فِيمَنْ هَدَيْتَ﴾ کی بجائے ﴿اللَّهُمَّ اهْدِنَا فِيمَنْ هَدَيْتَ﴾ اسی طرح ﴿وَعَافِنَا فِيمَنْ عَافَيْتَ وَتَوَلَّنَا فِيمَنْ تَوَلَّيْتَ وَبَارِكْ لَنَا فِيمَا أَعْطَيْتَ وَقِنَا شَرَّ مَا قَضَيْتَ﴾ اور اس سے آگے وہی کلمات ہیں جو پہلے صیغہ میں گزرے ہیں۔ (۲۲۵)

یہ دعا کتنی بیماری ہے کہ بندہ اپنے خالق و مالک سے مخاطب ہو کر دست دعا دراز کئے ہوئے کہتا ہے۔

اے اللہ، ہمیں ہدایت نصیب فرما مجملہ ان لوگوں کے جنہیں تو نے ہدایت دی اور ہمیں عافیت عطا فرما مجملہ ان لوگوں کے جنہیں تو نے عافیت عطا فرمائی اور ہمارا ولی و کار ساز بن مجملہ ان لوگوں کے جن کا تو ولی و کار ساز بنا تو نے ہمیں جو نعمتیں عطا کر رکھی ہیں ان میں برکت عطا کر اور ہمیں اپنے فیصلہ کے شر سے محفوظ رکھ۔ اسلئے کہ تو ہی فیصلہ کرتا ہے اور تیرے مقابلہ میں کوئی دوسرا فیصلہ نہیں کر سکتا ہے۔ جس کا تو کار ساز بن گیا وہ کبھی ذلیل نہیں ہوتا اور جس کا تو دشمن ہو گیا اسے کوئی عزت نہیں دے سکتا۔ اے ہمارے رب تو برکت والا اور بزرگ و برتر ہے اور اللہ اپنے نبی پر درود و سلام بھیجے۔

اس دعائے قنوت کے بارے میں امام ترمذی نے ضعف کا اشارہ دینے کے بعد لکھا ہے کہ یہ دعائے قنوت کے متعلق نبی ﷺ سے اس سے قوی کوئی دوسری حدیث ثابت نہیں ہے۔ (۲۲۶)

علامہ ابن جزم فرماتے ہیں ”یہ حدیث بھی اگرچہ ان میں سے نہیں جو قابل حجت ہوں مگر اس سلسلہ میں اسکے سوا نبی ﷺ سے دوسری کوئی حدیث ثابت ہی نہیں اور بقول ابن حنبل

(۲۲۳) زاد المعاد محقق ۱/۳۳۱ ارواء الغلیل ۱/۷۰۱۔ ۱۷۶ الفتح الربانی ۳/۱۱۳ ص ۳۱۱

صلاة النبي ﷺ ص ۱۰۷۔ (۲۲۵)۔ الارواء ۱/۱۷۲ ۵۶۳/۲ (۲۲۶)۔ ترمذی مع الخلفہ ۱/۵۶۳

حدیث چاہے ضعیف ہی کیوں نہ ہو پھر بھی وہ ہمیں کسی کی ذاتی رائے سے زیادہ محبوب ہے۔ (۲۲۷)

ابن ابی شیبہ و بیہقی میں حضرت عمرؓ کی طرف منسوب دعائے قنوت ﴿اللہم انا نستعینک و نستغفرک﴾ ہے لیکن یہ دعا قنوت فجر ہے نہ کہ قنوت وتر جیسا کہ بیہقی و ابن ابی شیبہ کی روایات میں صراحت موجود ہے۔ (۲۲۸)

البتہ ابن ابی شیبہ و دارقطنی کی حضرت ابن مسعودؓ والی روایت میں اسے نبی ﷺ کی طرف منسوب کیا گیا ہے۔ اور امام نوویؒ لکھتے ہیں کہ ان دونوں دعاؤں کو ایک ساتھ پڑھنا مستحب اور ایک ساتھ پڑھنے کی شکل میں پہلے ﴿اللہم اهدنا فیمن ھدیت﴾ اور پھر ﴿اللہم انا نستعینک﴾ پڑھے اور اگر صرف ایک دعا پراکتفاء کرنا ہو تو پھر صرف پہلی پر کرے جبکہ یہ بات محل نظر ہے نماز وتر میں صرف ﴿اللہم اهدنی﴾ والی دعا ہی کرنی چاہیے۔ (۲۲۹)

ایک وضاحت: نبی ﷺ و تروں میں دعائے قنوت پر بیہقی نہیں کیا کرتے تھے بلکہ کبھی کبھی دعا کرتے تھے اور اس بات کی دلیل یہ ہے کہ آپؐ سے و تروں کی روایات بیان کرنے والے صحابہ نے دعا نقل نہیں کی صرف حضرت ابی بن کعب نے نقل کی ہے اگر آپؐ ہمیشہ دعا کیا کرتے ہوتے تو سبھی رواۃ دعا کا ذکر کرتے۔ اور یہ اس بات کی بھی دلیل ہے کہ و تروں میں دعا کرنا واجب نہیں اور یہی جمہور اہل علم کا مذہب ہے۔ علماء احناف میں سے معروف محقق ابن الہمام نے فتح القدر (۲/۱-۳-۳۵۹-۳۶۰) میں قول وجوب کے ضعف کا اعتراف کیا ہے۔ (۲۳۰)

فضائل تہجد قرآن و سنت کی روشنی میں: قیام اللیل یا نماز تہجد کا حکم قرآن کریم میں اللہ تعالیٰ نے اور نبی ﷺ کو حکم دیتے ہوئے فرمایا۔

﴿وَمِنَ اللَّيْلِ فَتَهَجَّدْ بِهِ نَافِلَةً
لَّكَ عَسَىٰ أَنْ يَبْعَثَكَ رَبُّكَ
مَقَامًا مَّحْمُودًا﴾

اور رات کو تہجد پڑھو یہ آپؐ کیلئے نفل ہے، بعید نہیں کہ تمہارا رب تمہیں مقام محمود پر فائز کر دے۔

یہاں حکم تو صرف نبی ﷺ کو دیا گیا ہے مگر عام مسلمان بھی اس میں داخل ہیں کیوں کہ ان سے آپؐ کی اقتداء مطلوب ہے۔

(۲۲۷)۔ الحلی (۲۲۸)۔ اردو الغلیل ۱۷۳/۱۷۲

(۲۲۹)۔ الفتح الربانی ۳/۳۱۳ (۲۳۰)۔ صفحہ صلاۃ النبی ﷺ ص ۱۰۷

سورہ ذاریات آیت نمبر ۱۶۱۵ء اور ۱۸ میں تہجد گزار لوگوں کے اوصاف اور انہیں ملنے والی نعمتوں کا ذکر کرتے ہوئے فرمایا۔

﴿إِنَّ الْمُتَّقِينَ فِي جَنَّاتٍ
وَعُيُونٍ أَحْبَبِينَ مَا أَنَّهُمْ
رَبُّهُمْ إِنَّهُمْ كَانُوا قَبْلَ ذَلِكَ
مُحْسِنِينَ كَانُوا قَلِيلًا مِّنَ
الَّذِينَ مَا يَهْتَفِعُونَ بِآلِ اسْحَارٍ
هُم يَسْتَغْفِرُونَ﴾

بیشک اللہ سے ڈرنے والے متقی لوگ باغوں اور چشموں میں ہونگے وہاں ان نعمتوں کو پائیں گے جو انکارب انہیں دے گا۔ بیشک وہ اس سے پہلے نیکو کار تھے۔ وہ راتوں کو بہت کم سوتے تھے اور بوقت سحر وہ اللہ تعالیٰ سے بخشش طلب کیا کرتے تھے۔

سورہ فرقان آیت نمبر ۶۳ اور ۶۴ میں انکی تعریفیں بیان کرتے اور انہیں ابرار میں سے شمار کرتے ہوئے فرمایا

﴿وَعِبَادُ الرَّحْمَنِ الَّذِينَ
يَمْشُونَ عَلَى الْأَرْضِ هَوْنًا
وَإِذَا خَاطَبَهُمُ الْجَاهِلُونَ قَالُوا
سَلَامًا وَالَّذِينَ يُبَيِّتُونَ لِرَبِّهِمْ
سُجْدًا وَقِيَامًا﴾

اور اللہ کے بندے وہ ہیں جو زمین پر نرمی سے چلتے ہیں۔ اور جب جاہل قسم کے لوگ انکے منہ آئیں تو انہیں سلام کہتے ہوئے اپنی راہ لیتے ہیں جو اپنے رب کے حضور سجدے اور قیام میں راتیں گزارتے ہیں۔

شب زندہ دار و تہجد گزار لوگوں کے ایمان کی شہادت دیتے ہوئے سورہ سجدہ آیت نمبر ۱۶۱۵ء اور ۱۷ میں ارشاد فرمایا

ہماری آیت پر تو وہ لوگ ایمان لاتے ہیں جنہیں یہ آیت سنا کر جب نصیحت کی جاتی ہے تو سجدے میں گر پڑتے ہیں اور اپنے رب کی حمد کے ساتھ اسکی تسبیح کرتے ہیں اور تکبر نہیں کرتے انکے پہلو بستروں سے الگے رہتے ہیں۔ وہ اپنے رب کو (اسکے عذاب سے) ڈرتے ہوئے اور (اسکی نعمتوں اور رحمتوں کی) امید کرتے ہوئے پکارتے ہیں اور جو رزق ہم نے انہیں دے رکھا ہے اسکیں سے خرچ کرتے ہیں کوئی نہیں جانتا کہ آنکھوں کو ٹھنڈک پہنچانے والی کتنی نعمتیں ان کیلئے چھپا کر رکھی ہوئی ہیں جو انکے نیک اعمال کا بدلہ ہو گی

﴿إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ فَلَا تَعْلَمُ نَفْسٌ مَّا أُخْفِيَ لَهُمْ مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾

قرآن کریم کے پانچویں مقام پر سورہ زمر آیت ۹ میں تہجد گزاروں اور غفلت شعاروں کے مابین موازنہ کرتے ہوئے فرمایا۔

بھلا جو شخص رات کی گھڑیوں میں عبادت میں لگا ہے کبھی سجدہ کر رہا ہے اور کبھی (نماز میں) کھڑا ہے آخرت سے ڈرتا ہے اور اپنے مالک کی رحمت کی امید بھی رکھتا ہے (ایسے شخص کی روشنی بہتر ہے یا اسکی جو اسکے برعکس (اے پیغمبر) کہہ دیجئے کہ کیا جاننے والے اور نہ جاننے والے (دونوں) برابر ہو سکتے ہیں۔ نصیحت صرف وہی مانتے ہیں جو صاحب عقل (وایمان) ہیں۔

﴿أَمَّنْ هُوَ قَابَتْ انَاءَ اللَّيْلِ سَاجِدًا وَقَائِمًا يَحْذَرُ الْآخِرَةَ وَيَرْجُو رَحْمَةَ رَبِّهِ قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُو الْأَلْبَابِ﴾

احادیث کی روشنی میں: قرآن کریم کے ان سب مقامات پر نماز تہجد ﴿قیام اللیل﴾ کی فضیلت بیان ہوئی ہے جبکہ صحیح مسلم اور سنن اربعہ و مسند احمد میں ہے کہ نبی ﷺ سے پوچھا گیا

کہ فرض نماز کے بعد کوئی نماز سب سے افضل ہے؟ تو آپؐ نے ارشاد فرمایا۔
﴿الصلوة في جوف آدمي رات کے بعد کی نماز﴾ (یعنی تہجد)
اللیل ﴿(۲۳۱)﴾

ترمذی ابن حبان مسند احمد اور مستدرک حاکم میں (وصح) حضرت ابو ہریرہؓ کے پوچھنے پر انہیں دخول جنت کا ذریعہ بتاتے ہوئے ارشاد فرمایا۔

﴿افش السلام واطعم اطعام وصل الارحام وصل باللیل والناس نيام ثم ادخل الجنة بسلام﴾ ﴿(۲۳۲)﴾
ہر کس ونا کس مسلمان کو سلام کہو غریبوں کو کھانا کھلاؤ صلہ رحمی کرو اور راتوں کو اٹھ اٹھ کر اس وقت نمازیں پڑھو جبکہ لوگ سوئے ہوئے ہوں اس طرح تم آرام سے جنت میں داخل ہو جاؤ گے۔

بخاری و مسلم میں حضرت عائشہؓ اور حضرت مغیرہؓ سے مروی روایات میں ہے کہ نبی ﷺ راتوں کو اتنا طویل قیام فرماتے کہ آپؐ کے پاؤں سوجھ جاتے۔ آپؐ سے عرض کیا گیا کہ آپؐ کو تو اللہ تعالیٰ نے اگلے پچھلے تمام گناہ بخش دیئے ہوئے ہیں پھر یہ مشقت کیوں تو آپؐ نے جواب فرمایا۔

﴿افلا اكون عبداً شكوراً؟﴾ ﴿(۲۳۳)﴾
کیا میں اپنے پروردگار کا شکر گزار بندہ نہ ہوں؟

نبی ﷺ اگر رات کو تہجد نہ پڑھ سکتے تو صبح کے وقت بارہ رکعتیں پڑھ لیتے تھے۔ اور دوسروں کیلئے بھی یہی حکم فرمایا۔ ﴿(۲۳۴)﴾

مسائل وتر کے ضمن میں مختصر یہ بات گزر چکی ہے کہ نبی اکرم ﷺ سے ایک سے لیکر تیرہ رکعت تک جو نماز ثابت ہے اسے قیام اللیل صلوٰۃ اللیل اور نماز تہجد بھی کہا گیا ہے۔ اور وتروں کی اسمیں شمولیت کی وجہ سے پوری نماز ہی نماز وتر کہلاتی ہے۔

وقت و رکعات تہجد: نماز تہجد کا کوئی وقت معین نہیں بلکہ عشاء کے بعد سے طلوع فجر کے مابین کسی بھی وقت یہ پڑھی جاسکتی ہے اس سلسلہ میں نبی اکرم ﷺ کا معمول یہ تھا کہ آپؐ نے

﴿(۲۳۱)﴾۔ اللّٰح الرّبّٰنی ۲۳۲/۳۔ ﴿(۲۳۲)﴾۔ حوالہ بالا ص ۲۳۴

﴿(۲۳۳)﴾۔ اللّٰح الرّبّٰنی ۲۳۹/۳۔ ۳۳۷۔ ۳۳۸۔ ﴿(۲۳۴)﴾۔ نیل الاوطار ۳۹/۳

رات کے سب مختلف حصوں میں یہ نماز ادا فرمائی جیسا کہ صحیح بخاری شریف میں حضرت انسؓ سے مروی ہے۔

﴿كان لا تشاء ان تراه من الليل مصلياً الا رأيتہ ولا نائماً الا رأيتہ﴾ (۲۳۵)
 رات کے جس حصے میں تم چاہو نبی ﷺ کو نماز پڑھتے دیکھ سکتے ہو اور جس حصے میں چاہو آپؐ کو سوئے دیکھ سکتے ہو۔

بخاری شریف میں ہی حضرت عائشہؓ آپ کے تہجد کا وقت بتاتے ہوئے فرماتی ہیں۔
 ﴿يقوم اذا سمع الصاروخ﴾ (۲۳۶)
 کہ آپ اس وقت قیام فرماتے جب مرغ کی آواز سنتے

فتح الباری میں حافظ ابن حجر نے دو مختلف قول نقل کئے ہیں کسی نے مرغ کی آواز نصف شب اور کسی نے آخری تہائی رات میں ذکر کی ہے۔ (۲۳۷)

الغرض آپؐ اپنی آسانی کے لحاظ سے جب نماز پڑھنا چاہتے پڑھ لیتے لیکن افضل یہ ہے کہ رات کی آخری تہائی میں تہجد پڑھی جائے کیونکہ صحاح ستہ کی تمام ہی کتب میں ارشاد نبویؐ ہے۔

﴿ينزل ربنا عز وجل كل ليلة إلى السماء الدنيا حين يبقى ثلث الليل الآخر من يدعوني فاستجب له؟ من يسألني فأعطيته؟ من يستغفرنى فأغفر له﴾ (۲۳۸)
 جب رات کا تہائی حصہ باقی رہ جاتا ہے تو ہمارا بزرگ و برتر پروردگار آسمان دینا (یعنی پہلے آسمان) پر اترتا ہے۔ اور کہتا ہے۔ ہے کوئی مجھ سے دعا کرنے والا کہ میں اسکی دعا قبول کروں ہے کوئی سوال کرنے والا کہ میں اسکا سوال پورا کروں ہے کوئی بخش چاہنے والا کہ میں اسے بخش دوں۔

جبکہ نسائی، ابن خزیمہ اور مستدرک حاکم میں ارشاد نبویؐ ہے کہ رات کے آخری حصہ میں بندہ اپنے رب کے سب سے زیادہ قریب ہوتا ہے۔ (۲۳۹)
 بخاری و مسلم، ابوداؤد، نسائی اور ابن ماجہ میں ارشاد نبویؐ ہے۔

(۲۳۵)۔ بخاری مع الفتح ۲۲۱۳۔ (۲۳۶)۔ بخاری مع ۱۶۱۳۔ (۲۳۷)۔ فتح الباری ۱۷۱۳
 (۲۳۸)۔ رواہ الجامعۃ فقہ السنۃ سید سابق ۲۰۳/۱ (۲۳۹)۔ حوالہ بالا

احب الصلوة إلى الله
صلوة داؤد
اللہ تعالیٰ کو سب سے زیادہ محبوب نماز حضرت
داؤد علیہ السلام کی نماز ہے۔

﴿كان ينام نصف الليل
ويقوم ثلثه ونام
سدسه﴾ (۲۳۰)
وہ رات کا نصف حصہ سوتے تھے اور تہائی رات
نماز پڑھتے تھے اور پھر رات کا چھٹا حصہ سوتے
تھے۔

تہجد کے وقت کی طرح ہی اسکی رکعتوں کی تعداد میں بھی کوئی حد معین نہیں البتہ
افضل یہ ہے کہ گیارہ رکعتوں کی پابندی کرے کیونکہ صحیح بخاری و مسلم میں حضرت عائشہؓ سے
مروی ہے۔

﴿ما كان رسول الله ﷺ
يزيد في رمضان ولا في
غيره على إحدى عشرة
ركعة﴾ (۲۳۱)
نبی اکرم ﷺ رمضان یا کسی دوسرے مہینے میں
گیارہ رکعتوں سے زیادہ نہیں پڑھا کرتے تھے۔

ان گیارہ رکعتوں میں ہی تین وتر بھی شامل ہوتے جیسا کہ اسی حدیث میں ”ثم
يصلی ثلاثاً“ سے پتہ چلتا ہے یہ آپ کے عام معمول کی بات ہے ورنہ صحیح بخاری شریف میں
خود حضرت عائشہؓ سے ہی کم و پیش رکعتیں بھی ثابت ہیں ﴿باب كيف صلوة النبي ﷺ
وكم كان النبي ﷺ يصلی من الليل﴾ میں تیرہ گیارہ نو اور سات رکعتوں کا ذکر بھی موجود
ہے۔

نماز تہجد کے آداب بیان کرتے ہوئے بعض لوگ اتنا تشدد سے کام لیتے ہیں کہ
آدمی ڈر جاتا ہے کہا جاتا ہے کہ جو آدمی تہجد شروع کر لے اسے پھر چھوڑنا ہرگز نہیں چاہئے بلکہ
وہ بلا ناغہ مسلسل پڑھتا رہے ورنہ یہ اور وہ ہوگا۔ حالانکہ ایسی کوئی بات نہیں اپنی گنجائش اور
توفیق کے مطابق عمل کیا جاسکتا ہے البتہ افضل یہ ہے کہ کوئی بھی نیک کام شروع کرے تو پھر

(۲۳۰)۔ بخاری مع الفتح ۱۶/۳ فقہ السنہ ۲۰۳/۱

(۲۳۱)۔ بخاری مع الفتح ۳۳/۳ فقہ السنہ ۲۰۵/۱

اس پر کار بند رہے کیونکہ نبی ﷺ کی عادت مبارک یہی تھی کہ آپؐ جب کسی کام کو شروع کرتے تو اس کی پابندی فرماتے اور اللہ تعالیٰ کے یہاں کسی عمل کے محبوب ہونے کی بھی یہی علامت بتائی۔

﴿ادومہ وان قل﴾ (۲۳۲) کہ وہ دائی ہو چاہے تھوڑا سا ہی کیوں نہ ہو۔
لہذا بیعتی کی کوشش ہونی چاہئے ورنہ جس قدر بھی ممکن ہو، غنیمت ہے۔

والله التوفيق

والسلام علیکم ورحمۃ اللہ وبرکاتہ

ابو عدنان محمد منیر قمر نواب الدین

ترجمان سپریم کورٹ۔ الخیر

وداعیہ متعاون، مراکز دعوت

دارشاد الدمام الخیر، الظہران (سعودی عرب)

www.KitaboSunnat.com

(۲۳۲)۔ فقہ السنہ ۲۰۲۱-۲۰۲۳

فہرست مصادر و مراجع

نمبر شمار	اسم کتاب	اسم مؤلف	طبع
۱	قرآن کریم	علامہ البانی	المکتبہ اسلامی بیروت
۲	ارواء الغلیل	علامہ شمس الحق	
۳	أعلام أهل العصر	دیانوی	طبع بیروت
۴	اعلام الموقعین	علامہ ابن قیم	طبع بیروت
۵	بلوغ المرام مع سبل اسلام	حافظ ابن حجر عسقلانی	طبع مدنی
۶	تحفة الاحوذی شرح	علامہ عبدالرحمن مبارکھوری	طبع بیروت
۷	ترمذی	علامہ عراقی	طبع مدنی
۸	تخریج إحياء علوم الدين	علامہ ڈیانوی	جامعہ سلفیہ. قسبل آباد
۹	التعلیق المغنی	حافظ ابن حجر	طبع بیروت
۱۰	التلخیص الجیر	امام ابن الأثیر	طبع بیروت
۱۱	جامع الأصول	علامہ الترمذی	
	الجوهر النقی حاشیہ سن		دارلفکر. بیروت
۱۲	کبریٰ بیہقی	امام سندھی و سیوطی	
	حاشیہ السنندی و السیوطی		المکتبہ اسلامی بیروت
۱۳	علی النسائی	تحقیق علامہ البانی	الدوحہ. قطر
۱۴	حجاب المرأة المسلمة	علامہ ابن قیم	طبع بیروت
۱۵	زاد المعاد	علامہ صفاعی	طبع بیروت
۱۶	سبل السلام	امام ابن ماجہ	طبع مدنی
۱۷	سنن ابن ماجہ	امام ابو داؤد	طبع مدنی
۱۸	سنن ابو داؤد مع العون	امام دارقطنی	طبع بیروت
۱۹	سنن دارقطنی	امام دارمی	طبع مدنی
۲۰	سنن دارمی	امام ترمذی	طبع بیروت

نمبر شمار	اسم الكتاب	اسم مؤلف	طبع
۲۱	سنن ترمذی مع التحفه	امام بیہقی	طبع بیروت. طبع لاہور
۲۲	سنن کبریٰ بیہقی	امام نسائی	المکتب الاسلامی. بیروت
۲۳	سنن نسائی	علامہ البانی	المکتب الاسلامی. بیروت
۲۴	اسنسلۃ الأحادیث صحیحہ	علامہ البانی	المکتب الاسلامی. بیروت
۲۵	سلسلۃ الأحادیث الضعیفۃ	امام بغوی	دارالافتاء. الرياض
۲۶	شرح السنہ	امام بخاری	طبع الرياض
۲۷	صحیح بخاری مع الفتح	امام ابن حبان و ہیشمی	طبع الرياض
۲۸	صحیح ابن حبان (الموارد)	امام ابن خزیمہ	طبع بیروت
۲۹	صحیح ابن خزیمہ	امام مسلم	المکتب اسلامی. بیروت دارا
۳۰	صحیح مسلم مع النووی صفۃ صلوة النبی ﷺ	علامہ البانی	لمعرفہ الرياض. طبع مدنی
۳۱	عون المعبود شرح ابو داؤد	علامہ شمس الحق ڈیانوی	دارالافتاء. الرياض دار لشہاب. قاہرہ
۳۲	فتح الباری	علامہ ابن حجر عسقلانی	
۳۳	الفتح الربانی شرح مسند احمد	علامہ احمد عبدالرحمن البناء	مکتبہ چراغ راہ. کراچی طبع بیروت
۳۴	فقه السنہ (اردو)	محمد عاصم	طبع بیروت
۳۵	فقه السنہ	سید سابق	
۳۶	کتاب التوحید	ابن مندہ	طبع بیروت
۳۷	(الکوب الدرری)		طبع بیروت. طبع قاہرہ. مصر
۳۸	مجمع الزوائد	علامہ ہیشمی	المکتب اسلامی. بیروت
۳۹	المحلی	علامہ ابن حزم	المکتب اسلامی. بیروت
۴۰	مختصر صحیح بخاری	علامہ البانی	فیصل آباد
۴۱	مختصر صحیح مسلم	علامہ البانی	سانگلہ ہل. پاکستان
۴۲	مختصر قیام اللیل	امام مروزی	المکتب اسلامی. بیروت

نمبر شمار	اسم الكتاب	اسم مؤلف	ضلع
۳۴	المرعاة شرح مشکاة	علامہ عبيدالله	طبع مصر
۳۵	مسند احمد	مبار كهورى	المكتب اسلامى بيروت
۳۶	مسند احمد	امام احمد بن حنبل	سانگلہ ہل، پاکستان
۳۷	مشکوٰۃ	تحقیق احمد شاکر	الدار السلفیہ بسنی
۳۸	مشکوٰۃ	علامہ حطب تحف الأمانی	طبع بیروت
۳۹	مصنف ابن ابی شیبہ	مع المرعاة	دار الافتاء الرباص
۵۰	مصنف عبدالرزاق	امام ابن ابی شیبہ	طبع بیروت
۵۱	المقنی	امام عبدالرزاق	المجلس العلی، انڈیا
۵۲	مؤطا امام مالک مع اتتویر	امام ابن قدامہ	طبع بیروت، مصر
۵۳	نصب الراية	امام مالک	
	نبیل الاوطار	علامہ زیعلی	
		امام شوکانی	

مجلات و جرائد

- ۱-۵۳ مجلہ جامعہ ابراہیمیہ الفتوی مولانا جانناز سیالکوٹ
- ۲-۵۵ ہفت روزہ الاعتصام حافظ احمد شاکر لاہور۔

تراجم و تصانیف محمد منیر قمر

نام کتاب	شائع کردہ	تاریخ طباعت
(1)۔ آئینہ نبوت	بزم الہلال جامعہ سلفیہ فیصل آباد	1394ء، 1974ء
(2)۔ رمضان المبارک روحانی تربیت کامبینہ	1397ء، 1977ء
(3)۔ کشف الشہادت (توحید)	الحاج علی محمد سعید الباققرین شارجہ	1400ء، 1981ء
(4)۔ مسنون ذکر الہی (مختصر)	الحاج عامر محمد سعید الباققرین شارجہ	1401ء، 1981ء
(5)۔ سناسک الحج والعمرة	1981ء
(6)۔ در آمدہ گوشت کی شرعی حیثیت	شیخ محمد صالح آکندی شارجہ	1981ء
(7)۔ خنزیر کی چربی پر مشتمل اشیاء (اردو)	صدیقی ٹرسٹ کراچی	
(8)۔ (انگلش)	مسلم اسٹوڈنٹس ایسوسی ایشن برطانیہ	1401ء، 1981ء
(9)۔ انسانی تاریخ کی خفیہ ترین تحریک	صدیقی ٹرسٹ کراچی	1401ء، 1981ء
(10)۔ دعوت الی اللہ اور داعی کے اوصاف	الادارۃ الاسلامیہ فیصل آباد	1402ء، 1982ء
(11)۔ وجوب عمل بالنسہ اور کفر منکر	
(12)۔ تین اہم اصول دین اور قواعد اربعہ	
(13)۔ تین اہم اصول دین	دارالافتاء الریاض 1995ء، المکتب التعاونی بالمبدیہ 1413ء	
(14)۔ قبولیت عمل کی شرائط (طبع اول)	1412ء، 1992ء، طبع دوم مکتبہ کتاب وسنت ریحان	(چھ ایڈیشن)
(15)۔ مسنون ذکر الہی (مفصل)	مکتبہ کتاب وسنت ریحان چیمرہ سیالکوٹ	1411ء، 1991ء
(16)۔ سیرت امام الانبیاء	1981ء
(17)۔ شراب اور دیگر منشیات	1992ء
(18)۔ سوئے حرم (حج و عمرہ اور قربانی)	1989ء، طبع اول
(19)۔ نفقہ الصلوٰۃ (جلد اول)	1990ء، طبع دوم

- 1414 (20)۔ فقہ الصلوٰۃ (جلد دوم) زیر طباعت
- (21)۔ فقہ الصلوٰۃ (جلد سوم) زیر کتابت
- (22)۔ فقہ الصلوٰۃ (جلد چہارم) زیر ترتیب
- (23)۔ فقہ الصلوٰۃ (جلد پنجم)
- 1974 (24)۔ رمضان المبارک اور احکام روزہ
- (25)۔ احکام زکوٰۃ و صدقات
- 2000-1421 (26)۔ جہاد اسلامی کی حقیقت زیر طباعت
- (27)۔ سو دور شوت زیر کتابت
- (28)۔ زنکاری فحاشی زیر کتابت
- (29)۔ چند اختلافی مسائل میں راہ اعتدال زیر ترتیب
- (30)۔ مقالات قمر
- 2000-1421 (31)۔ گلستہ نصیحت سے بچاس ۵۰ پھول (مسودہ تیار) ترجمہ کتاب الشیخ عبدالعزیز العقیل
- (32)۔ بچاس ۵۰ سوال و فتاویٰ احکام حیض کے بارے ترجمہ الشیخ محمد بن صالح العثیمین
- (33)۔ محرمات (حرام امور) ترجمہ کتاب الشیخ محمد صالح بن المنجد اخیر زیر ترتیب
- (34)۔ ممنوعات (ناجائز امور)
- (35)۔ لواطت و انعام بازی زیر کتابت
- (36)۔ انسواوزنا و لواطت کے لیے اسلام کی تدابیر
- (37)۔ سورۃ فاتحہ فضیلت تعدی کے لیے حکم
- (38)۔ آمین۔ معنی و مفہوم تعدی کے لیے حکم
- (39)۔ رفع الیدین جاہلین کے دلائل کا تحقیقی جائزہ
- (40)۔ درود شریف۔ فضائل و احکام
- (41)۔ ظہور امام مہدی طبع اول 1420ھ 2000ء مکتبہ کتاب و سنت
- (42)۔ مسائل قربانی و عیدین زیر ترتیب
- (43)۔ الامام الکاملہ ابن باز زیر کتابت
- (44)۔ الامام المحدث الالبانی

